



■ **केरल निर्णायक राजनीतिक बदलाव की दहलीज पर - 12**



■ **अमेरिकी डॉलर के मुकाबले रुपया 92 तक गिरकर 91.88 पर बंद -12**



■ **ट्रंप ने बोर्ड ऑफ पीस से कनाडा के पीएम कार्नी का निर्मंत्रण वापस लिया - 13**



■ **टाटा स्टील मास्टर्स : गुकेश के सामने छठे दौर में अब्दुसतोरोव की चुनौती - 14**

आज का मौसम

22.0^o

अधिकतम तापमान

12.0^o

न्यूनतम तापमान

सूर्योदय

06.57

सूर्यास्त

05.45

■ **माघ शुक्ल पक्ष षष्ठी 12:40 उपरांत साप्तमी विक्रम संवत 2082**

■ **कानपुर नगर**

एक सम्पूर्ण दैनिक अखबार

www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

अमृत विचार

शनिवार , 24 जनवरी 2026, वर्ष 4, अंक 155, पृष्ठ 14

■ **मूल्य 5 रुपये**

पहाड़ों में भारी बर्फबारी, मैदानी इलाकों में बारिश और शीतलहर ने बढ़ाई कंपकंपी

श्रीनगर हवाई अड्डे पर उड़ानें रद्द, वैष्णो देवी यात्रा रुकी, यूपी-दिल्ली समेत कई राज्यों में बारिश

● **जम्मू कश्मीर, हिमाचल व उत्तराखंड में कई इंच बर्फबारी, उत्तर भारत में घने काले बादलों ने डाला डेरा**

जम्मू/नई दिल्ली/लखनऊ/देहरादून, एजेंसी

उत्तर भारत में पश्चिमी विक्षोभ सक्रिय होने से कड़ाके की ठंड वापस लौट आई है। हिमालय के राज्यों में गुरुवार रात से ही भारी बर्फबारी जारी है वहीं, उत्तर प्रदेश, पंजाब, हरियाणा, राजस्थान, चंडीगढ़ और दिल्ली में बारिश व तेज हवाओं ने कंपकंपी बढ़ा दी है। कई राज्यों में काले बादलों के डेरा डालने व बारिश होने से क्षेत्र में लंबे समय से चल रहे शुष्क मौसम का अंत हो गया।

जम्मू-कश्मीर के मैदानी और पहाड़ी जिलों में बर्फबारी जारी है। श्रीनगर एयरपोर्ट पर 4 इंच तक बर्फ जम गई है, इससे शुक्रवार को सभी फ्लाइट कैन्सिल कर दी गई हैं। श्रीनगर-जम्मू हाईवे भी बंद हो गया है। डोडा, किश्तवाड़, पंछ, रामबन और उत्तरी कश्मीर के कुपवाड़ा सहित जिलों में 2,500 मीटर से ऊपर हाई-डेंजर लेवल के एवर्लॉन्च की

हिमाचल प्रदेश के शिमला में सड़क पर बिछी बर्फ की मोटी चादर।

चातवनी दी है। वहीं, कटरा में बर्फबारी के कारण वैष्णो देवी यात्रा रोक दी गई है। पश्चिमी विक्षोभ पश्चिम से आने वाली हवा और बादलों का एक सिस्टम होता है। इसके एक्टिव होने से पहाड़ी इलाकों में बर्फबारी, मैदानी क्षेत्रों में बारिश होती है। तापमान में गिरावट, पाला और कोल्डवेव के हालात बनते

हैं। हिमाचल प्रदेश के शिमला में शुक्रवार को मौसम की पहली बर्फबारी हुई जिसके बाद पर्यटक खुश नजर आए। कई पर्यटकों ने सोशल मीडिया पर वीडियो साझा किए और इसे सर्दियों का सबसे खुशनुमा स्थान बताया। शिमला मौसम विज्ञान केंद्र के अनुसार, मनाली के पास स्थित कोठी गांव में 15

सेंटीमीटर बर्फबारी हुई, जो राज्य में सबसे अधिक है। इसी प्रकार, लाहौल और स्पीति के गोंदला, कुकुमसेरी और हंसा गांवों में क्रमशः 12 सेंटीमीटर, 6.8 सेंटीमीटर और पांच सेंटीमीटर हिमपात हुआ। वहीं, उत्तराखंड के कंचाई वाले इलाकों में नए साल का पहला हिमपात हुआ। राजधानी

यूपी के 15 जिलों में ओलावृष्टि की संभावना
लखनऊ। पश्चिमी विक्षोभ के सक्रिय होने से पश्चिमी उग्र के 15 जिलों में ओलावृष्टि का अर्रिज अलर्ट जारी किया गया है। तेज झोंकेदार हवाओं और हल्की बारिश से कई जिलों में अधिकतम तापमान में गिरावट दर्ज की गई है। सहारनपुर, शामली, मुजफ्फरनगर, मेरठ, हापुड़, बुलंदशहर, अलीगढ़, कासगंज, बिजनौर, अमरोहा, मुरादाबाद, रामपुर, बरेली, संभल व बदायूं में ओलावृष्टि का अर्रिज अलर्ट है। यहां हवा की रफ्तार 60 किमी प्रति घंटे तक पहुंच सकती है।

देहरादून सहित प्रदेश के ज्यादातर निचले इलाकों और मैदानी क्षेत्रों में भी सुबह से बारिश हो रही है। बदरीनाथ, केदारनाथ, गंगोत्री, यमुनोत्री, औली, मसूरी, चकराता, धनौली, उत्तरकाशी सहित अनेक जगहों पर हो रही बर्फबारी से सड़कें, पेड़ और मकान सब सफेद चादर में लिपटे नजर आ रहे हैं।

चित्रकूट में कपड़ा व्यापारी के बेटे का अपहरण कर हत्या, एक आरोपी ढेर

संवाददाता, बरगढ़ चित्रकूट

अमृत विचार : कस्बे के एक कपड़ा व्यापारी के 13 वर्षीय बेटे का गुरुवार शाम अपहरण कर हत्या कर दी गई। आरोपियों ने बच्चे का शव बक्से में बंद कर टांड पर रखकर दीवार चुनवा दी और इसके बाद उसके पिता को फोनकर 40 लाख की फिरोती मांगी। पुलिस ने फोन नंबर के आधार पर कपड़ा व्यापारी की दुकान के पास ही संदूक की दुकान चलाने वाले दुकानदार और उसके नौकर को गिरफ्तार कर लिया पर पृछताछ के लिए ले जाते समय आरोपियों ने पुलिस कर्मियों से असलहें छीनकर फायरिंग करते हुए भागने की कोशिश की। पुलिस की जवाबी फायरिंग में गोली लगने से एक आरोपी की मौत हो गई और दूसरा घायल है। उधर, वारदात से गुस्साए लोगों ने कस्बे में जाम लगाकर नारेबाजी की। डीआईजी राजेश एस, जिलाधिकारी पुलकित गर्ग और पुलिस अधीक्षक अरुण कुमार सिंह, सीओ यामीन अहमद सहित अन्य अधिकारियों ने मौके पर पहुंच कर उनको समझाया।

कस्बे के कपड़ा व्यापारी अशोक कुमार केशरवानी का बेटा आयुष उर्फ छोटू (13) गुरुवार शाम कोचिंग के लिए निकला था। इसके बाद वह घर न

आयुष (फाइल फोटो)

- **आरोपियों ने शव को बक्से में रखकर कमरे की टांड में चुनवा दिया**
- **बाजार के ही संदूक दुकानदार ने नौकर के साथ की थी वारदात**
- **बच्चे की हत्या के बाद फोनकर पिता से 40 लाख की फिरोती मांगी**
- **हिरासत से भागने की कोशिश पर पुलिस की फायरिंग में एक की मौत**

जाम लगाए परिजनों व स्थानीय लोगों को सांत्वना देते जिलाधिकारी पुलकित गर्ग।

जाकर बरगढ़ बाजार स्थित अपने चाचा की दुकान में रुक गया। पास में उसके पिता की भी दुकान है। पुलिस ने बताया कि वहीं से पास की इरफान अंसारी की संदूक दुकान का नौकर कल्लू उर्फ साहिबे इमान उसे बाइक सिखाने के बहाने ले गया। जब देर तक आयुष नहीं लौटा तो घरवालों को चिंता हुई। इसी दौरान आरोपियों ने अशोक के घर में 40 लाख की फिरोती के लिए फोन कर दिया। घबराए व्यापारी अशोक ने पुलिस को सूचना दी। इस पर मोबाइल नंबर को ट्रेस कर पुलिस आधी रात के बाद आरोपी इरफान अंसारी निवासी जिला प्रयागराज तक पहुंची। पृछताछ में इरफान ने कुबुला कि उसने अपने नौकर कल्लू उर्फ साहिबे इमान के

साथ मिलकर आयुष को गला घोटकर मार डाला है और उसका शव कमरे में बक्से में रखकर टांड में दीवार बना दी है। उधर, घटना से गुस्साए लोगों ने सुबह होते-होते पहले संपर्क मामा पर जाम लगाया और फिर हाईवे जाम कर दिया। करीब तीन घंटे तक हाईवे जाम रहा। पुलिस ने उनको समझाकर शांत कराया। र्स्पपी ने बताया कि शुक्रवार सुबह दोनों आरोपियों को पकड़कर पुलिस ले जा रही थी। तभी रास्ते में उन्होंने पुलिसकर्मियों के असलहें छीनकर जानलेवा हमला कर दिया। इस पर पुलिस ने बचाव में गोलियां चलाई। चिकित्सकों ने कल्लू को मृत घोषित कर दिया। दूसरे आरोपी इरफान को प्रयागराज रेफर किया गया है।

ब्रीफ न्यूज

मुठभेड़ के दौरान जैश-ए-मोहम्मद का आतंकी ढेर

जम्मू। जम्मू कश्मीर के कटुआ जिले में शुक्रवार को सुरक्षा बलों के साथ मुठभेड़ में जैश-ए-मोहम्मद (जेईएम) का एक पाकिस्तानी आतंकवादी मारा गया। जम्मू रेंज के पुलिस महानिरीक्षक भीम सेन टूटी ने बताया कि बिल्लावार इलाके में एक संयुक्त अभियान के दौरान आतंकवादी को मार गिराया गया। अधिकारियों ने मारे गए आतंकवादी की पहचान जैश-ए-मोहम्मद के कमांडर उस्मान के रूप में की और बताया कि उसके पास से एम4 स्खालित राइफल सहित भारी मात्रा में हथियार और गोला-बारूद बरामद किए गए हैं।

पांच आतंकी गिरफ्तार गोला-बारूद बरामद

अमृतसर। पंजाब में गणतंत्र दिवस समारोह से ठीक पहले, शुक्रवार को पुलिस ने प्रतिबंधित आतंकवादी संगठन बख्श खालसा इंटरनेशनल (बीकेआई) से जुड़े एक आतंकवादी मॉड्यूल का भंडाफोड़ करते हुए इसके पांच गुप्तों को गिरफ्तार कर राज्य में बड़ी आतंकवादी घटना को विफल करने में सफलता हासिल की। पुलिस ने आरोपियों से विस्फोटक उपकरण, हैंड ग्रेनेड और गोलाबारूद बरामद किया है। पुलिस महानिदेशक गौरव यादव ने बताया कि पाकिस्तान की आईएसआई समर्थित आतंकवादी नेटवर्क के खिलाफ एक बड़ी सफलता में, होशियारपुर पुलिस ने काउंटर इंटेलिजेंस, जालंधर के साथ मिलकर एक जॉइंट ऑपरेशन में आतंकवादी मॉड्यूल का भंडाफोड़ किया है।

देश विरोधी ताकतों के सामने न झुकने की नेताजी देते प्रेरणा : योगी

- **भारत माता के सच्चे सपूत व आजादी के महानायक थे नेताजी सुभाष चंद्र बोस**
- **‘तुम मुझे खून दो, मैं तुम्हें आजादी दूंगा’ बना स्वतंत्रता आंदोलन का मंत्र**

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने कहा कि नेताजी सुभाष चंद्र बोस आज भी देश विरोधी और देशद्रोही तत्वों के सामने न झुकने की प्रेरणा प्रदान करते हैं। उन्होंने कहा कि नेताजी का नाम लेते ही प्रत्येक भारतीय के मन में स्वतः देशप्रेम, श्रद्धा और सम्मान की भावना जागृत हो जाती है। मुख्यमंत्री ने उक्त बातें नेताजी सुभाष चंद्र बोस की जयंती के अवसर पर शुक्रवार को लखनऊ के हजरतगंज स्थित नेताजी सुभाष चौक पर आयोजित कार्यक्रम में कही। उन्होंने नेताजी को भारत माता का सच्चा सपूत और स्वतंत्रता आंदोलन का महानायक बताते हुए कहा कि आजादी की लड़ाई में उनका योगदान अमूल्य और अविस्मरणीय है। उन्होंने नेताजी के चित्र पर पुष्प अर्पित कर प्रदेशवासियों की ओर से श्रद्धासमन अर्पित किए। मुख्यमंत्री ने कहा कि विपरीत परिस्थितियों में भी राष्ट्रहित के लिए दृढ़ संकल्प और साहस का जो उदाहरण नेताजी ने प्रस्तुत किया, वह आज भी देशवासियों के लिए मार्गदर्शक है। मुख्यमंत्री ने कहा कि नेताजी का उद्घोष ‘तुम मुझे खून दो, मैं तुम्हें आजादी दूंगा’ स्वतंत्रता आंदोलन का मंत्र बन गया था। उनके शब्दों में ऐसी शक्ति थी कि वे हर भारतीय के हृदय में जोश और त्याग की भावना भर देते थे।

नेताजी सुभाष चंद्र बोस की प्रतिमा पर श्रद्धासुमन अर्पित करते मुख्यमंत्री योगी आदित्यनाथ।

उनका ‘दिल्ली चलो’ का नारा आजादी के संघर्ष को नई ऊर्जा देता था। इसी तरह ‘कदम कदम बढ़ाए जा, खुशी के गीत गाए जा’ जैसे गीत आज भी भारतीय सेना के दीक्षांत समारोहों में पूरे गौरव के साथ गाए जाते हैं।

मुख्यमंत्री ने कहा कि ऐसा कोई भारतीय नहीं होगा, जिसके मन में नेताजी के प्रति श्रद्धा और सम्मान न हो। मुख्यमंत्री योगी आदित्यनाथ ने कहा कि नेताजी ने महात्मा गांधी के नेतृत्व में चल रहे स्वतंत्रता आंदोलन को नई दिशा दी।

माघ मेले में बसंत पंचमी पर टूटा महाकुंभ का रिकॉर्ड

- **देर शाम तक 3.56 करोड़ श्रद्धालुओं ने संगम में लगाई आस्था की डुबकी**

राज्य ब्यूरो, लखनऊ/प्रयागराज

अमृत विचार : बसंत पंचमी की पावन बेला पर संगम तट आस्था, उत्सास और भक्ति के महासागर में डूब गया। प्रयागराज माघ मेले में स्नानार्थियों की संख्या ने इतिहास रच दिया। मेला प्रशासन के अनुसार देर शाम तक 3.56 करोड़ श्रद्धालु संगम में पुण्य स्नान कर चुके थे। इससे पहले बसंत पंचमी के अवसर पर महाकुंभ-2025 में अधिकतम 2.57 करोड़ श्रद्धालुओं ने स्नान किया था।

गुरुवार देर रात से ही हर-हर महादेव, जय श्रीराम और जय गंगा मैया के गगनभेदी जयघोषों के बीच पुण्य स्नान का सिलसिला शुरू हो गया। अंधेरी रात से लेकर सुबह की सुनहरी धूप तक संगम की ओर बढ़ते

श्रद्धालुओं की अनवरत धाराएं दिखीं। कहीं दंड-कमंडल थामे साधु-संत, तो कहीं सिर पर गठरी और कंधे पर झोला डाले आम श्रद्धालु, सबका लक्ष्य एक था, संगम में आस्था की डुबकी। घाटों पर गुगुनी धूप के बीच आस्था का अद्भुत दृश्य नजर आया।

23 अप्रैल को खुलेंगे भगवान बदरीनाथ धाम के कपाट

देहरादून। उत्तराखंड की आस्था का शिखर कहे जाने वाले भगवान बदरीनाथ धाम के कपाट खुलने की तिथि की शुक्रवार को विधिवत घोषणा कर दी गई। वसंत पंचमी के पावन अवसर पर टिहरी के नरेंद्र नगर राजदरबार में शास्त्रोक्त परंपराओं के अनुरूप पंचांग गणना के बाद इस यात्रा वर्ष बदरीनाथ धाम के कपाट 23 अप्रैल (गुरुवार) को प्रातः 6:15 बजे शुभ मुहूर्त में खोलने का फैसला लिया गया। तेल कलश गाड़ घड़ा यात्रा 7 अप्रैल से शुरू होगी। राजदरबार में जैसे ही तिथि की घोषणा हुई, पूरा वातावरण ‘जय बड़ी विशाल’ के उद्घोष से गूंज उठा।

कफ सिरप तस्कर की 28.50 करोड़ की संपत्ति कुर्क

सोनभद्र, एजेंसी

कोडीन युक्त कफ सिरप की जांच कर रही सोनभद्र पुलिस की एसआईटी टीम ने मुख्य अभियुक्त भोला प्रसाद की अपराध जगत से अर्जित की गई 28.50 करोड़ की संपत्ति दी है। पुलिस अधीक्षक अभिषेक वर्मा ने बताया कि भोला प्रसाद के खिलाफ राबट्सगंज कोतवाली में एनडीपीएस व अन्य धाराओं में मुकदमा दर्ज है।

- **सोनभद्र पुलिस ने अवैध कारोबार मामले में की कार्रवाई**

इस मामले की जांच एसआईटी द्वारा की जा रही है। भोला प्रसाद को कुछ दिन पहले विदेश पलायन के प्रयास के दौरान दमदम एयरपोर्ट, कोलकाता से गिरफ्तार कर न्यायिक अभिरक्षा में जिला कारागार सोनभद्र में निरुद्ध किया गया है। उन्होंने बताया कि उक्त संपत्तियों को चिन्हित करते हुए धारा

107 बीएनएसएस के अंतर्गत कुर्की के लिए न्यायालय में रिपोर्ट प्रेषित की गई थी। न्यायालय द्वारा पर्याप्त साक्ष्य पाए जाने पर 22 जनवरी को अभियुक्त की अपराध से अर्जित चल-अचल संपत्तियों को कुर्क किए जाने का आदेश गौरित किया गया। गौरतलब है कि सोनभद्र पुलिस ने कोलकाता से सरगना शुभम जायसवाल के पिता भोला जायसवाल को गिरफ्तार किया था।

रोहतास समूह की 350 करोड़ की संपत्तियां जब्त

राज्य ब्यूरो, लखनऊ।

अमृत विचार : प्रवर्तन निदेशालय (ईडी) ने करोड़ों रुपये की उगी के मामले में रोहतास समूह व उनकी सहयोगी कंपनियों की158.85 करोड़ रुपये की 77 संपत्तियां जब्त कर ली। वर्तमान में इनकी बाजार में कीमत 350 करोड़ रुपये आंकी जा रही है। इन संपत्तियों को रोहतास समूह ने निवेशकों की रकम से खरीदी हैं। सहयोगी कंपनियों को ट्रांसफर किया है। जिसे बाद में बेच दिया। कई संपत्तियों पर बैंक से लोन ले रखा है। ईडी ने रोहतास प्रोजेक्ट लिमिटेड व अन्य के खिलाफ दर्ज मनी लॉड्रिंग केस के तहत 75 अचल व 2 चल संपत्तियां

जब्त की हैं। इसमें 141.21 करोड़ रुपये की अचल संपत्तियां लखनऊ में स्थित हैं। यह संपत्तियां रोहतास समूह के प्रमोटर दीपक रस्तोगी, रोहतास समूह की सहयोगी कंपनी वर्धन टाउनशिप प्राइवेट लिमिटेड, अध्याये रियल्टी इंफ्रास्ट्रक्चर एलएलपी व अन्य के नाम दर्ज हैं जबकि 17.64 करोड़ रुपये की चल संपत्तियां हाइनेस इंफ्रा डेवलपर्स के नाम पाई गई हैं। रोहतास समूह व लखनऊ में रायबरेली व सुलतानपुर रोड पर टाउनशिप योजनाएं शुरू की थीं। निवेशकों को 30 माह में प्लॉट या फ्लैट का कब्जा देने अथवा बुकिंग राशि का 150 प्रतिशत धन एकमुश्त लौटाने का भरोसा दिलाया था। पुलिस ने मामले में 83 मामले दर्ज किए थे। जांच

में सामने आया कि निवेशकों से एकत्र धन को रोहतास समूह के संचालकों ने सहयोगी कंपनियों व बेनामी व्यक्तियों के नाम पर जमीन खरीदने में लगाया। स्वामित्व छिपाने के लिए जमीन रखने वाली कंपनियों को बाद में वर्धन टाउनशिप प्रा. लि. को हस्तांतरित कर दिया गया जबकि कुछ बेनामी भूमि अध्याये रियल्टी इंफ्रास्ट्रक्चर एलएलपी के नाम पर खरीदी गई। ईडी के अनुसार दीपक रस्तोगी ने बाद में कुछ भूखंड अपनी सहयोगी कंपनियों से खरीदे और उन्हें बैंकों में गिरवी रखकर लोन भी लिया था। ईडी ने अक्टूबर 2025 में रोहतास समूह व उनके सहयोगियों की 110.05 करोड़ रुपये की 68 अचल संपत्तियां जब्त की थीं।

राज्य ब्यूरो, लखनऊ

अमृत विचार : प्रदेश में नागरिक सुरक्षा और आपात स्थितियों से निपटने की तैयारियों को परखने के लिए शुक्रवार शाम 74 जिलों में व्यापक ब्लैकआउट और मॉक ड्रिल आयोजित की गई। राजधानी लखनऊ में मुख्यमंत्री योगी आदित्यनाथ पुलिस लाइन में मौजूद रहे और पूरे अभ्यास की निगरानी की। सायरन बजते ही तय समय पर लाइटें बंद कर दी गई और कुछ ही पलों में शहर अंधेरे में डूब गया। लखनऊ में पुलिस लाइन परिसर में रेस्क्यू ऑपरेशन, घायलों को सुरक्षित निकालने और त्वरित

बरेली कलेक्ट्रेट परिसर : मॉक ड्रिल के दौरान घर में लगी आग के बाद राहत कार्य में जुटे कर्मी।

चिकित्सा सहायता का अभ्यास किया गया। बरेली में ब्लैकआउट के दौरान सिविल डिफेंस और फायर ब्रिगेड की टीमें ने ऊंची इमारतों से फंसे लोगों को निकालने

का अभ्यास किया। कानपुर और कानपुर क्षेत्र के अन्य जिलों में धमाके जैसी आवाज के बाद लोगों को सुरक्षित स्थानों पर लेटने और अंधेरे में अनुशासन बनाए रखने

का अभ्यास कराया गया। अयोध्या में धार्मिक स्थलों और भीड़भाड़ वाले इलाकों में आपात स्थिति से निपटने की मॉक ड्रिल की गई, जहां त्वरित निकासी और सुरक्षा घेरा

बनाने पर जोर रहा। वहीं मुरादाबाद में घायल नागरिकों को एंबुलेंस से अस्पताल पहुंचाने और अस्पतालों की इमरजेंसी तैयारियों की जांच की गई।

लिया हालचाल...



मुख्यमंत्री योगी आदित्यनाथ शुक्रवार को मेदांता पहुंचे, उन्होंने महंत नृत्य गोपाल दास का हालचाल जाना। मुख्यमंत्री ने चिकित्सकों से भी उनके स्वास्थ्य के बारे में जानकारी ली। साथ ही आवश्यक उपचार की समुचित व्यवस्था सुनिश्चित कराने के निर्देश दिए। महंत नृत्य गोपाल दास उपचार के लिए मेदांता अस्पताल में भर्ती हैं।

प्रदेश के 15 जिलों में ओलावृष्टि का ऑरेंज अलर्ट

अमृत विचार, लखनऊ : पश्चिमी विक्षोभ के सक्रिय होने से पश्चिमी यूपी के 15 जिलों में ओलावृष्टि का ऑरेंज अलर्ट जारी किया गया है। तेज झोकेंदार हवाओं और हल्की बूंदाबांदी से कई जिलों में अधिकतम तापमान में गिरावट दर्ज की गई है। मौसम विभाग के अनुसार, शनिवार को पूर्वी

यूपी और मध्यांचल में भी छिटपुट बारिश के आसार हैं। सहारनपुर, शामली, मुजफ्फरनगर, मेरठ, हापुड़, बुलंदशहर, अलीगढ़, कासगंज, बिजनौर, अमरौहा, मुरादाबाद, रामपुर, बरेली, संभल व बदायूं में ओलावृष्टि का ऑरेंज अलर्ट है। यहां हवाओं की रफ्तार 60 किमी प्रति घंटे तक पहुंच

सकती है। आंचलिक मौसम विज्ञान केंद्र लखनऊ के वरिष्ठ वैज्ञानिक अतुल कुमार सिंह ने बताया कि बदले हुए मौसम के बीच यूपी में 27 जनवरी से एक और पश्चिमी विक्षोभ सक्रिय हो रहा है। इसकी वजह से पूर्वी और पश्चिमी दोनों संभागों में दिन व रात के तापमान में उतार-चढ़ाव जारी रहेगा।

अमृत विचार

साहब ! इन तड़पते बेजुबानों पर भी कर लें नजरें इनायत

नगर और ग्रामीण क्षेत्र में पशुओं की उपचार सेवा रात्रि में उपलब्ध नहीं, हो जाती मौत

प्रशांत सक्सेना, लखनऊ

अमृत विचार : साहब ! सड़कों पर घायल, रोते और कराहते इन बेजुबानों पर भी नजरें इनायत कर लें। जो बोल नहीं सकते पर हम आप इनका दर्द महसूस कर सकते हैं। इनके लिए रात में उपचार और संरक्षण की कोई व्यवस्था नहीं है। ज्यादा तकलीफ हड्डी टूटने, खून बहने और पेट में बच्चा फंसा होने पर होती है। इन्हें रात में न प्राथमिक उपचार मिलता न ही सर्जरी की व्यवस्था है। इसके लिए बरेली, मेरठ, वाराणसी और आगरा भेजना बताया जाता है। जब निराश्रितों के लिए जिलों में सरकारी व्यवस्था नहीं तो आम आदमी इन्हें दूर-दराज अपने खर्च पर क्यों ले जाए।

●**दोपहर ढाई बजे बंद हो जाते अस्पताल इमरजेंसी में नाम की जिम्मेदारी**

नगर हो या ग्रामीण दोपहर 2:50 बजे के बाद पशु चिकित्सालय बंद हो जाते हैं। चिकित्सक नॉन प्रैक्टिस एलाउंस के आदेश का हवाला देकर इमरजेंसी सेवा नहीं देते हैं। मुख्यालय छोड़कर चले जाते हैं

प्रयागराज में गाय के पेट में फंसा रहा बच्चा, मौत

केस-1

21 जनवरी को ग्राम बारा खास में निराश्रित गाय के पेट में बच्चा फंसा होने की सूचना पर संबंधित चिकित्सक मौके पर पहुंचे। टीम ने प्रयास किए, लेकिन बच्चा नहीं निकाल पाए। जिले स्तर पर सर्जरी की व्यवस्था नहीं थी। हालात बिगड़ने पर दूसरे दिन रात में डीएम के निर्देश पर टीम पहुंची। प्राथमिक उपचार दिया पर सर्जरी की व्यवस्था नहीं हो पाई। कुछ देर बाद मौत हो गई।



प्रयागराज में गाय के पेट में फंसा बच्चा निकालती टीम।

घायल सांड को डीएम पीलीभीत ने दिलाई राहत

केस-3

पीलीभीत के गांव नारायनपुर में आंख के पास धारदार हाथियार से घायल और गर्दन में कसी रस्सी से घाव व खून से लथपथ सांड को संसाधनों के अभाव में ग्रामीण स्तर से रेस्क्यू नहीं हो पाया। बराबर आनाकानी की। डीएम को जैसे ही सूचना मिली तो सीबीओ को निर्देशित करके 13 दिसंबर को नगर पालिका की टीम लगा दी। सांड को पकड़कर गोशाला भेजा गया और रस्सी काटकर उपचार किया गया।



पीलीभीत में घायल सांड।

और रात में फोन नहीं उठाते हैं। अस्पतालों पर गंभीर रोग का इलाज, जांच और सर्जरी की व्यवस्था नहीं है। सर्जन न के बराबर हैं तो अन्य चिकित्सक भी कम हैं। 1962

सेवा दिन में तत्काल नहीं मिलती। शाम को संचालन बंद हो जाता है। पशुपालन विभाग तकनीक नहीं, बल्कि विकास अंतर्गत आता है। इसलिए मानव की तरह सेवाएं

लखनऊ में गोवंश को नहीं मिला उपचार, मौत

केस-2

28 दिसंबर की रात करीब एक बजे लखनऊ के बलिंगटन में हादसे में घायल गोवंश तड़पता रहा। बराबर खून बहा। राहगीर करीब 45 मिनट तक नगर निगम और पशुपालन विभाग को फोन मिलाते रहे, लेकिन नहीं उठे। डीएम आवास पर भी जानकारी दी। रात ने उपचार सेवा न होने की वजह से कोई नहीं पहुंचा और कुछ देर बाद मौत हो गई।



लखनऊ में हादसे में घायल गोवंश।

उन्नाव में नंदी का जबड़ा चीर रही रस्सी

केस-4

उन्नाव के मियागंज ब्लॉक में बोधी गई रस्सी खाल चीरते अंदर घुस गई। ब्लॉक व पंचायत को जानकारी हुई तो संसाधनों का अभाव बताया। अफसरों ने निर्देशित किया तो टीम बनी लेकिन पकड़ने का प्रयास किया तो विफल हो गए। इसके बाद प्रयास ही नहीं किया, न ही जिम्मेदारों ने दर्द से कराह रहे नंदी की सुध ली।



उन्नाव में नंदी के जबड़े में बंधी रस्सी और घाव।

नहीं हैं। सिर, सिंग, मुंह व गर्दन कसी रस्सी या तार से बंधे क्रूरता के शिकार गोवंश घाव व कीड़े से तड़पते रहते हैं। इन्हें पकड़ने के लिए नगर निगम को छोड़ बाकी संसाधनों का रोना रोते हैं। तो कई जिलाधिकारी और पशुपालन के अधिकारी ऐसे हैं, जो इन्हीं संसाधनों से काम चलाकर पशुओं को तत्काल राहत पहुंचाते हैं।

न्यूज ब्रीफ

युवाओं को मिलेगा उद्योग आधारित प्रशिक्षण

अमृत विचार, लखनऊ : गौतम बुद्ध उगार स्थित तोपड़ा अंतरल एक्सपोर्ट वलस्टर (एनएईसी) और राज्य व्यावसायिक प्रशिक्षण परिषद (एससीवीटी) के बीच एक महत्वपूर्ण समझौता ज्ञापन (एमओयू) पर हस्ताक्षर किए गए हैं। यह एमओयू पश्चिमी उत्तर प्रदेश के युवाओं के लिए कौशल विकास, रोजगार और उद्यमशीलता के नए अवसर खोलेगा। एमओयू के तहत एनएईसी आगामी पांच वर्षों में पश्चिमी यूपी के 18 जिलों के 128 विकास खंडों और 10,323 ग्रामों से जुड़े एक लाख युवाओं को 28 विभिन्न सेक्टरों में अल्पकालीन, उद्योगोन्मुख प्रशिक्षण देगा। प्रशिक्षण पूरा करने के बाद 70 हजार युवाओं को औद्योगिक इकाइयों में रोजगार उपलब्ध कराने का लक्ष्य रखा गया है। कार्यक्रम की खास बात यह है कि कुल प्रशिक्षणार्थियों में 50 प्रतिशत महिलाएं होंगी। गारमेंट उद्योग की वास्तविक जरूरतों के अनुसार प्रशिक्षण उपलब्ध कराया जाएगा।

प्रेरणा स्थल पर सजेगी विकसित यूपी की झांकी

अमृत विचार, लखनऊ : उत्तर प्रदेश दिवस के अवसर पर 24 से 26 जनवरी तक राष्ट्र प्रेरणा स्थल पर आयोजित होने वाले तीन दिवसीय समारोह में प्रदेश की पर्यटन क्षमता, सांस्कृतिक विरासत और विकास यात्रा की भव्य झलक देखने को मिलेगी। ‘विकसित भारत, विकसित उत्तर प्रदेश’ थीम पर आयोजित इस कार्यक्रम के माध्यम से उत्तर प्रदेश को अग्रणी पर्यटन गंत्य के रूप में स्थापित करने का संदेश दिया जाएगा। यह जानकारी पर्यटन एवं संस्कृति मंत्री जयशंकर सिंह ने शुक्रवार को दी। उन्होंने बताया कि उप्र प्रदेश विभाग के स्टाैंल पर विभागीय योजनाओं के साथ-साथ पीपीवी मोड पर क्रियान्वित परियोजनाओं, माघ मेला-2026, बुंदेलखंड के प्रमुख पर्यटन स्थलों, विरासत संरक्षण, इको-टूरिज्म बोर्ड की पहलों तथा डूप्पीएसटीडीसी की ‘लखनऊ दर्शन’ इलेक्ट्रिक डबल डेकर बस सेवा जैसे सफल प्रयासों को प्रभावशाली ढंग से प्रदर्शित किया जाएगा।

विद्यार्थियों को पर्यटन से जोड़ेंगी प्रतियोगिताएं

अमृत विचार, लखनऊ : उत्तर प्रदेश दिवस और राष्ट्रीय पर्यटन दिवस के अवसर पर उप्र. पर्यटन विभाग द्वारा युवाओं को पर्यटन से जोड़ने के उद्देश्य से राजधानी स्थित राष्ट्रीय प्रेरणा स्थल में विभिन्न रचनात्मक एवं शैक्षिक कार्यक्रमों का आयोजन किया जाएगा। यह आयोजन 24 जनवरी को होगा, कक्षा 6 से 12 तक के विद्यार्थियों के लिए चित्रकला प्रतियोगिता होगी, जिसे जुनियर और सीनियर दो वर्गों में विभाजित किया गया है। पर्यटन मंत्री जयवीर सिंह ने बताया कि इस मौके पर प्रश्नोत्तरी प्रतियोगिता का आयोजन भी किया जाएगा, जो लाइव, ऑनलाइन और इंटरएक्टिव होगी। इसके माध्यम से विद्यार्थियों को प्रदेश की प्राकृतिक धरोहर, सांस्कृतिक विरासत, ऐतिहासिक स्थलों और विकासात्मक उपलब्धियों की जानकारी दी जाएगी। युवा पर्यटन के अंतर्गत वॉकथ्रू पीपुल्स फिल्म प्रस्तुति और युथ रील स्टोरीटेलिंग कार्यशाला का भी आयोजन किया जाएगा।

बिजली चोरी डिफॉल्टर भी अब ले सकेंगे ओटीएस योजना का लाभ

उपभोक्ता अब रेड पोर्टल पर रजिस्ट्रेशन कर ले सकते हैं योजना का लाभ

कार्यालय संवाददाता, लखनऊ

अमृत विचार: मध्यांचल निगम के एकमुश्त समाधान योजना (ओटीएस) को लाभ वह उपभोक्ता भी उठा सकेंगे, जो वर्ष-2023 में बिजली चोरी में पकड़े जाने के बाद डिफॉल्टर श्रेणी में आ गए थे। ऐसे उपभोक्ता अब रेड पोर्टल पर रजिस्ट्रेशन कर योजना का लाभ उठा सकते हैं। अब तक मध्यांचल डिस्कॉम में 11,077 उपभोक्ता पूरा भुगतान कर लगभग 23.33 करोड़ रुपये की छूट का लाभ ले चुके हैं, इनमें सर्वाधिक 2,446 उपभोक्ता अयोध्या क्षेत्र से हैं। वहीं बिजली चोरी से संबंधित मामलों में 15,663 उपभोक्ताओं ने पंजीकरण कराया, जिसके सापेक्ष 32.53 करोड़ रुपये के असेसमेंट पर 5.87 करोड़ रुपये का राजस्व प्राप्त हुआ है। ओटीएस योजना के अंतर्गत



अब तक कुल 11,98,407 उपभोक्ताओं ने रजिस्ट्रेशन कराया है और 1,147.64 करोड़ रुपये की राजस्व वसूली की जा चुकी है। वहीं शुक्रवार को 4.69 करोड़ रुपये की वसूली दर्ज की गई है। राजधानी में भी योजना को अच्छा रिसांस मिल रहा है। अमौसी क्षेत्र में 12,049 उपभोक्ताओं से 17.74 करोड़, जानकीपुरम में 1,922 उपभोक्ताओं से 3.54 करोड़, लखनऊ मध्य क्षेत्र में 1,230 उपभोक्ताओं से 2.30 करोड़ तथा गомतीनगर क्षेत्र में 646 उपभोक्ताओं से 1.38 करोड़ रुपये की राजस्व प्राप्ति हुई। इसके अलावा योजना के माध्यम से अन्य

सीएम युवा योजना के तहत कर्ज देने में जौनपुर अव्वल

राज्य ब्यूरो, लखनऊ

अमृत विचार: मुख्यमंत्री युवा उद्यमी विकास अभियान (सीएम युवा) योजना के क्रियान्वयन में शत-प्रतिशत से अधिक लाभ देकर जौनपुर पूरे प्रदेश में अव्वल रहा है। यूपी दिवस के अवसर पर मुख्यमंत्री योगी आदित्यनाथ जिले को प्रशस्ति पत्र देकर सम्मानित करेंगे। योजना के तहत दूसरे स्थान पर आजमगढ़ और तीसरे स्थान पर हरदोई रहा।

वित्तीय वर्ष 2025-26 के लिए सरकार ने डेढ़ लाख युवाओं को लोन वितरण का लक्ष्य निर्धारित किया है। अब तक 1,03,353 युवाओं को स्वरोजगार के लिए लोन वितरित किया जा चुका है।

जौनपुर जिले ने इस योजना के क्रियान्वयन

●यूपी दिवस पर आज मुख्यमंत्री करेंगे सम्मानित आजमगढ़ दूसरे व हरदोई तीसरे स्थान पर

में उल्लेखनीय उपलब्धि हासिल की है। जिलाधिकारी डॉ. दिनेश चंद्र सिंह के अनुसार जिले को वर्तमान वित्तीय वर्ष में 2,500 युवाओं को लोन वितरण का लक्ष्य दिया गया था। इसके सापेक्ष 8,240 आवेदन प्राप्त हुए, जिनमें से 7,033 आवेदन बैंकों को भेजे गए। अब तक 3,315 युवाओं को लोन वितरित किया जा चुका है। इस तरह जौनपुर ने लक्ष्य के सापेक्ष 132 प्रतिशत से अधिक लोन वितरण कर प्रदेश में पहला स्थान प्राप्त किया है। इसके अलावा अंबेडकरनगर चौथे और झांसी पांचवें स्थान पर रहे। कौशांबी, बहराइच, रायबरेली और महाराजगंज का प्रदर्शन भी सराहनीय रहा।

तैयारी

विधानसभा चुनाव से पहले गुटबाजी पर लगाम लगाने को जिला स्तर पर निगरानी और समन्वय की दी गई जिम्मेदारी

भाजपा ने यूपी के 84 संगठनात्मक जिलों में नियुक्त किए पर्यवेक्षक

राज्य ब्यूरो, लखनऊ

अमृत विचार: सत्तारूढ़ भाजपा ने जमीनी स्तर पर अपनी रणनीति को स्पष्ट करते हुए संगठनात्मक ढांचे को मजबूत करने की दिशा में बड़ा कदम उठाया है। पार्टी ने प्रदेश के 84 संगठनात्मक जिलों में पर्यवेक्षकों की नियुक्ति कर दी है। संगठन के नए मुखिया का यह फैसला जिला स्तर पर निगरानी और समन्वय की जिम्मेदारी के साथ विधानसभा चुनाव से पहले संगठन पर फोकस करते हुए गुटबाजी पर लगाम लगाने की तैयारी है।

पिछले महीने पंकज चौधरी को प्रदेश अध्यक्ष बनाए जाने के बाद यह



पहला बड़ा संगठनात्मक निर्णय माना जा रहा है। जिन 84 संगठनात्मक जिलों में हाल ही में नए जिला अध्यक्ष नियुक्त किए गए थे, वहां अब पर्यवेक्षक तैनात किए गए हैं। इनकी भूमिका केवल रिपोर्टिंग तक सीमित नहीं होगी। उन्हें जिला संगठन, जनप्रतिनिधियों और पार्टी के विभिन्न मोर्चों के बीच समन्वय स्थापित करने, गुटबाजी पर नियंत्रण रखने और नेतृत्व की रणनीति को जमीन पर उतारने की

संगठन में फीडबैक आधारित मॉडल

पंकज चौधरी के नेतृत्व में प्रदेश संगठन तेजी से फीडबैक-आधारित मॉडल पर काम कर रहा है। वे लगातार जिलों और क्षेत्रों का दौरा कर रहे हैं, स्थानीय नेताओं से सीधे संवाद कर रहे हैं और संगठन की नज्ज टटोल रहे हैं।

जिम्मेदारी दी गई है।

पार्टी नेतृत्व का मानना ​​है कि 2024 के लोकसभा चुनाव में प्रदेश में सीटों का 62 से घटकर 33 रह जाना केवल राष्ट्रीय मुद्दों का असर नहीं था। इसके पीछे संगठनात्मक शिथिलता, मतदाता

सभी वर्गों में संतुलन साधने की दिखाई दे रही कोशिश

इस संगठनात्मक कवायद के समानांतर भाजपा के भीतर सामाजिक समीकरण भी केंद्र में हैं। ब्राह्मण, ठाकुर, वैश्य, भूमिहार, ओबीसी और दलित सभी वर्गों में संतुलन साधने की कोशिश साफ दिखाई देती है। आंकड़े बताते हैं कि संगठन और सरकार, दोनों में ब्राह्मण और ठाकुर प्रतिनिधित्व लगभग संतुलित है, जबकि वास्तविक संगठनात्मक प्रभुत्व ओबीसी नेतृत्व के हाथों में है।

संपर्क की कमजोरी और सामाजिक संदेश की अस्पष्टता भी अहम कारण रहे। इसी अनुभव के आधार पर विशेष गहन चुनौतीकरण (एसआईआर) के बाद पर्यवेक्षकों को जिलों में भेजने की योजना बनाई गई। मतदाता सूचियों में नामों की

दलित राजनीति पर बड़ा फोकस

दलित राजनीति भाजपा के लिए अगला बड़ा फोकस बनती दिख रही है। संगठन और मंत्रिपरिषद में दलित प्रतिनिधित्व बढ़ाने के साथ-साथ, गैर-जाटव दलितों और पहली बार वोट देने वालों तक पहुंच बढ़ाने पर रणनीतिक काम हो रहा है। इसके साथ ही महिलाएं पार्टी की दूसरी बड़ी प्राथमिकता हैं। उज्ज्वला, आवास और मिशन शक्ति जैसी योजनाओं से बने माहौल को संगठनात्मक ताकत में बदलने के लिए जिला-मंडल स्तर पर महिला नेतृत्व को आगे लाने की तैयारी है।

पार्टी के भीतर यह स्वीकार किया जा रहा है कि यह ईल अंतर्विरोधों को समय रहते नहीं सुलझाया गया, तो चुनावी नुकसान तय है। पर्यवेक्षक व्यवस्था को इन्हीं कमजोर कड़ियों को जोड़ने के औजार के रूप में देखा जा रहा है।

सौर ऊर्जा को बढ़ावा देगा औरैया मॉडल

अमृत विचार, लखनऊ : औरैया जिले ने आवासीय सौर ऊर्जा को प्रोत्साहित करने की दिशा में एक महत्वपूर्ण और दूरदर्शी पहल करते हुए प्रदेश के लिए मॉडल प्रस्तुत किया है। औरैया जिले में अब नए आवासीय भवनों के नक्शे पास कराने के लिए सोलर रूफटॉप सिस्टम और रेन वाटर हार्वेस्टिंग को अनिवार्य कर दिया गया है। इसे सरकार ग्रीन एनर्जी और सतत विकास की दिशा में अन्य जिलों में लागू करने की तैयारी में है। निर्णय का उद्देश्य केवल बिजली बचत तक सीमित नहीं है, बल्कि पर्यावरण संरक्षण और जल संरक्षण को भी मजबूती देना है। नई व्यवस्था के तहत नगर पालिका, नगर पंचायत और नगर निगम स्तर पर बोर्ड बैठक में प्रस्ताव पारित कर इसे लागू किया जा सकता है।

न्यूज ब्रीफ

खेल में मारी बाजी, मिला ईनाम

दुष्कर्म के दोषी को दस साल की सजा

कानपुर देहात। महिला के साथ दुष्कर्म के 11 साल पुराने मामले में कोर्ट का फैसला आया है। अपर सत्र न्यायालय ने आरोपी रामशंकर पुत्र नत्थु निवासी ग्राम पिंडाथु थाना सिकंदरा को मामले में दौष सिद्ध ठहराया। कोर्ट ने राम शंकर को दस साल के सश्रम कारावास की सजा सुनाई। दस हजार का अर्थदंड भी लगाया है। बलाया गया कि घटना के संबंध में 6 अक्टूबर 2014 को पीड़िता के पति ने मुकदमा कायम कराया गया था। वास्तविक तथ्यों व गवाही के आधार पर स्थानीय पुलिस ने तीन मई 2015 को न्यायालय में आरोप पत्र प्रेषित कर दिया था। इसके साथ थाना सिकंदरा पुलिस, कोर्ट पैरोकार, अभियोजन व मौनिट्रिंग सेल ने पैरवी करते हुए सही तथ्यों पर गवाहान की गवाही न्यायालय के समक्ष कराई गई।

चोरों ने पार किया ट्रांसफार्मर, बत्ती गुल
कानपुर देहात। ग्रामीणों ने बताया कि गांव कांधी में स्थित मिलना केन्द्र पर 250 केवी क्षमता वाला ट्रांसफार्मर लगा था। बीती रात अज्ञात चोरों ने उसे नीचे गिराकर कीमती उपकरण निकाल लिए और चुरा ले गए। चोरी की यह वारदात पुलिस की सुख्खा व्यवस्था पर सवाल खड़े कर रही है। घटना की जानकारी कांधी ग्रामीण ने पुलिस को दी है। फिनहाल पुलिस मामले की जांच में जुटी है, लेकिन अब तक चोरों का कोई सुरांग नहीं लग पाया है। वहीं जई सिकंदरा अभिषेक साहू ने बताया कि ट्रांसफार्मर की चोरी की तहरीर दी है।

हत्या के प्रयास का आरोपी पकड़ा गया
कानपुर देहात। आदित्य कुमार पुत्र अमित कुमार निवासी करियापुर ने जान से मारने की नीयत से ब्लेड से हमला करने का मुकदमा कायम कराया था। थाना अमराहट पुलिस द्वारा कार्रवाई करते हुए शुक्रवार को आरोपी देशराज पुत्र सुखवासी लाल निवासी ग्राम सुक्खा पूर्वा थाना ठटिया जिला कन्नौज को ग्राम करियापुर थाना क्षेत्र अमराहट से गिरफ्तार किया गया।

स्पोर्ट्स स्टेडियम में कबड्डी आज
कानपुर देहात। उत्तर प्रदेश स्थापना दिवस के उपलक्ष्य में शनिवार को स्पोर्ट्स स्टेडियम माती में बालिकाओं की कबड्डी प्रतियोगिता होगी। 126 जनवरी को पांच किमी साइकिल रेस होगी। क्रीडाधिकारी नीलम सिद्दीकी ने बताया कि खेल निदेशालय के तत्वावधान में जिला प्रशासन के सहयोग से प्रतियोगिता होगी। पांच किमी साइकिल रेस के बारे में बताया कि रेस दो वर्गों में ओपन पुरुष एवं ओपन महिला वर्ग में आयोजित कराई जाएगी। दोइ प्रातः 11:30 बजे, स्टेडियम से प्रारंभ होकर माती मुखाखालय होते हुए ओवरब्रिज के नीचे समाप्त होगी। इसमें प्रवृष्टि नि-शुल्क है। रेस का रजिस्ट्रेशन प्रातः 9:30 बजे से किया जाएगा।

पुलिस कर्मियों को दिलाई मतदाता दिवस की शपथ
कानपुर देहात। 16वें राष्ट्रीय मतदाता दिवस के अवसर पर कानपुर देहात पुलिस द्वारा मतदाता पुलिसकर्मियों कार्यक्रम का आयोजन किया गया। 25 जनवरी को मनाए जा रहे 16वें राष्ट्रीय मतदाता दिवस के उपलक्ष्य में पुलिस अधीक्षक श्रद्धा नरेंद्र पांडेय के निदेशन में शुक्रवार को पुलिस कार्यालय परिसर में मतदाता शपथ ग्रहण कार्यक्रम आयोजित किया गया। अपर पुलिस अधीक्षक द्वारा पुलिसकर्मियों को राष्ट्रीय मतदाता शपथ दिलाई गई। शपथ ग्रहण में सभी पुलिस अधिकारी, कर्मचारी एवं उपस्थित पुलिस बल ने भाग लिया। शपथ के माध्यम से पुलिसकर्मियों ने लोकतंत्र की मजबूती, निष्पक्ष एवं शांतिपूर्ण मतदान सुनिश्चित करने तथा हर मतदाता को जाति, धर्म, वर्ग, भाषा आदि से ऊपर उठकर अपने मताधिकार का प्रयोग करने की प्रतिबद्धता जताई।

फार्म-6 के साथ घोषणा पत्र अनिवार्य
कानपुर देहात। विशेष प्रगाढ़ पुनरीक्षण कार्यक्रम एसआईआर के अंतर्गत पात्र मतदाताओं द्वारा भरे जाने वाले फार्म-6 के संबंध में महत्वपूर्ण जानकारी दी गई है। अपर जिलाधिकारी प्रशासन व उप जिला निर्वाचन अधिकारी अमित कुमार ने बताया कि फार्म-6 के साथ घोषणा पत्र अनिवार्य रूप से भरा जाएगा। फार्म-6 में आवेदक का नाम व सही पता शुद्ध वर्तनी में भरा जाएगा। इसके अलावा फार्म में नवीनतम स्पष्ट फोटो एवं वर्तमान मोबाइल नंबर अंकित किया जाना आवश्यक है। उनके द्वारा फार्म-6 के साथ संलग्न किए जाने वाले आर्थ तथा निवास स्थान संबंधी अभिलेखों के संबंध में विस्तृत जानकारी दी गई है।

www.amritvichar.com पर भी खबरें पढ़ें

बेटी बचाओ, बेटी पढ़ाओ योजना के तहत शुक्रवार को जनपद स्तरीय कबड्डी व सपनों की उड़ान (पतंगबाजी) प्रतियोगिता का आयोजन हुआ। इसमें विद्यालयों की बालिकाओं ने प्रतिभाग किया। महिला रंग विशेषज्ञ, जिला क्रीडा अधिकारी, जिला प्रोबेशन अधिकारी तथा विद्यालय की बालिकाओं द्वारा दीप प्रज्जवलन तथा मां सरस्वती की प्रतिमा पर पुष्प माल्यार्पण किया गया। जिला प्रोबेशन अधिकारी तथा जिला क्रीडा अधिकारी द्वारा शुभारम्भ किया गया। कबड्डी में शारीरिक ताकत, मानसिक कौशल, टीम वर्क और पारंपरिक भारतीय खेल भावना से आयोजित की गई। सपनों की उड़ान (पतंगबाजी) प्रतियोगिता में प्रथम स्थान वैशाली यादव, द्वितीय स्थान प्रगति सिंह और तृतीय स्थान निधि ने प्राप्त किया। कार्यक्रम में नीलिमा यादव उप जिलाधिकारी अकबरपुर, सुरभि उपजिलाधिकारी डेरापुर, शालिनी अतिरिक्त मजिस्ट्रेट मुख्यालय उपस्थित रही।

अमृत विचार

संदिग्ध हालात में महिला की गई जान, हत्या का आरोप

नबीपुर-गजनेर मार्ग पर स्थित जलालपुर गांव में रहकर करती थी नौकरी

संवाददाता, रनियां

अमृत विचार: नबीपुर-गजनेर मार्ग पर जलालपुर के पास एक महिला की संदिग्ध परिस्थितियों में मौत हो गई। मृतका एक प्राइवेट फैक्ट्री में काम करती थी। जानकारी पर पहुंचे महिला के भाई ने गले में चोट के निशान देख उसकी हत्या का आरोप लगाया है। सूचना पर पहुंची पुलिस ने पूछताछ के बाद शव को पीएम के लिए भिजवाया। गजनेर थाना क्षेत्र के रौगांव निवासी नन्ही देवी उम्र करीब पैंतालीस साल पत्नी कालिका प्रसाद जैनपुर स्थित एक फैक्ट्री में काम करती थी तथा अपने छोटे बेटे अंकित कमल के साथ जलालपुर मोड के पास एक किराये के मकान में रहती थी। शुक्रवार की सुबह



मौके पर जमा भीड़।

अमृत विचार

महिला की संदिग्ध हालात में मौत हो गई। इसके बाद अंकित मां का शव लेकर रौगांव पहुंचा और बीमारी से मां की मौत की जानकारी दी। मां का शव देखकर बड़ा बेटा

सर्वेश व पुत्री अंजलि बिलख उठे। इधर बहन की मौत की खबर मिलते ही बरौर से मृतका के भाई पुत्तन लाल भी मौके पर पहुंचे। मृतका के गले में निशान देखकर उसकी हत्या

श्रीमद् भागवत कथा के श्रवण से दूर हो जाता मृत्यु का भय : विनोद व्यास

संवाददाता, रसूलाबाद

अमृत विचार: भागवत कथा सुनने से मोक्ष की प्राप्ति होती है। मृत्यु शाश्वत है किंतु उसका भय मनुष्य को कर्म बंधन में बांध देता है। इसलिए मनुष्य को चाहिए कि वह जो भी काम करें सदैव ईश्वर का स्मरण करता रहे। यह बात आजाद नगर में प्रारंभ हुई श्रीमद्भागवत कथा के प्रथम दिवस पर कथावाचक विनोद व्यास ने शुक्रदेव परीक्षित मिलन की कथा के प्रसंग में लोगों को बताई। कथावाचक ने कहा कि राजा परीक्षित को सातवें दिन मृत्यु का श्राप लगा था। अगर श्राप नहीं लगा होता तो भी तो उनकी मृत्यु होती। उन्हें केवल श्राप की मुक्ति के लिए श्रीमद् भागवत की कथा सुनाई गई। भागवत की कथा सुनने के बाद भी तो उनकी मृत्यु हुई अर्थात इस कथा का आशय यह है कि भागवत की कथा से राजा परीक्षित के अंदर



कथा वाचक विनोद व्यास। अमृत विचार

● रसूलाबाद के आजाद नगर में शुरू हुई श्रीमद भागवत कथा

जो मौत का भय अज्ञान के कारण उत्पन्न था उस भय का नाश हो गया। कथावाचक ने धुंधकारी के कथा के प्रसंग में बताया कि श्रीमद् भागवत कथा श्रवण से पापी से पापी भी व्यक्ति मुक्त होकर भगवान का सानिध्य पा जाते हैं प्रेत योनि के लोग भी भागवत कथा सुनकर प्रेत योनि से मुक्ति पाते हैं। उन्होंने कहा एक ब्राह्मण और उनकी पत्नी धुंधली प्रेम से जीवन यापन करते थे काफी समय गुजर जाने के बाद जब उनके

कोई संतान नहीं हुई तो इससे क्षुब्ध होकर ब्राह्मण ने आत्महत्या करने का विचारकर जंगल गए और एक पर्वत से छलांग लगाने को तत्पर हुए उसी दौरान एक संत ने उन्हें रोक लिया। कथा में आगे बताया कि मां की उपेक्षा के चलते धुंधकारी अत्यंत दुर्व्यसनी हो गया और मदिरा आदि का सेवन कर वैश्यागामी हो गया इसके चलते कालांतर में उसकी असामयिक मौत हो गई और उसने प्रेतयोनि प्राप्त की जबकि गोकर्ण विद्वान बालक हुआ। जब उसे पता चला कि धुंधकारी उसका भाई है तब उसने उसकी मुक्ति के लिए श्रीमद् भागवत कथा का आयोजन किया। कथा समाप्ति पर प्रतिदिन बांस की सप्ती भी व्यक्ति मुक्त होकर भगवान का सानिध्य पा जाते हैं प्रेत योनि के लोग भी भागवत कथा सुनकर प्रेत योनि से मुक्ति मिल गई। इस अवसर पर मुन्ना कुशवाहा ,कुलदीप कुशवाहा,मुसुरी लाल कुशवाहा, राम प्रसाद, गीता देवी आदि रही।

अब हिंदू समाज के जागने का समय

शिवली: देश व आसपास देशों में घट रही घटनाओं को देखते हुए अब हिंदू समाज के जागने का समय है। यह बात कस्बा शिवली में आयोजित हिंदू सम्मेलन में पनकी धाम मंदिर के महंत कृष्णदास महाराज ने कही। कहा कि भारत के पड़ोसी देशों में हिंदुओं के साथ दोयम दर्जे का व्यवहार किया जा रहा है। इसके लिए माता पिता पर भय्य और विशाल कलश यात्रा कहा कि हिंदुओं के एकजुट रहने की आवश्यकता है। कार्यक्रम के अध्यक्ष गीतेश अग्निहोत्री एडवोकेट ने कहा कि समाज में समरसता के लिए कार्य करने की आवश्यकता है। खंड संघ चालक अनिल कुमार व आदित्य कुमार ने गीत प्रस्तुत किए। इस मौके पर सह जिला बौद्धिक प्रमुख अमरनाथ, राजेंद्र पांडेय,पिंकु बिजपेई, रामनारायण,मनीष सैनी,खंड कार्यवाह अनुराग,गौरव मिश्रा मौजूद रहे।

एमएलसी ने कार्यकर्ताओं के साथ की बैठक

कार्यालय संवाददाता,कानपुर देहात

अमृत विचार: लोकतंत्र की मजबूती के लिए हर मतदाता की भागीदारी जरूरी है। इसके लिए सभी लोगों को मतदाता सूची में अपना अपने परिवार, जानने वालों के नाम की जांच कर लें, छूटे हुए और नवीन मतदाताओं के नाम हर हाल में दर्ज कराने के अभियान में जुट जाए ताकि कोई भी अपने मताधिकार से वंचित न रह जाए। यह बात सदस्य विधान परिषद अरुण पाठक ने मतदाता गहन पुनरीक्षण अभियान (एसआईआर) के अंतर्गत जिले के भ्रमण के दौरान कार्यकर्ताओं के बीच कही। इस दौरान कई जगहों पर कार्यकर्ताओं ने फूल मालाएं पहना कर और स्मृति



संदलपुर के क्षेत्र पंचायत कार्यालय में एमएलसी का स्वागत करते अरविंद कठेरिया।

चिन्ह भेंट कर एमएलसी का स्वागत सम्मान किया। स्नातक विधायक अरुण पाठक सिकंदरा विधानसभा सभा के क्षेत्र के राजपुर नगर पंचायत, सिकंदरा, संदलपुर क्षेत्र

पंचायत और झीझक नगर पंचायत पहुंचे। यहां कार्यकर्ताओं संग बैठक की। बैठक में उन्होंने कार्यकर्ताओं का आह्वान किया कि वह मतदाता गहन

दो गोशालाओं का लोकार्पण 800 गोवंशों को संरक्षण

संवाददाता, शिवली

अमृत विचार: मैथा ब्लाक में दोनवनिर्मित वृहद गो-संरक्षण केंद्रों का वर्चुवल लोकार्पण शुक्रवार को प्रदेश के पशुधन मंत्री धरमपाल सिंह ने किया। इन गो-संरक्षण केन्द्रों में 800 अन्ना गोवंश को रखा जा सकता है। सीवीओ डॉ. सुबोध कुमार ने जानकारी देते हुए बताया कि मैथा ब्लांक के ग्राम अन्ने में वर्ष 2022-24 में स्वीकृत दो नवनिर्मित वृहद गो-संरक्षण केन्द्रों का वर्चुवल लोकार्पण पशुधन मंत्री धरमपाल सिंह के द्वारा किया गया। दोनों वृहद गो-संरक्षण केन्द्र 3 करोड़ 20 लाख की लागत से तैयार किए गए हैं। अन्ने प्रथम व अन्ने द्वितीय में 400-400 की क्षमता के अनुसार 800 गोवंश संरक्षित किए जाएंगे। वर्चुअल लाकार्पण के समय मौके पर मुख्य पशु चिकित्साधिकारी डा० सुबोध कुमार,ग्राम प्रधान



वर्चुवल लाकार्पण के समय मौजूद अधिकारी। अमृत विचार

रामनारायन ग्राम पंचायत सचिव धीरज आदि उपस्थित रहे। दूसरी तरफ, मैथा ब्लाक में प्रमुख नुक्कड़ व चौराहों पर आवारा पशुओं का राज है। कई बार इनसे टकराकर यात्री घायल हो चुके हैं। सीवीओ ने बताया गया कि क्षेत्र की सड़कों, राजमार्गों एवं खेतों में विचरण कर रहे शेर अवारा गोवंशों को अभियान चलाकर पकड़ा जाएगा। और गो-संरक्षण केन्द्र में संरक्षित किया जाएगा जिससे क्षेत्र के आम जनमानस एवं किसानों को आवारा गोवंशों से निजात मिलेगी।



हिंदू सम्मेलन से पूर्व निकाली गई कलश यात्रा।

अमृत विचार

संघ के शताब्दी वर्ष के उपलक्ष्य में निकाली कलश यात्रा,हिंदू सम्मेलन की तैयारियां तेज

संवाददाता, रसूलाबाद

अमृत विचार: संघ के शताब्दी वर्ष के उपलक्ष्य में आगामी चार फरवरी को होने वाले विशाल हिंदू सम्मेलन के पूर्व शुक्रवार को विशाल कलश यात्रा एवं भूमि पूजन का कार्यक्रम श्री धर्मगढ़ बाबा परिसर पर संपन्न हुआ। इस संबंध में आरएसएस के जिला से प्रचार प्रमुख शिव जी द्विवेदी ने

बताया कि आगामी चार फरवरी को लोगों की आस्था के केंद्र सिद्ध पीठ श्री धर्मगढ़ बाबा शिव मंदिर में विशाल हिंदू सम्मेलन का आयोजन किया गया है। इसमें मुख्य अतिथि के रूप में प्रांत प्रचारक श्री राम जी एवं संत चेतन जी महाराज पधारेगे। कार्यक्रम के उपलक्ष्य में शुक्रवार को कलश यात्रा निकाली गई जो रसूलाबाद के ऋषि आश्रम से प्रारंभ होकर श्री धर्मगढ़ बाबा मंदिर परिसर

तक गई। इसमें प्रमुख रूप से विभाग प्रचारक राहुल, प्रान्त बौद्धिक शिक्षण प्रमुख रमेश, यशस्वी जिला प्रचारक धीरेन्द्र जिला संघ चालक राम लखन ,सह जिला कार्यवाह अनिरुद्ध, खंड पालक शिवजी दुबे, जिला शारीरिक प्रमुख रोहित, जिला संपर्क प्रमुख बृजेंद्र, जिला खंड कार्यवाह ओम्रेन्द्र, खंड प्रचारक संजीव, हर्ष तिवारी शिव शक्ति अखाड़ा आदि मौजूद रहे।

कार्यक्रम 30 जनवरी को होगा कथा का समापन, 31 को होगी प्रसादी

कलश यात्रा के साथ भिखनापुर में वार्षिकोत्सव शुरू

कार्यालय संवाददाता,कानपुर देहात

अमृत विचार: शुक्रवार को भिखनापुर गांव में श्रद्धा, भक्ति और उल्लास का अद्भुत नजारा देखने को मिला। 28वें वार्षिकोत्सव एवं 25वें श्री विष्णु महायज्ञ के शुभारंभ पर भव्य और विशाल कलश यात्रा निकाली गई। शोभायात्रा से पूरे गांव का वातावरण भक्तिमय हो गया। सैकड़ों की संख्या में महिलाएं सिर पर कलश लेकर, ढोल-नगाड़ों और जयघोष के साथ यात्रा में शामिल हुईं। यात्रा गांव के प्रमुख मार्गों से होकर गुजरी।

भिखनापुर में बीते 27 वर्षों से ग्रामवासियों के सहयोग से लगातार धार्मिक अनुष्ठानों का आयोजन किया जा रहा है। इसी परंपरा को आगे बढ़ाते हुए इस वर्ष भी श्री



कलश यात्रा में शामिल श्रद्धालु।

अमृत विचार

विष्णु महायज्ञ, श्रीमद्भागवत कथा और महाभारत कथा का आयोजन बड़े ही वृहद स्तर पर किया गया है। कलश यात्रा के साथ इन धार्मिक आयोजनों का विधिवत शुभारंभ हुआ। अकबरपुर शहर से पधारे

विद्वान यज्ञाचार्य आचार्य दुर्गेश द्विवेदी अपने सहयोगी आचार्य विनय द्विवेदी, हर्षित द्विवेदी एवं पंकज द्विवेदी के साथ यज्ञ अनुष्ठान संपन्न कराएंगे। सूरजपुर से आए प्रसिद्ध भागवत व्यास श्याम

नारायण तिवारी भगवान श्रीकृष्ण की लीलाओं का मधुर वर्णन कर भक्तों को भावविभोर करेंगे। भुगनियांपुर के आचार्य सत्यम शुक्ला महाभारती वीर रस से ओतप्रोत महाभारत कथा का रसपान कराएंगे। आयोजन के क्रम में शुक्रवार को कलश यात्रा निकली। इसके बाद शनिवार को गणेश पूजन एवं कथा का शुभारंभ होगा। 30 जनवरी को कथा का समापन, 31 जनवरी को मां अन्नपूर्णा का विशाल भंडारा तथा एक फरवरी को प्रसिद्ध कलाकांशी द्वारा रामलीला एवं धनुष यज्ञ का भव्य मंचन किया जाएगा। कार्यक्रम में कोषाध्यक्ष नारायण सिंह, गौरव शुक्ला, विवेक त्रिवेदी, योगेश, दीपराज, अनुराग, रिंकु, शिवम, शुभ सहित समस्त भिखनापुर ग्रामवासी मौजूद रहे।

न्यूज ब्रीफ

मारपीट के मामले में चार लोगों पर दर्ज हुई रिपोर्ट

शिवराजपुर। क्षेत्र के टकटौली गांव निवासी वंदना पत्नी मानसिंह ने थाने में दी गई तहरीर में बताया कि बीती 20 जनवरी को दोपहर करीब 2 बजे उसका पुत्र निखिल गांव में ही अपनी दुकान से घर आया था, तभी गांव के ही अश्वार अली व दरंगा अली पुत्रगण रजा अली, सददमा व बड़ई अली पुत्रगण मोहरम व चार अज्ञात लोगों ने उसके पुत्र को घर में घुसकर जमकर पीटा, जब उसके पति मानसिंह ने विरोध किया तो उन लोगों ने उनके साथ भी मारपीट की, जिससे उसके पुत्र निखिल के सिर और शरीर में चोट आई है। शोरगुल सुनकर मोहल्ले के लोग एकत्रित हो गए तो विपक्षी लोग जान से मारने की धमकी देते हुए भाग गए। इस मामले में थाना प्रभारी ने बताया कि मारपीट के मामले में चार ज्ञात एवं चार अज्ञात के खिलाफ मुकदमा दर्ज कर लिया गया है। आरोपियों की तलाश में दबिश दी जा रही है।

फर्जी बैनामे के मामले में चार के खिलाफ मुकदमा दर्ज

शिवराजपुर। थाना क्षेत्र के देवीपुर सराय गांव में एक अन्य व्यक्ति द्वारा पीड़ित की जमीन को बेच दिया गया। पीड़ित द्वारा पुलिस आयुक्त से शिकायत के बाद चार आरोपियों एवं एक अज्ञात के खिलाफ मामला दर्ज किया गया। गांव निवासी सूर्य कुमार मिश्रा ने बताया कि उनके पिता का निधन 2014 में हो चुका है, लेकिन किसी अज्ञात व्यक्ति ने उनके नाम से अरबिन्द कुमार के नाम मेरी जमीन बेच दी। सूर्य कुमार मिश्रा ने आरोप लगाया है कि यह फर्जी बैनामा अधिवक्ता रजनी कटियार और अन्य लोगों के साथ मिलकर किया गया है। पुलिस आयुक्त ने इस मामले को संज्ञान में लेते हुए एसपीबी बिल्हौर को जांच के बाद उचित कार्रवाई करने का आदेश दिया था, जिसमें 10 मार्च 2025 को ग्राम औरंगपुर सभी तहसील बिल्हौर निवासी अरविंद पुत्र सुखवासी, सरदार सिंह पुत्र सुखवासी, सत्यम पुत्र छोटेलाल एवं अधिवक्ता रजनी के खिलाफ मुकदमा दर्ज करके आरोपियों की तलाश की जा रही है।

5 मार्च से मुंबई के लिए चलेगी साप्ताहिक ट्रेन

हमीरपुर। रेलवे ने बुंदेलखंड के यात्रियों को मुंबई के लिए अगले चार वर्ष तक एक साप्ताहिक ट्रेन की सौगात दी है। इसका संचालन 5 मार्च से शुरू होगा। यह ट्रेन 30 दिसंबर 2030 तक सप्ताह में दो दिन गुरुवार एवं शुक्रवार को आएगी जाएगी। इसका ठहराव सुमेरपुर रेलवे स्टेशन में सुनिश्चित किया गया है। सूबेदारगंज से लोकमान्य तिलक टर्मिनल के बीच सप्ताह में दो दिन चलेगी। इस साप्ताहिक ट्रेन का ठहराव फतेहपुर, गोविंदपुरी, भरुआ सुमेरपुर, रागील, बांदा, चित्रकूट धाम कवी, सतना, मैर, कटनी, जबलपुर, नरसिंहपुर, पिपरिया, इटारसी, खंडवा, भुसावल, नासिक रोड, कल्याण, ठाणे में होगा। व्यापार मंडल अध्यक्ष महेश गुप्ता दीपू ने कहा कि इस ट्रेन के संचालन से कस्बे के व्यापार में इजाफा होगा।

समझी तकनीक

अखबार छपने की प्रक्रिया को देखने के लिये उत्साहित दिखे बच्चे

छात्र-छात्राओं ने अमृत विचार अखबार को बनते हुए देखा

कार्यालय संवाददाता, बरेली

अमृत विचार : राष्ट्रीय आविष्कार मिशन के तहत एक्सपोजर विजिट पर भुता ब्लॉक के जूनियर हाईस्कूल के 100 से अधिक छात्रों और शिक्षकों ने खंड शिक्षा अधिकारी शशांक शुक्ला के नेतृत्व में गुरुवार सुबह आईवीआरआई कैंपस का भ्रमण किया। हिन्दी दैनिक अमृत विचार के कार्यालय और प्रिंटिंग प्रेस पहुंच कर अखबार के छपने की प्रक्रिया को देखा। अखबार के दफ्तर पहुंचने पर बीईओ, शिक्षकों और छात्रों का अमृत विचार के सीओओ पार्थो कुनार ने स्वागत किया और उन्हें अमृत विचार अखबार की विकास यात्रा के साथ भविष्य की संभावनाओं के बारे में जानकारी दी।

भ्रमण कार्यक्रम पूरा करने के बाद बीईओ ने अमृत विचार टीम का आभार जताया। अखबार बनने और छपने की प्रक्रिया देखकर छात्र बेहद रोमांचित नजर आए। इस दौरान सीओओ पार्थो कुनार सभी छात्रों और शिक्षकों को नियमित रूप से अपने घर पर अखबार मंगाने और उसे पढ़ने की शपथ दिलाई।

स्टॉक ट्रेडिंग के नाम पर 25 लाख ठगे

बिल्हौर कोतवाली क्षेत्र के मकरन्द निवादा निवासी को बनाया निशाना

संवाददाता, बिल्हौर

अमृत विचार। साइबर अपराधियों ने एक बार फिर निवेश के नाम पर बड़ी ठगी को अंजाम दिया है। बिल्हौर कोतवाली क्षेत्र के मकरन्द निवादा निवासी दीन दयाल राजपूत से ऑनलाइन स्टॉक ट्रेडिंग के नाम पर 25 लाख रुपये की ठगी का मामला सामने आया है। पीड़ित की तहरीर पर पुलिस ने मामला दर्ज कर जांच शुरू कर दी है।

पीड़ित दीन दयाल के अनुसार, वह फेसबुक चला रहे थे तभी उन्हें आईसीआईसीआई सिक्यूरिटीस आन लाइन स्टॉक ट्रेडिंग के नाम से एक लिंक दिखाई दिया। लिंक पर क्लिक करते ही उन्हें एक व्हाट्सएप नंबर पर रीडायरेक्ट कर दिया गया। वहां ‘हेमांगी दाते’ नाम की एक महिला

जागरूकता अभियान के बाद भी लोग फंस रहे जाल में

समय के हिसाब से पेशेवर अपराधी अपराध करने के तौर तरीके भी बदल रहे हैं हाली के वर्षों में अचानक से छीना झपटी के मामलों में गिरावट आई है तो वहीं दूसरी ओर साइबर फ्रॉड के जरिए लोगों को बड़ी मात्रा में चुनवा भी लगाया जा रहा, लेकिन सबसे चौकाने वाली बात यह है कि पूरे मामले में ज्यादातर पढ़े लिखे लोग ही साइबर क्राइम के मकर जाल में फंस रहे हैं। जबकि पुलिस व अन्य सरकारी विभाग लगातार लोगों को जागरूक भी कर रहे हैं। लेकिन इसके बावजूद इस प्रकार के मामलों में कमी नहीं आ रही है।

आम नागरिक किसी प्रकार के साइबर क्राइम से बचने के लिए सबसे पहले अपने फोन पर किसी अनजाने लिंक को ना खोले ना ही किसी को ओटीपी बताएं। उन्होंने कहा कि न्यायालय, थाना या पुलिस किसी भी मामले में मोबाइल पर संपर्क नहीं करती है। यदि कोई इस तरह फ्रॉड कॉल, मैसेज के जरिए फंसाने का काम करे तो तत्काल अपने नजदीकी थाने में शिकायत दर्ज कराये।

-कपिल देव सिंह (एडीसीपी पश्चिम)

ने उनसे संपर्क किया और शेरय बाजार में निवेश कर मोटा मुनाफा कमाने का झांसा दिया इसके बाद ठगों के जाल में फंसकर पीड़ित ने पहली बार में 10 हजार रुपये निवेश किए। इसके बाद 10 अगस्त 2025 से 19 सितंबर 2025 के

बीच अलग-अलग किस्तों में कुल 25 लाख 31 हजार रुपये आरोपियों द्वारा बताए गए विभिन्न साइबर ब्रांच के साथ संयुक्त रूप से आरोपियों को पकड़ने की प्रक्रिया चल रही है।

फायरिंग व मारपीट के मामले में 11 पर रिपोर्ट

संवाददाता, शिवराजपुर

अमृत विचार। बिजली की कटिया डालने से मना करने पर लगभग एक दर्जन लोगों ने युवक के साथ गाली गलौज कर मारपीट एवं फायरिंग की। इस मामले में 11 लोगों के खिलाफ मुकदमा दर्ज किया गया है। पुलिस मामले की जांच पड़ताल करने में जुटी है। पुलिस का कहना है कि जल्द ही आरोपियों को गिरफ्तार किया जाएगा।

क्षेत्र के मदनपुर गांव निवासी शिवम पुत्र हरिओम ने थाने मंक दी गई तहरीर में बताया कि वह 8 जनवरी 2026 को अपने दरवाजे पर खड़ा था, तभी गांव के कुछ लोगों ने बिजली के पोल में कटिया डालने की कोशिश की, जब उसने मना किया तो उन लोगों ने गाली-

● 8 जनवरी 2026 का मामला आरोपी बिजली के पोल में डाल रहे थे कटिया, विरोध पर पीटा

गलौज की और मारपीट करने के बाद फायरिंग भी की।

तहरीर के बाद पुलिस ने जांच पड़ताल करके गांव निवासी हर्षित पुत्र कुलदीप, कुलदीप पुत्र रामकिशन, रमेश पुत्र छोटेलाल ,अनुज पुत्र रमेश, मनोज पुत्र रमेश, सुनील पुत्र रामगोपाल, नितिन पुत्र नागेंद्र सिंह, राम भजन पुत्र राजा आदि के खिलाफ सुसंगत धाराओं में मामला दर्ज करके आरोपियों की छानबीन की जा रही है इस मामले में थाना प्रभारी वरुण शर्मा ने बताया कि आरोपियों के खिलाफ मामला दर्ज कर लिया गया है जल्द ही उन्हें गिरफ्तार करके जेल भेजा जाएगा।

वार्षिकोत्सव में कराया ‘भारत दर्शन’

संवाददाता, बिठूर

अमृत विचार। मंधना स्थित ऊषा दीप सीनियर सेकेंडरी स्कूल में वार्षिकोत्सव का आयोजन बड़े ही हर्षोल्लास के साथ किया गया। इस अवसर पर कार्यक्रम की थीम ‘भारत दर्शन’ रखी गई, जिसके माध्यम से विद्यार्थियों ने देश की विविध संस्कृति, परंपराओं और गौरवशाली विरासत को मंच पर जीवंत कर दिया। कार्यक्रम में मुख्य अतिथि के रूप में बिठूर विधायक अभिजीत सिंह सांगा उपस्थित रहे। कार्यक्रम का शुभारंभ विशिष्ट अतिथि सूबेदार मेजर गुमान सिंह द्वारा मां सरस्वती के समक्ष दीप प्रज्ज्वलन एवं वंदना से हुआ। इसके पश्चात ने नन्हे-मुन्ने बच्चों द्वारा प्रस्तुत किया गया स्वागत गीत और गणेश वंदना ने सभी का मन मोह लिया। वार्षिकोत्सव



सूबेदार मेजर गुमान सिंह का मातृपाण कर स्वागत करते आयोजक।

में विद्यार्थियों ने भारत के विभिन्न राज्यों की संस्कृति को दर्शाते हुए मनमोहक नृत्य, नाटक एवं संगीत प्रस्तुतियां दीं। ‘भारत दर्शन’ कार्यक्रम के अंतर्गत कश्मीर से कन्याकुमारी तक की सांस्कृतिक झलक देखने को मिली। विद्यालय की प्रधानाचार्य अमृता तिवारी ने अपने संबोधन में सभी अतिथियों का स्वागत करते हुए विद्यार्थियों की प्रतिभा की सराहना की और कहा कि ऐसे कार्यक्रम

बच्चों के सर्वांगीण विकास में भूमिका निभाते हैं। इस अवसर पर विद्यालय प्रबंधन समिति के पदाधिकारी रवि सिंह, शिक्षक धीरेन्द्र विपिन, रिशु ,सुमित,दीक्षा,रश्मि,अभिभावकगण एवं गणमान्य अतिथि उपस्थित रहे। अंत में पुरस्कार वितरण कार्यक्रम आयोजित किया गया, जिसमें शैक्षिक, खेलकूद एवं सांस्कृतिक गतिविधियों में उत्कृष्ट प्रदर्शन करने वाले विद्यार्थियों को सम्मानित किया गया।

समृद्धि का प्रतीक है वसंत पंचमी

संवाददाता,चौबेपुर

अमृत विचार। क्षेत्र के बनी इटरा गांव स्थित जसवंत सिंह वनखंडेश्वर महादेव इंटर कॉलेज में वसंत पंचमी के अवसर पर वार्षिकोत्सव का आयोजन हुआ। इस दौरान मां सरस्वती का पूजन अर्चन किये जाने के साथ छात्र छात्राओं द्वारा सांस्कृतिक कार्यक्रम प्रस्तुत किए गए। साथ ही विद्यालय के मेधावी बच्चों को सम्मानित भी किया गया।

जसवंत सिंह वनखंडेश्वर महादेव इंटर कॉलेज में वसंत पंचमी के अवसर पर कार्यक्रम का आयोजन हुआ। कार्यक्रम का शुभारंभ मुख्य अतिथि पूर्व प्राचार्य बीएसएसडी कालेज रमेश सिंह चंदेल, विशिष्ट अतिथि डॉ सुबोध सक्सेना, विभागाध्यक्ष इतिहास डीएवी डिग्री कॉलेज व विद्यालय प्रबंधक पूर्व अध्यक्ष बार एशोसिएशन सुरेश सिंह चौहान ने संयुक्त रूप से दीप प्रज्ज्वलित कर

www.amritvichar.com पर भी खबरें पढ़ें



मां सरस्वती की झांकी प्रस्तुत करती विद्यालय की छात्राएं।

अमृत विचार

मां सरस्वती की पूजा अर्चना कर किया।

इस दौरान मुख्य अतिथि ने छात्रों को माघ माह के शुक्ल पक्ष की पंचमी को मनाए जाने वाले वसंत पंचमी पर्व के बाबत विस्तार से बताया। वहीं डॉ सुबोध सक्सेना ने कहा कि यह पर्व हमें पर्यावरण की देखभाल करने और जीवन में नई ऊर्जा भरने का संदेश देती है। विद्यालय प्रबंधक सुरेश

सिंह चौहान ने बताया कि वसंत पंचमी का पर्व भारत की समृद्धि, सांस्कृतिक विरासत व प्रकृति के प्रति हमारे प्रेम का प्रतीक है। इस मौके पर विद्यालय के छात्र-छात्राओं द्वारा प्रस्तुत सांस्कृतिक कार्यक्रमों ने मन मोह लिया। इस मौके पर दिनेश सिंह, हरपाल सिंह रुद्र दत्त तिवारी व प्रधानाचार्य धीरेन्द्र तिवारी समेत बड़ी संख्या में क्षेत्रीय गणमान्य लोग मौजूद रहे।

वसंत पंचमी पर बच्चों और बड़ों ने ज्ञान की देवी को किया नमन



मंदिर में मौजूद श्रद्धालु।

अमृत विचार

● मंधना क्षेत्र के प्रसिद्ध सरस्वती मंदिर विद्यापुरम परिसर में हुआ आयोजन, उमड़े श्रद्धालु

पूरा वातावरण वसंत ऋतु की छटा से सराबोर नजर आया।

कार्यक्रम के दौरान विद्यार्थियों द्वारा सरस्वती वंदना, भजन-कीर्तन और वसंत गीतों की मनमोहक प्रस्तुतियां दी गईं। सांस्कृतिक कार्यक्रमों ने उपस्थित लोगों का

मन मोह लिया। वक्ताओं ने वसंत ऋतु के महत्व पर प्रकाश डाला। मंदिर समिति के अध्यक्ष विनय राम मालवीय ने बताया कि हर वर्ष वसंतोत्सव का आयोजन समाज में शिक्षा, संस्कृति और संस्कारों के प्रति जागरूकता बढ़ाने के उद्देश्य से किया जाता है।

कार्यक्रम के अंत में प्रसाद वितरण किया गया। इस अवसर पर मंदिर समिति के सदस्य, गणमान्य



मां सरस्वती की शृंगारित प्रतिमा।

नागरिक, शिक्षक, विद्यार्थी एवं क्षेत्रवासी बड़ी संख्या में उपस्थित रहे।

मां सरस्वती की पूजा कर नेताजी को किया याद: बिल्हौर। बिल्हौर तहसील क्षेत्र में वसंत पंचमी का पर्व हर्षोल्लास के साथ मनाया गया। इस अवसर पर जहां शिक्षण संस्थानों में ज्ञान की देवी मां सरस्वती की आराधना हुई। नगर के प्रमुख कोचिंग संस्थान

‘पल्लवी क्लासेस’ में वसंत पंचमी के पावन अवसर पर भव्य आयोजन किया गया। सभी छात्र-छात्राओं ने विधि-विधान से मां सरस्वती की वंदना की और हवन में आहुतियां दीं। साथ ही जयंती पर सुभाष चंद्र बोस जी के चित्र पर पुष्पांजलि अर्पित करके उनके व्यक्तित्व पर प्रकाश डाला गया।

वहीं धार्मिक और ऐतिहासिक नगरी मकनपुर में वसंत पंचमी का नजारा बेहद खास रहा। यहीं की प्रसिद्ध ऐतिहासिक मजार पर वर्षों पुरानी परंपरा को जीवंत रखते हुए हिंदू और मुस्लिम दोनों समुदायों ने शिरकत की और मजार पर सरसों के पीले फूल चढ़ाकर अपनी आस्था व्यक्त की। वहीं बिल्हौर तहसील के अन्य विद्यालयों और कोचिंग केंद्रों में भी सुबह से ही मां सरस्वती की पूजा-अर्चना का दौर जारी रहा। पीले वस्त्रों में सजे छात्र-छात्राओं ने विद्या की देवी का आशीर्वाद लिया।

उत्तर प्रदेश दिवस

24-26 जनवरी, 2026

विकसित भारत

विकसित उत्तर प्रदेश

— का —

भव्य शुभारंभ

मुख्यमंत्री युवा उद्यमी विकास अभियान के अंतर्गत उत्कृष्ट प्रदर्शन करने वाले जनपदों को पुरस्कार

एक जनपद-एक व्यूजन (ODOC) योजना की लॉन्चिंग

उत्तर प्रदेश गौरव सम्मान 2025-26 का वितरण

सरदार वल्लभभाई पटेल एमर्लॉयमेंट ऐंड इंडस्ट्रियल जॉन योजना का शुभारंभ

— द्वारा —

आनंदीबेन पटेल

राज्यपाल, उत्तर प्रदेश

अमित शाह

मंत्री, गृह एवं सहकारिता, भारत सरकार

योगी आदित्यनाथ

मुख्यमंत्री, उत्तर प्रदेश

पंकज चौधरी

राज्य मंत्री, वि्त, भारत सरकार

केशव प्रसाद मौर्य

उप मुख्यमंत्री, उत्तर प्रदेश

ब्रजेश पाठक

उप मुख्यमंत्री, उत्तर प्रदेश

जयवीर सिंह

मंत्री, पर्यटन एवं संस्कृति, उत्तर प्रदेश

राकेश सचान

मंत्री, सूक्ष्म, लघु एवं मध्यम उद्यम, खादी एवं ग्रामीणोद्योग, रेशन उद्योग, हथकरघा एवं वस्त्रोद्योग, उत्तर प्रदेश

बुज लाल

सदस्य, राज्य सभा

संजय सेठ

सदस्य, राज्य सभा

सुषमा खर्कवाल

महापौर, लखनऊ

डॉ. नीरज बोरा

विधायक, लखनऊ उत्तर

जय देवी

विधायक, मंगीहावाद

डॉ. राजेश्वर सिंह

विधायक, सरोजनी नगर

योगेश शुक्ल

विधायक, बखी का तालाब

ओ. पी. श्रीवास्तव

विधायक, लखनऊ पूर्व

अमरेश कुमार

विधायक, मोहनलालनगर

डॉ. महेन्द्र कुमार सिंह

सदस्य, विधान परिषद

इंजी. अवनीनी कुमार सिंह

सदस्य, विधान परिषद

मुकेश शर्मा

सदस्य, विधान परिषद

उमेश द्विवेदी

सदस्य, विधान परिषद

राम चन्द्र प्रधान

सदस्य, विधान परिषद

डॉ. लालजी प्रसाद 'निर्मल'

सदस्य, विधान परिषद

एवं अन्य गणमान्य महानुभाव

दिनांक : 24 जनवरी, 2026 | समय : अपराह्न 12:30 बजे | स्थान : राष्ट्र प्रेरणा स्थल, लखनऊ

प्रमुख आकर्षण

• राष्ट्र प्रेरणा स्थल पर शिलप मेला, ODOC व्यूजन मेला एवं विकसित भारत-विकसित उत्तर प्रदेश पर आधारित प्रदर्शनी • बुज, बुंदेली, अवधी, भोजपुरी बोलीयों एवं हिन्दी और संस्कृत भाषाओं में सांस्कृतिक प्रस्तुतियां • समस्त जनपदों में स्थानीय कलाकरों, कविता, साहित्यकारों की संगोष्ठियां, कविता पाठ, सांस्कृतिक कार्यक्रम, प्रतियोगिता, रोड शो एवं मल्लखंब/ कबड्डी जैसे पारंपरिक खेलों का आयोजन • दिल्ली, महावाष्ट्र एवं अन्य राज्यों में उद्यमिता, व्यापार, नवाचार, शिक्षा, कला, विज्ञान, प्रशासन आदि क्षेत्रों में उत्कृष्ट योगदान देने वाले उत्तर प्रदेश के व्यक्तियों का सम्मान • फिजी, मरीशस, मालदीव, सिंगापुर, थाईलैंड आदि देशों में भारतीय दूतावासों के सहयोग से उत्तर प्रदेश दिवस का भव्य आयोजन

प्रगति की गति अपार - डबल इंजन सरकार

40

युवा एवं उत्तरमण्डल विभाग, उत्तर प्रदेश

लाइव प्रसारण

DD NEWS & Youtube.com/DDNEWS

QR कोड

QR कोड

QR कोड



जो मनुष्य अपने साथी से घृणा करता है, वह उसी मनुष्य के समान हत्यारा है, जिसने सचमुच हत्या की हो।

- स्वामी रामतीर्थ

कानपुर के प्रमुख समाचार

- सायरन बजते ही ब्लैक आउट-III
- लखनऊ एक्सप्रेस वे का उन्नाव में प्रवेश द्वार-III
- वसंत पंचमी पर पुण्य स्नान, दान-IV

कानपुर, शनिवार, 24 जनवरी 2026



कानपुर महानगर


देवी जागरण गई महिला की हत्या कर शव फेंका

सेन पश्चिम पारा में रात में मंदिर से अकेले घर लौट रही थी महिला, पुलिस और फॉरेंसिक ने जुटाए साक्ष्य

कार्यालय संवाददाता, कानपुर

अमृत विचार। सेन पश्चिम पारा में शुक्रवार सुबह घर से 100 मीटर दूर झाड़ियों में महिला का अर्धनग्न हालत में शव मिलने से हड़कंप मच गया। महिला के चेहरे व शरीर के अन्य हिस्सों पर कुत्तों ने नोचा था। महिला गुरुवार रात मंदिर से देवी जागरण देखकर घर के लिए निकली थी, सुबह तक न लौटने पर पति ने परिजनों के साथ पुलिस को उसके लापता होने की खबर दी। परिजनों ने तलाश शुरू की तो झाड़ियों के पीछे शव मिलते ही कोहराम मच गया। जिसके बाद पुलिस ने फॉरेंसिक टीम और अधिकारियों को जानकारी दी। जेसीपी कानून व्यवस्था आशुतोष कुमार, डीसीपी दक्षिण दीपेंद्र नाथ चौधरी, एडीसीपी योगेश कुमार मौके पर पहुंचे। फॉरेंसिक टीम ने साक्ष्य जुटाए और शव पोस्टमार्टम भेजा। महिला की हत्या व शव फेंकने की आशंका में पुलिस सीसीटीवी कैमरे खंगाल रही है।

मूलरूप से संतकबीर नगर के मेहदावल निवासी मजदूर झिनकई ने प्रजापति पल्लेदारी करते हैं। वह



मौके पर जांच करते पुलिस अधिकारी

अमृत विचार

प्लाट के पास रहता सन्नाटा व नशेबाजों का जमावड़ा

- मोहल्ले वालों ने बताया कि ललतेश्वर महादेव मंदिर से पहले शराब टेका है। वहीं, आसपास खाली प्लाट व झाड़ियां होने के कारण रास्ते पर शाम से ही सन्नाटा रहता है। अंधेरा होने के कारण शराबियों का जमावड़ा रहता है। लोगों ने आशंका जताई कि कोई नशेबाज ही सावित्री की हत्या कर सकता है। थानाप्रभारी प्रदीप कुमार सिंह ने बताया कि हर बिंदु पर जांच की जा रही है।

मौजूदा समय 51 वर्षीय पत्नी सावित्री के साथ सेन पश्चिम पारा के रामरतन नगर में मकान बनाकर रहते हैं। उनके दो बेटों में सूरज कलक्टरगंज दो दूसरा संतोष गोपालनगर में परिवार समेत रहता है। झिनकई ने बताया कि घर से 500 मीटर दूर ललतेश्वर महादेव

मंदिर में गुरुवार को देवी जागरण था। पत्नी शाम साढ़े छह बजे पड़ोस की महिला के साथ जागरण में गई थी। पता चला रात आठ बजे वह अकेले घर के लिए निकली, लेकिन पहुंची नहीं। शुक्रवार सुबह उन्होंने पड़ोसी से जानकारी ली तो रात में ही उसके लौटने का पता



घटनास्थल पर साक्ष्य जुटाती फॉरेंसिक टीम।

अमृत विचार

चौकी में लटकता मिला ताला, नहीं लगा फोन

- झिनकई प्रजापति का आरोप है कि उन्होंने यूपी 112 को दो घंटे तक कॉल किया, लेकिन नहीं लगी। फिर रोते हुए पुलिस चौकी पहुंचे तो वहां ताला लटकता मिला। काफी प्रयास के बाद किसी तरह पुलिस को सूचना दी गई। उसके बाद उन्हें पुलिस की मदद मिल सकी। उसके बाद पुलिस के अधिकारी भी मौके पर पहुंच गए और साक्ष्य व फुटेज खंगलने का काम तेज हो गया।

चलने पर घबरा गए। इसके बाद बेटों व पुलिस को बताया। दोनों बेटे घर आए और खोजबीन शुरू की। काफी तलाश के बाद घर से 100 मीटर दूर खाली प्लाट में झाड़ियों के पीछे पत्नी का शव मिला। उसके आधे कपड़े गायब थे। हाथ, चेहरे व शरीर के अन्य अंगों पर कुत्तों ने

नोचा था। शव की शिनाख्त के बाद फॉरेंसिक टीम ने मौके से साक्ष्य जुटाए। डीसीपी दक्षिण दीपेंद्र नाथ चौधरी ने बताया कि शरीर पर चोट के निशान नहीं दिखे हैं। पोस्टमार्टम के बाद हत्या के कारणों का पता चलेगा। आसपास के सीसीटीवी कैमरे खंगले जा रहे हैं।

प्लाट खाली करने के लिए 20 लाख रंगदारी मांगी

कार्यालय संवाददाता, कानपुर

अमृत विचार। काकादेव में महिला ने प्लाट पर कब्जा छोड़ने के बदले 20 लाख रंगदारी मांगने का आरोप लगाकर मां-बेटे समेत तीन पर रिपोर्ट दर्ज कराई है। सूर्य कुटुंब अपार्टमेंट आवास विकास निवासी नीता पांडेय के अनुसार अगस्त 2022 में नवीननगर निवासी अपने ससुर रामशरण पांडेय से प्लाट रजिस्टर्ड गिफ्ट डीड कराई थी। ससुर ने उससे पहले अक्टूबर 2021 में फतेहपुर के बिंदकी बंदी निवासी अनिल तिवारी को प्लाट दिया था। आरोप है कि अनिल तिवारी ने बंसती नामक महिला को किरायेदार रख लिया।

अनिल ने उनसे कहा कि वह जब प्लाट बनवाना तो खाली करा देंगे। आरोप है कि अक्टूबर 2025 को वह अपने पति पीयूष के साथ पहुंचीं तो बंसती प्लाट खाली करने को कहा। इस पर उसने अनिल के बेटे आदर्श को बुलाया। उसने पति को धमकाते हुए कहा कि प्लाट पर कदम न रखना। प्लाट पर कब्जा देने के लिए 20 लाख रुपये रंगदारी मांगी। फर्जी एससीएसटी मुकदमे में फंसाने की धमकी दी। जानलेवा हमला किया। रिकार्डिंग करने पर मोबाइल तोड़ दिया। काकादेव थाना प्रभारी राजेश शर्मा ने बताया कि आदर्श तिवारी, बंसती, अमित के खिलाफ रिपोर्ट दर्ज कर कार्रवाई की जा रही है।

कल्याणपुर से लेकर अटल घाट तक बनेगी 7 किमी लंबी आरसीसी ड्रेन

कार्यालय संवाददाता, कानपुर

अमृत विचार। इस बार बारिश में शहर को जलभराव एवं बाढ़ से निजात दिलाने के लिए डीपीएस कल्याणपुर से गंगा बैराज स्थित अटल घाट तक 207.27 करोड़ रुपये से 6.99 किलोमीटर लंबी आरसीसी ड्रेन का निर्माण किया जाएगा। इस ड्रेन के माध्यम से वर्षा जल को कलेक्शन वेल एवं पम्पिंग सिस्टम की मदद से गंगा नदी में प्रवाहित किया जाएगा। इस परियोजना से नारामऊ, कल्याणपुर, विनायकपुर, ख्योरा, नवाबगंज,



- **आधा दर्जन से ज्यादा इलाकों को बाढ़ और जलभराव से बचाने के लिए 207.27 करोड़ रुपये की परियोजना**

विष्णुपुरी, गीता नगर तथा पुराना कानपुर क्षेत्र लाभान्वित होंगे। मंडलायुक्त ने आरसीसी ड्रेन का काम समय से और गुणवत्तापूर्वक

करने के निर्देश दिए हैं। **किदवई नगर बाईपास से पांडु नदी तक भी ड्रेन का निर्माण प्रस्तावित:** किदवई नगर बाईपास से पांडु नदी तक 199.49 करोड़ रुपये से 6.20 किमी लंबी आरसीसी ड्रेन का निर्माण प्रस्तावित है, ताकि इसके माध्यम से चयनित क्षेत्रों का वर्षा जल मौजूदा नालों से होते हुए पांडुनदी में प्रवाहित किया जा सके। इस आरसीसी ड्रेन का फायदा आंशिक रूप से नगर निगम के 26 वार्डों को मिलेगा तथा लगभग 1.34 लाख आबादी को प्रत्यक्ष लाभ मिलेगा।

सुविधा

मरीजों के लिए खत्म होगी कतार, बार-बार अस्पताल के चक्कर लगाने की नहीं उठानी पड़ेगी परेशानी

सीजीएचएस की तरह ईएसआई में मोबाइल से इलाज

कार्यालय संवाददाता, कानपुर

अमृत विचार। प्रदेश में राज्य सरकार द्वारा संचालित कर्मचारी राज्य बीमा (ईएसआई) चिकित्सालयों में इलाज के लिए लंबी कतारें, फाइलें और बार-बार अस्पतालों के चक्कर लगाना जल्दी ही खत्म होने वाला है। सीजीएचएस (सेंट्रल गवर्नमेंट हेल्थ स्कीम) की तरह ही ईएसआई अस्पतालों में भी मोबाइल फोन के जरिये इलाज सुलभ होगा। ईएसआई अस्पतालों में एप, क्यूआर कोड और एक क्लिक से डाक्टर से अपाईटमेंट, दवाओं की डिलिवरी और जांच रिपोर्ट जैसी सुविधाएं उपलब्ध कराई जाएंगी।



राज्य कर्मचारी बीमा अस्पताल।

अमृत विचार

इसका फायदा शहर के लोगों को भी मिलेगा।

प्रदेश में राज्य सरकार द्वारा 10 कर्मचारी राज्य बीमा चिकित्सालयों का संचालन किया जाता है। शहर में पांडु नगर, जाजमऊ, किदवई नगर

में ईएसआई हॉस्पिटल हैं। कर्मचारी राज्य बीमा निगम (ईएसआईसी), भारत सरकार प्रदेश में छह ईएसआईसी चिकित्सालय संचालित करती है, इनमें इलाज के लिए डिजिटल प्लेटफॉर्म मुहैया कराकर

साइबर ठगों ने 47.55 लाख रुपये ठग लिए

कार्यालय संवाददाता, कानपुर

- **शेयर बाजार में निवेश और बड़ा मुनाफा कमाने का झांसा दिया**

अमृत विचार। बी-51 मोनाक नेटवर्क वेल्थ अलायंस ग्रुप से जोड़कर साइबर शातिरों ने शेयर बाजार में निवेश और बड़ा मुनाफा कमाने का झांसा दिया। शातिरों ने सिर्फ सऊदी अरब में वाहन चलाने वाले ड्राइवरों को ही ग्रुप से जोड़ा। जिसका शिकार मूलगंज के नया चौक निवासी चालक हुआ। उससे साइबर ठगों ने 47.55 लाख रुपये ठग लिए। चालक कई साल बाद सऊदी से कमाकर घर लौटा था। पीड़ित ने मूलगंज थाने में रिपोर्ट दर्ज कराई है। सऊदी अरब में कार चलाने वाले नया चौक निवासी गुफरान अब्दुल शकूर कुरैशी ने दर्ज कराई रिपोर्ट में बताया कि उन्हें एक व्हाट्सएप ग्रुप बी-51 मोनाक नेटवर्क वेल्थ अलायंस से जोड़ा गया। इसके बाद मैसेज के माध्यम से शेयर बाजार में निवेश व मुनाफा कमाने का लालच दिया गया। वह ग्रुप पर किए गए झूठे दावे पर विश्वास कर बैठ। पीड़ित के अनुसार बीती 11 अक्टूबर को ग्रुप एडमिन अनुश्री शाह ने उससे संपर्क किया और शक्ति कैपिटल प्लान नाम की योजना में निवेश करने को कहा। इसके बाद उसने शातिरों के कहने पर

अलग-अलग योजनाओं के नाम पर कई बार में रुपयों का निवेश किया। पैसे जमा करने पर उस पर और दबाव डाला गया, कि मुनाफा ठीक मिलेगा। जिस कारण बताए गए विभिन्न बैंक खातों में उसने कई बार में 47.55 लाख रुपये ट्रांसफर किए। कुछ समय बाद जब उसने जमा राशि निकालने का प्रयास किया तो उल्टा उससे भारी कमीशन मांगा गया। उसने रकम देने से मना किया तो उसके अकाउंट को ब्लाक कर दिया गया। बड़ी रकम निवेश करने के कारण वह परेशान हो गया और मोनाक नेटवर्क की मुंबई शाखा से संपर्क किया, जहां से लिखित उत्तर दिया गया कि उनका कोई व्हाट्सएप ग्रुप नहीं है। न ही शक्ति कैपिटल प्लान नाम की कोई योजना है। इसकी जानकारी होने पर उसे अपने साथ धोखाधड़ी का अहसास हुआ। मूलगंज थाना प्रभारी पवन कुमार सिंह ने बताया कि पीड़ित की तहरीर पर अनुश्री शाह, बैंकिंग शाह, रोहित देशमुख, अमित टोमर के खिलाफ रिपोर्ट दर्ज की गई है। साइबर सेल की मदद ले रहे हैं।

वसंत पंचमी पर सांस्कृतिक कार्यक्रम



केडीएमए इंटरनेशनल में वसंत पंचमी पर सांस्कृतिक उत्सव का आयोजन किया गया। बच्चों ने मनोहारी नृत्य की प्रस्तुति कर प्रार्थना की। इस अवसर पर एक्टिविटी इंर्चार्ज भारतीय सिंह, प्रधानाचार्या प्रियंका सहगल उपस्थित रही।

● अमृत विचार

चार ग्राम विकास अधिकारी कार्यालय से सबद्ध किए गए

कार्यालय संवाददाता, कानपुर

अमृत विचार। ग्राम विकास अधिकारी पुनीत मिश्र, विकास खण्ड सरसोल, जितेन्द्र सिंह, विकास खण्ड-बिल्हौर, प्रभात मोहन श्रीवास्तव, विकास खण्ड-घाटमपुर एवं ग्राम विकास अधिकारी अखिलेश कुमार, विकास खण्ड-ककवन को विकास खंड कार्यालय से सम्बद्ध कर दिया गया है। मुख्य विकास अधिकारी दीक्षा जैन, जिलाधिकारी जितेंद्र प्रताप सिंह के अनुमोदनोपरान्त सचिव पद से मुक्त कर ऑडिट परिपालन न कराये जाने तक उनके वर्तमान तैनाती के

विकास खण्ड कार्यालय में सम्बद्ध कर दिया गया है। ग्राम विकास अधिकारी प्रभात मोहन श्रीवास्तव, विकास खंड घाटमपुर, ग्राम विकास अधिकारी अखिलेश कुमार, विकास खण्ड ककवन, ग्राम विकास अधिकारी रवि यादव एवं ग्राम विकास अधिकारी अमिताभ पाल से सम्बन्धित ऑडिट में सर्वाधिक आपत्ति लम्बित पाये गये। सम्बन्धित सचिवों को नोटिस दी गई लेकिन उसके बाद भी उक्त अधिकारियों द्वारा लापरवाही बरतती जा रही थी। ऑडिट आपत्तियों के निस्तारण जैसे महत्वपूर्ण कार्य में अपेक्षित प्रगति प्राप्त नहीं की गयी।

टेनरी संचालक से ठग लिए 37.20 लाख

झांसा दिया

कार्यालय संवाददाता, कानपुर

अमृत विचार। साइबर ठगों ने टेनरी संचालक को व्हाट्सएप व मेल से संपर्क कर जर्मनी में मर्फीन सल्यूशन सप्लाई कर लाभ कमाने का झांसा दिया और 37.20 लाख रुपये निवेश कराकर ठग लिए। मर्फीन सल्यूशन का उपयोग कैसर सर्जरी में होता है। ठगों ने मुंबई से सल्यूशन जर्मनी की कंपनी को मर्फीन सल्यूशन सप्लाई करने को कहा। पीड़ित टेनरी संचालक ने जाजमऊ में रिपोर्ट दर्ज कराई है। जाजमऊ के केडीए कालोनी निवासी आदिल मंसूर के अनुसार वह एवरेस्ट टेनरी के संचालक हैं।



- **जर्मनी में केमिकल सप्लाई का झांसा दिया था**

उन्होंने बताया कि बीते सितंबर माह में उनके पास ईमेल व व्हाट्सएप पर मैसेज आया था।

जिसके माध्यम से उन्हें बताया गया कि मर्फीन सल्यूशन कैसर सर्जरी में काम आता है और यह जर्मनी में सप्लाई होता है। जिसे उनकी मुंबई स्थित कंपनी बनाती है। बताया गया कि उन्हें जर्मनी की कंपनी को बताना है कि यह

प्रोडक्ट सिर्फ आदिल ही बनाते हैं। फिर ठगों ने प्रोडक्ट सप्लाई से होने वाले लाभ पर कमीशन देने की बात कही। इसके बाद साइबर शातिरों ने विश्वास में लेने के लिए टेनरी संचालक को उसी जर्मन कंपनी की ओर से फर्जी ऑर्डर भेजा। इसके बाद ठग व उसके साथियों ने सप्लाई का ऑर्डर दिया और पांच बार में 37.20 लाख रुपये ट्रांसफर करवा लिए। कुछ दिन बाद ठगों ने टेनरी संचालक का कॉल रिसीब करना बंद कर दिया।

इस पर टेनरी संचालक को अपने साथ फर्जीवाड़े का पता चला। जिसके बाद जाजमऊ थाने में शिकायत की। कार्यवाहक थाना प्रभारी कुलदीप सिंह सेंगर ने बताया कि रिपोर्ट दर्ज कर साइबर सेल की मदद से कार्रवाई की जा रही है।

सिटी ब्रीफ

वाहन चोरी में दो गिरफ्तार
तमंचा बरामद

कानपुर। कानपुर, जूही पुलिस ने वाहन चोरी के मामले में दो आरोपितों को गिरफ्तार कर जेल भेज दिया। पकड़े गए आरोपितों की पहचान सैन पश्चिम पारा के स्वर्ण जयंती विहार निवासी दिलशाद और हनुमंत विहार के उस्मानपुर निवासी विजय सिंह के रूप में हुई है। तलाशी में उनके पास से तीन बैोरियों में कटी हुई स्कूटर के पुर्जे और एक तमंचा बरामद हुआ। जूही थानाप्रभारी के.के. पटेल ने बताया कि 18 जनवरी को ट्रांसपोर्ट नगर, बाबूपुरवा निवासी संदीप वर्मा ने कनक मार्बल के सामने से स्कूटर चोरी की रिपोर्ट दर्ज कराई थी। सीसीटीवी फुटेज के आधार पर पुलिस ने आरोपितों को बारादेवी चौराहा के पास से गिरफ्तार कर जेल भेजा जा रहा है।

गणतंत्र दिवस पर
सायरन बजेगा

कानपुर। उपनियंत्रक नागरिक सुरक्षा, शिवराज सिंह ने बताया कि 26 जनवरी, 2026 (गणतंत्र दिवस) के अवसर पर प्रातः 08:28 बजे से 08:30 बजे तक (दो मिनट) नागरिक सुरक्षा विभाग, कानपुर नगर के सायरन ऑल व्हीलयर (ऊँची आवाज) की ध्वनि में बजाए जाएंगे। यह सायरन केवल अभ्यास/सूचनात्मक उद्देश्य से ध्वनित किए जा रहे हैं। आम जनता से अपील है कि वे इससे किसी प्रकार का भ्रम न करें और शांत रहें।

परिवहन के 80 चालकों
की आंखें कमजोर

कानपुर। सड़क सुरक्षा माह के अंतर्गत झकरकठी बस स्टैंड पर मेडिकल कैंप आयोजित किया गया। कुल 485 चालकों के स्वास्थ्य परीक्षण में 80 चालकों की दृष्टि कमजोर पायी गयी। जबकि 265 लोगों में बीपी की समस्या एवं लगभग 95 लोगों में शुगर की समस्या पायी गयी। डॉ. रूपेश गुप्ता आदि ने चेकअप व दवा वितरित की।

एडीजीक्यूए (एस)
मेजर जनरल का दौरा

कानपुर। आरुघ पैराशूट निर्माणी का एडीजीक्यूए (एस) मेजर जनरल समीर कश्यप ने निरीक्षण किया। उन्होंने टीम जीआईएल की विनिर्माण उकृष्टता और उत्पाद गुणवत्ता मानकों की सराहना की। ग्लाइडर्स इण्डिया लिमिटेड के अध्यक्ष एवं प्रबंध निदेशक (सीएमडी) एमसी बालासुब्रमणियम ने मेजर जनरल समीर कश्यप का स्वागत किया।



आरपीएफ ने देशभक्ति गीतों की प्रस्तुति दी।

अमृत विचार

सेंट्रल पर वंदे मातरम
पर देशभक्ति में डूबे

कार्यालय संवाददाता, कानपुर

अमृत विचार। सम्पूर्ण भारत में वंदे मातरम गीत के गौरवपूर्ण 150 वर्ष पूरे होने के उपलक्ष्य में कार्यक्रम किए जा रहे हैं। इसी कड़ी में रेलवे सुरक्षा बल (आरपीएफ) बैड द्वारा वंदे मातरम एवं देशभक्ति गीतों का प्रदर्शन किया गया। जिसका नेतृत्व सहायक सुरक्षा आयुक्त विवेक वर्मा ने किया।

शुक्रवार को सेंट्रल स्टेशन के

सखी

50 करोड़ की अवैध प्लाटिंग पर चला केडीए का बुलडोजर

कार्यालय संवाददाता, कानपुर

अमृत विचार। शहर में अवैध रूप से की जा रही प्लाटिंग पर अब कानपुर विकास प्राधिकरण ने अपनी नजर टेढ़ी कर दी है। केडीए ने अवैध रूप से और मानक के विपरीत हो रही प्लाटिंग पर शुक्रवार को बुलडोजर चलाया। बुलडोजर चलाकर केडीए ने करीब 50 करोड़ की जमीन को कब्जा मुक्त कराया और कुछ भवनों पर सील की कार्रवाई की।

केडीए के प्रवर्तन (जोन-1बी) के विशेष कार्याधिकारी व उपजिलाधिकारी डॉ. रवि प्रताप सिंह शुक्रवार को बिदूर व कल्यानपुर



जीआईसी ग्राउंड पर मार्क ड्रिल का दृश्य।

अमृत विचार



घायलों को अस्पताल पहुंचाने का प्रशिक्षण दिया गया।

अमृत विचार



पुलिस कमिश्नर ने भी हिस्सा लिया।

युवक ने फांसी लगाकर
की आत्महत्या

कानपुर। बर्रा में ट्रैवेल्स एजेंसी संचालक ने शुक्रवार भोर पहर फांसी लगाकर आत्महत्या कर ली। मां ने फंदे से शव लटका देखा तो चीख पड़ी। युवक की पत्नी की दो साल पहले

मनोज कुमार

मौत हुई थी, संतान भी नहीं थी

इसलिए तनाव में रहता था।

बर्‍रा के एच-ब्लाक निवासी 45 वर्षीय मनोज कुमार बाजपेयी उर्फ पिंटू ट्रैवेल्स एजेंसी संचालक थे। पिता सुरेश कुमार व मां प्रतिमा के साथ रहते थे। पत्नी मोनिका की दो साल पहले हार्ट अटैक से मौत हो चुकी है। चचेरे भाई अंकित ने बताया कि मनोज कुमार गुरुवार रात देर से घर आए थे। बुजुर्ग मां को परेशानी न हो इसलिए दरवाजा नहीं खटखटाया और बाहर कार में ही सो गए। सुबह करीब पांच बजे पिता ने दरवाजा खोला तो अंदर गए। कमरे में घुसते ही पहले खंड पर बने कमरे में गए। वहां से उतरने पर नीचे ग्राउंड फ्लोर पर आराम करने लगे। वहां मनोज ने पंखे के कुंडे से फांसी लगाकर आत्महत्या कर ली।

सायरन बजते ही ब्लैक आउट, हवाई हमलों से बचाया

जीआईसी चुन्नीगंज में सिविल डिफेंस ने किया मार्क ड्रिल, नागरिकों को शेल्टर होम, घायलों को हॉस्पिटल पहुंचाने का प्रदर्शन

कार्यालय संवाददाता, कानपुर

अमृत विचार। किसी भी आपदा अथवा आपात स्थिति, शत्रुतापूर्ण घटनाओं के दौरान, नागरिक सुरक्षा व्यवस्था को पूरी तरह तैयार रखने के लिए चुन्नीगंज स्थित जीआईसी में मार्क ड्रिल किया गया। जिसमें पहले लोगों को सतर्क रहने के लिए सायरन बजा और हवाई हमलों से नागरिकों को बचाने के लिए शेल्टर होम में पहुंचाया गया।

● आपात स्थिति में नागरिकों को सतर्क रहने को कहा

शुक्रवार को नेताजी सुभाष चन्द्र बोस के जन्मदिवस के अवसर पर नागरिक सुरक्षा विभाग द्वारा मार्केट सहित जनपद के विभिन्न क्षेत्रों में नागरिकों को आपात स्थितियों के प्रति जागरूक करने के उद्देश्य से मार्क ड्रिल आयोजित किया गया। सायं 6:00 बजे हवाई हमले की चेतावनी स्वरूप सायरन

दो मिनट तक परिवर्तित ध्वनि पैटर्न में ध्वनित किया गया। सायरन बजते ही कर्नलगंज, ग्वालटोली, नई सड़क, साइकिल मार्केट, यतीमखाना, बेगमगंज, बेकनगंज, तलाक महल, परेड एवं पीपीएन मार्केट सहित जनपद के विभिन्न क्षेत्रों में नागरिकों को आपात स्थितियों के प्रति जागरूक करने के उद्देश्य से मार्क ड्रिल आयोजित की गई। मार्क ड्रिल के दौरान सायं 6:30 बजे ब्लैकआउट कर हवाई

हमले की स्थिति में अपनाए जाने वाले सुरक्षा उपायों का प्रदर्शन किया गया। इसमें हवाई हमले के समय सुरक्षित रहने के तरीके, हमले के बाद नागरिकों को शेल्टर होम तक सुरक्षित पहुंचाने की प्रक्रिया, आग पर नियंत्रण, घायलों को प्रारंभिक उपचार देने तथा एम्बुलेंस के माध्यम से उपचार केंद्र तक पहुंचाने की कार्यवाही का डेमो दिया गया। इसके उपरांत सायरन परिवर्तित ध्वनि पैटर्न में ध्वनित कर सामान्य

स्थिति बहाल होने का संकेत दिया गया। जिलाधिकारी ने बताया कि आपात स्थितियों में नागरिकों को सुरक्षित रखने तथा राहत एवं बचाव कार्यों को सुव्यवस्थित ढंग से संचालित करने के लिए पूर्व अभ्यास अत्यंत आवश्यक है। मार्कड्रिल में अपर जिलाधिकारी (नगर) डॉ. राजेश कुमार, स्वास्थ्य विभाग, पुलिस विभाग, अग्निशमन विभाग, होमगार्डस् के अधिकारी, विद्युत विभाग, एनसीसी केडेट्स उपस्थित

रहे। नागरिक सुरक्षा कानपुर नगर के उपनियंत्रक शिवराज सिंह, सहायक उपनियंत्रक विष्णु कुमार शर्मा, विमलेश कुमार यादव, मुकेश कुमार एवं प्रभारी सहायक उपनियंत्रक प्रवीण कुमार वर्मा, चीफ वार्डन राजीव सिंह, डिप्टी चीफ वार्डन आशीष बाजपेई, ददन मिश्रा, धनंजय नारायण सिंह, अब्दुल सलाम जाफरी एवं सभी प्रखंडों के वार्डन तथा क्षेत्रीय जन-मानस उपस्थित रहे।

डंपर ने बाइक सवार महिला की रौंदा, आईसीयू में पति

कार्यालय संवाददाता, कानपुर

अमृत विचार। नौबस्ता चौराहा पर ट्रैफिक सिग्नल देखकर यातायात रुका, तभी पीछे से आए तेज रफ्तार डंपन ने बाइक सवार दंपती को जबरदस्त टक्कर मारकर रौंद दिया। हादसे में महिला की मौत हो गई, जबकि गंभीर घायल



कलावती।

पति हैलट आईसीयू में भर्ती है। पुलिस ने डंपर कब्जे में लिया है, जबकि चालक भागने में कामयाब रहा। महिला दवा लेकर लौट रही थी। सूचना पर परिजनों में कोहराम मच गया।

पनकी पड़ाव निवासी अरविंद

● नौबस्ता चौराहा पर ट्रैफिक रोके जाने पर पीछे से आए तेज रफ्तार डंपर ने जोरदार टक्कर मारी

● महिला की मौत, गंभीर घायल पति का हैलट में चल रहा इलाज परिजनों में मची चीख-पुकार



घटना की जानकारी देते परिजन।

अमृत विचार

सोनी दादानगर फैक्ट्री में नौकरी करते हैं। उनकी 40 वर्षीय पत्नी कलावती अस्वस्थ थीं, जिसका उन्नाव स्थित होम्योपैथिक चिकित्सक से इलाज चल रहा था।

परिवार में दो बच्चे पूजा व गोलू रहते हैं। भतीजे कल्लू व भांजे करन ने बताया कि गुरुवार दोनों बाइक से चिकित्सक के क्लिनिक गए थे। शाम करीब साढ़े छह बजे लौटते

नौबस्ता एसीपी चित्रांशु गौतम, बाबूपुरवा एसीपी दिलीप सिंह, गोविंद नगर थाना प्रभारी की रिकेश सिंह व अतिरिक्त निरीक्षक अभय सिंह समेत गोविंद नगर पुलिस टीम और सर्विलांस टीम को सम्मानित किया।

व्यापारी नेता ज्ञानेश मिश्रा, आशीष सचान, एसोसिएशन के

चोरी गया माल बरामद, पुलिसकर्मी हुए सम्मानित

कानपुर। गोविंद नगर थाना पुलिस स्थित कृष्णा कम्प्यूनिकेशन में 60 लाख की चोरी का खुलासा करने पर कानपुर मोबाइल डीलर एसोसिएशन ने शुक्रवार को पुलिस सम्मान समारोह का आयोजन किया।

इस मौके पर पुलिस उपायुक्त (दक्षिण) दीपेंद्रनाथ चौधरी के साथ एडीसीपी साउथ योगेश कुमार,

अध्यक्ष नीरज वलेचा, महामंत्री सुशील वाधवानी, कोषाध्यक्ष मुकेश बोदानी, वरिष्ठ उपाध्यक्ष आशीष गोयल, सोनू तुली, उपाध्यक्ष पुष्पेंद्र सिंह चौहान, संयोजक सागर जोतवानी, प्रचार सचिव जय बुधवानी, सुरेश सिंघवानी समेत अन्य पदाधिकारी व व्यापारी मौजूद रहे।

दो ट्रेनों में यात्रियों के सीने में दर्द

अफरा-तफरी

कानपुर। शुक्रवार को दो ट्रेनों में यात्रियों को सीने में दर्द की शिकायत की जिससे सेंट्रल स्टेशन पर डाक्टर पहुंचे और एक पीड़ित यात्री को चेकअप किया और दवाएं दीं। वहीं दूसरी ट्रेन आउटर पर प्लेटफार्म खाली होने का इंतजार करती रही।

शुक्रवार को दोपहर लगभग 2.30 बजे लखनऊ से झांसी जा रही ट्रेन के आरक्षण कोच में एक यात्री को सीने में दर्द की शिकायत हुई जिसकी जानकारी टीटीई ने कानपुर सेंट्रल स्टेशन को दी। सेंट्रल स्टेशन के प्लेटफार्म नंबर 1 पर स्थित डाक्टरों की टीम प्लेटफार्म नंबर 5 पर पहुंची और यात्री को चेकअप किया। इसी दौरान एक अन्य ट्रेन में यात्री के सीने में दर्द होने की शिकायत मिली, उक्त ट्रेन के लिए भी प्लेटफार्म नंबर 5 ही फिक्स था लेकिन पहली ट्रेन के यात्री को चेकअप करने में डाक्टर को लगभग 20 मिनट का समय लगा। उसके बाद ही लगभग 2.50 बजे झांसी से आ रही ट्रेन को सेंट्रल स्टेशन पर लिया गया।

नशे के बढ़ते धंधे पर चिंता जताई

विशेष संवाददाता, कानपुर

अमृत विचार। सांसद रमेश अवस्थी की अगुवाई में भाजपा नेताओं ने शुक्रवार को पुलिस आयुक्त रघुवीरलाल के साथ बैठक कर जनता से जुड़े मुद्दों पर विचार-विमर्श किया। साइबर क्राइम और नशे के बढ़ते अवैध धंधे पर चिंता जताई।

सांसद रमेश अवस्थी की अगुवाई में हुई बैठक में पुलिस आयुक्त रघुवीरलाल को समस्याओं से अवगत कराने के साथ समाधान की बात कही गई। उनसे शिकायत की गई कि कई बार थाने पर भाजपा कार्यकर्ताओं से दुर्व्यवहार किया जाता है। साइबर क्राइम, मादक पदार्थों की गुप्तचुप हो रही बिक्री, पुलिस द्वारा चलाए जा रहे मिशन शक्ति सहित विभिन्न जनहित से जुड़े महत्वपूर्ण विषयों पर विस्तृत चर्चा की गई। विशेष रूप से साइबर अपराध को लेकर गहरी चिंता व्यक्त की गई। निर्णय लिया गया कि पुलिस, भाजपा एवं सामाजिक संगठनों के समन्वय से आमजन को साइबर अपराध के प्रति जागरूक

● सांसद रमेश अवस्थी ने भाजपा नेताओं सहित पुलिस आयुक्त के साथ थी बैठक



पुलिस अफसरों के साथ बैठक करते सांसद रमेश अवस्थी।

अमृत विचार

किया जाएगा। यह भी तय हुआ कि सरकार द्वारा संचालित मिशन शक्ति अभियान को और प्रभावी बनाने के लिए भाजपा महिला मोर्चा सक्रिय सहयोग प्रदान करेगा। सांसद रमेश अवस्थी ने पुलिस आयुक्त से आग्रह किया कि थानेदारों, मंडल अध्यक्षों एवं जिम्मेदार भाजपा पदाधिकारियों से समन्वय स्थापित किया जाए। प्रत्येक माह मंडल अध्यक्षों के साथ संवाद किया जाए, जिससे पुलिस एवं संगठन के बीच बेहतर तालमेल बन सके। भाजपा जिलाध्यक्ष अनिल

● जागरूकता अभियान चलाएं भाजपाइयों के साथ समन्वय बनाकर काम करें

दीक्षित, शिवराम सिंह, मीडिया प्रभारी अनुप अवस्थी, गणेश शुक्ला, अनुराग शर्मा, अवधेश सोनकर संतोष शुक्ला, अर्जुन बैरिया, शिवांग मिश्रा, मनीष त्रिपाठी, जनमेजय सिंह, अनुराग शुक्ला, आशा पाल,सीमा, अनुपम मिश्रा, अनीता त्रिपाठी, पारस मदान, सुनील जायसवाल, ब्रह्मा सक्सेना,अतुल दीक्षित, उपेंद्र शुक्ला,सुनीता गौर, बिंदु अग्रवाल पूनम कंव ,सहित अन्य पदाधिकारी एवं कार्यकर्ता उपस्थित रहे।

पुलिस वालों से चोर बोला

अंदर आए तो गोली मार दूंगा

संवाददाता, कल्याणपुर

अमृत विचार। कल्याणपुर में बंद मकान में चोरी के इरादे से घुसे शातिर ने करीब एक घंटे जमकर ड्रामा और हंगामा किया। पड़ोसी की सूचना पर पहुंची पुलिस कर्मियों को देखकर चेतावनी दी। कहा, गेट के अंदर मत आना, नहीं तो तुम्हें गोली मारने के बाद खुद को गोली मारकर आत्महत्या कर लूंगा। जिससे कुछ देर के लिए पुलिस भी पीछे हटी हालांकि सूझबूझ के साथ पुलिस पड़ोसी के मकान से कूटी और फिर गेट फांदकर आरोपी को घर दबोचा।

इंद्रानगर निवासी अंकुर दीक्षित अधिकवक्ता हैं। परिवार में पत्नी श्रद्धा व एक बेटा है। अंकुर ने बताया कि उन्होंने एक साल पहले बाल कृष्ण दीक्षित से एक मकान खरीदा था। मकान की रजिस्ट्री के बाद उसमें ताला डाल दिया और खुद परिवार समेत अपने पैतृक घर में ही रहते हैं। शुक्रवार को मकान में ताला लगा देखकर एक शातिर चोरी के इरादे से गेट फांदकर मकान में घुस



चोर को बाहर लाते पुलिसकर्मी।

गया। यह मोहल्ले के लोगों ने देख लिया और तत्काल इसकी जानकारी उन्हें फोन पर दी। उन्होंने पुलिस को खबर कर दी। उनके साथ ही पुलिस भी मौके पर पहुंच गई और चोर को मकान से बाहर आने को कहा। इस पर उसने धमकी दी कि अगर पुलिस कर्मी मकान के अंदर आए तो गोली मारने के बाद आत्महत्या कर लूंगा। इस पर लोग पीछे हट गए। वह पुलिसकर्मियों को धमका रहा था। इस पर पुलिस ने पड़ोसी के मकान से घर में कूदकर उसे दबोचा। पूछताछ में शातिर ने अपना नाम आवास विकास निवासी संदीप बताया। कल्याणपुर थाना प्रभारी ने बताया कि शातिर के कब्जे से एक लोहे का एंगल मिला है।

बोर्ड परीक्षा के तनाव में दसवीं

की छात्रा ने फांसी लगा दी जान

कार्यालय संवाददाता, कानपुर

अमृत विचार। जाजमऊ में बोर्ड परीक्षा के तनाव में हाईस्कूल की छात्रा ने फंदे से लटककर जान दे दी। घटना के समय घर पर अकेली थी। मां व बड़ी बहन बाजार से लौटीं तो दरवाजा बंद पाया। कमरे में झांककर देखने पर छात्रा का शव लटका देखा। बेकनगंज के रहने वाले फुरकान कबाड़ की फेरी लगाते हैं और दो दशक से जाजमऊ के बुढ़िया घाट पर किराये पर कमरा लेकर रह रहे थे। परिवार में पत्नी रोशनी बानो व पांच बेटियां हैं। जिसमें दो अविवाहित बेटियां हिना और सबसे



इकरा बानो।

● घर में अकेली थी छात्रा दरवाजा बंद लगाई फांसी बाजार से लौटने पर मां ने देखा

परिजनों ने उसे डांटा भी था। बड़ी बहन हिना उसे पढ़ाती थी। उन्होंने बताया कि गुरुवार शाम करीब पांच बजे उसकी मां व बहन लालबंगला बाजार गई थी। करीब साढ़े छह बजे जब वह घर पहुंचे तो दरवाजा अंदर से बंद था। काफी आवाज लगाने पर दरवाजा नहीं खुला। इसी बीच पत्नी भी आ गई। पड़ोसी बच्चों ने छत की दीवार फांदकर देखा तो इकरा फंदे से लटकी मिली। इस पर दरवाजा तोड़कर उसे तत्काल कांशीराम अस्पताल ले गए, जहां डॉक्टरों ने मृत घोषित कर दिया। थाना प्रभारी ने बताया कि परिजनों की तहरीर पर कार्रवाई की जाएगी।

सिटी ब्रीफ

रोग की रोकथाम के लिए टीकाकरण

कानपुर। जनपद में खुरपका–मुंहपका (एफएमडी) रोग की रोकथाम एवं नियंत्रण के उद्देश्य से निःशुल्क टीकाकरण अभियान के सातवें चरण का शुभारम्भ किया गया है। इस अभियान के अंतर्गत 5,26,370 पशुओं के टीकाकरण का लक्ष्य निर्धारित किया गया है। शुक्रवार को मुख्य विकास अधिकारी दीक्षा जैन ने विकास भवन से टीकाकरण टीमों को रवाना करके इस अभियान की शुरुआत की। मुख्य पशु चिकित्साधिकारी डॉ. आईडीएन चतुर्वेदी ने बताया कि 22 जनवरी से ये अभियान 10 मार्च तक चलेगा। उन्होंने बताया कि अभियान के लिए नोडल अधिकारी डा0 राजेश कुमार (उप मुख्य पशु चिकित्साधिकारी) नामित किए गए हैं।

मदरसा में खत्म बुखारी शरीफ की महफिल

कानपुर। रजबी रोड इफ्तिखाबाद स्थित दारुल उलूम गौसिया अशराफिया में खत्म बुखारी शरीफ की महफिल हुई जिसकी सरपरस्ती मुफ्ती सैयद मोहम्मद अकमल अशराफी ने की। मुफ्ती-ए-आजम कानपुर मुफ्ती मोहम्मद इलियास खां नूरी ने मदरसा के छात्रों को बुखारी शरीफ का दर्स दिया। मौलाना मुर्तजा हुसैन शरीफी ने विचार रखे। मौलाना अहमद अली, कारी सैयद मोहम्मद फैसल जाफरी,मौलाना मसूद अशराफी, मौलाना मुबारक हुसैन,मौलाना तौकरी,मौलाना समीउल्लह, कारी गुलाम मुस्ताफा,मौलाना उस्मान अशराफी,हाफिज जियाउल हक,मौलाना मेराज आलम रजवी आदि मौजूद रहे।

नेताजी को नमन, बांटी गई खिचड़ी

कार्यालय संवाददाता, कानपुर

अमृत विचार। तुम मुझे खून दो, मैं तुम्हें आजादी दूंगा, यह नारा आज भी देशवासियों में जोश और बलिदान की भावना जगाता है। जय हिंद का नारा भी नेताजी ने दिया था। कांग्रेस पार्टी उनके बताए मार्ग पर चलकर लोकतंत्र, संविधान और देश की एकता की रक्षा के लिए निरंतर संघर्ष करती रहेगी।

शुक्रवार को कानपुर महानगर कांग्रेस कमेटी द्वारा स्वतंत्रता सेनानी और आजाद हिंद फौज के संस्थापक नेताजी सुभाष चंद्र बोस की जयंती श्रद्धा और सम्मान के साथ मेस्टन रोड स्थित सुभाष प्रतिमा पर मनाई गई। इस अवसर पर कांग्रेसजनों ने नेताजी की मूर्ति पर पुष्पांजलि अर्पित कर उनके विचारों और

एसआईआर प्रेक्षक बोले, कोई भी पात्र मतदाता छूटने न पाए

कार्यालय संवाददाता, कानपुर

अमृत विचार। एसआईआर के अंतर्गत भारत निर्वाचन आयोग से नामित विशेष रोल प्रेक्षक एवं संयुक्त सचिव संजय कुमार अग्रवाल ने समीक्षा बैठक की। स्पष्ट निर्देश दिये कि कोई भी पात्र मतदाता छूटने न पाए।

प्रेक्षक एवं संयुक्त सचिव संजय कुमार अग्रवाल (आईएएस) की अध्यक्षता में सरसैया घाट स्थित नवीन सभागार में समीक्षा बैठक हुई जिसमें मंडलایुक्त के. विजयेंद्र पांडियन, जिलाधिकारी जितेंद्र प्रताप

एक्सप्रेसवे से जुड़ने वाले शहर के मार्गों पर मौजूद दुश्वारियों की तरफ नहीं किसी का ध्यान

कानपुर-लखनऊ एक्सप्रेसवे नाम, पर उन्नाव में प्रवेश द्वार



कार्यालय संवाददाता, कानपुर

अमृत विचार। कानपुर-लखनऊ एक्सप्रेसवे का निर्माण कार्य लगभग पूरा हो चुका है। एक्सप्रेसवे को कार्य पूर्ति प्रमाण पत्र (कंप्लीशन सर्टिफिकेट) जारी करने के लिए चार सदस्यीय कमेटी का गठन भी किया जा चुका है। लेकिन इस एक्सप्रेसवे पर फर्राटा भरने का इंतजार कर रहे शहर के लोगों को हैरानी इस बात पर है कि जब इसका प्रवेश द्वार उन्नाव में है, तो इसे कानपुर-लखनऊ एक्सप्रेसवे कैसे कहा जा सकता है। कानपुर से लखनऊ के लिए एक्सप्रेसवे का रास्ता पकड़ने के लिए प्रवेश द्वार जाजमऊ गंगा पुल से आगे आजाद चौराहा, उन्नाव में बनाया गया है।

राष्ट्रीय राजमार्ग प्राधिकरण (एनएचएआई) ने कानपुर-लखनऊ एक्सप्रेसवे के शुभारंभ को लेकर अंतिम चरण की तैयारी शुरू कर दी है। लेकिन अभी तक एक्सप्रेसवे से जुड़ने वाली अप्रोच रोड की समस्याओं का पूरी तरह निराकरण नहीं हो सका है, जबकि यह हिस्सा एक्सप्रेसवे को कानपुर से जोड़ने का सबसे अहम पड़ाव है।



जाजमऊ गंगा पुल पर रोज लगता है जाम।

●अप्रोच रोड की समस्याओं का भी अभी एनएचएआई नहीं कर पाया है पूरी तरह से निराकरण

सबसे बड़ी समस्या शहर के भीतर जाजमऊ गंगा पुल से आजाद नगर चौराहा तक हरीच चार किलोमीटर लंबे उस हिस्से को लेकर है, जो एक्सप्रेसवे से जुड़ने का मुख्य मार्ग है। यही हिस्सा एक्सप्रेसवे की

तेज रफ्तार के दावे पर सबसे बड़ा सवालिया निशान खड़ा कर रहा है। इस मार्ग को सुगम बनाने के लिए, अभी तक कोई अतिरिक्त प्रयास नहीं किए गए हैं।

यही स्थिति एक्सप्रेस वे तक पहुंचने के दूसरे मार्ग शुक्लागंज के मरहला चौराहा से वर्तमान हाईवे तक है, इसे भी न तो सुधारा गया है, न ही जगह-जगह टूटे-फूटे

डिवाइडर को ठीक किया गया है। इस मार्ग पर दूसरी बड़ी समस्या गंगा बैराज मार्ग का सरैया पुल है, जो पिछले कई वर्षों से निर्माणाधीन है। लखनऊ रेलवे क्रासिंग पर स्थित इस पुल का काम पूरा हुए बिना वाहन सवारों को गंगा बैराज मार्ग होकर शहर से एक्सप्रेसवे तक जाने या आने में पहले की ही तरह दुश्वारियों का सामना करना पड़ेगा।

छोटे उद्योगों के लिए भी एआई होगा उपयोगी

कार्यालय संवाददाता, कानपुर

अमृत विचार। बदलते डिजिटल युग में छोटे और मध्यम उद्योगों के लिए आर्टिफिशियल इंटेलिजेंस (एआई) को अपनाना अब समय की जरूरत बन चुका है। यह संदेश शुक्रवार को आईआईए की ओर से हुई कार्यशाला में विशेषज्ञों ने व्यक्त किए। पांडु नगर स्थित एक होटल में हुई कार्यशाला में एआई का कारोबार में महत्व भी बताया गया।

वाधवानी फाउंडेशन की ओर से हुई कार्यशाला में ‘उत्पादकता और व्यापार वृद्धि के लिए आर्टिफिशियल इंटेलिजेंस’ विषय पर विशेषज्ञों ने राय दी। इस दौरान आईआईए के

पूर्व अध्यक्ष सुनील वैश्य, अध्यक्ष आरके अग्रवाल, मंडल अध्यक्ष दिनेश बरासिया, महामंत्री हर्षल अग्रवाल सहित अन्य मौजूद रहे। कार्यक्रम के दौरान एआईएमए की सहायक निदेशक एकता नैय्यर ने कहा कि एसएमई भारत की अर्थव्यवस्था की रीढ़ हैं, लेकिन अधिकांश उद्यमी रोजमर्रा की बिक्री, संचालन, मानव संसाधन और अन्य कार्यों में उलझे रहते हैं। उन्होंने कहा कि एआई का सही और व्यावहारिक उपयोग समय बचाने, उत्पादकता बढ़ाने और व्यापार को नई ऊंचाइयों तक ले जाने में मदद कर सकता है। कार्यशाला में श्वेता सिंह ने भी विचार व्यक्त किए।

राजनीतिक दलों से फीडबैक लिया

■ संयुक्त सचिव संजय कुमार अग्रवाल ने भाजपा, सपा, बसपा, कांग्रेस, आम आदमी पार्टी, अपना दल (एस) सहित विभिन्न राजनीतिक दलों के प्रतिनिधियों के साथ बैठक की और संबंध में फीडबैक लिया। उन्होंने कहा कि यदि डापट मतदाता सूची में किसी अपात्र व्यक्ति का नाम दर्ज है अथवा किसी पात्र मतदाता का नाम छूट गया है, तो इसकी सूचना तत्काल दी जाए।

रुपया वापस करेगा यूपीसीडा: बैठक में उद्यमी धीरेन्द्र सिंह भदौरिया ने बताया कि उन्होंने चकेरी औद्योगिक क्षेत्र में 1060 मीटर का प्लाट यूपीसीडा से भुगतान कर प्राप्त किया। बावजूद इसके केवल 8 सौ मीटर पर ही कब्जा मिला है। इस समस्या

की, जिस पर जिलाधिकारी द्वारा दोबारा अभियान चलने को कहा। दादानगर से विजयनगर जाने वाले मार्ग में गड्डे होने पर उनको भरने एवं पैच वर्क करने के निर्देश पिछली बैठकों में जिलाधिकारी ने दिए थे। जिल निगम द्वारा कार्य पूरा करने के लिए एक सप्ताह का समय मांगा गया और कहा कि तब तक मेट्रो

कही, जिस पर जिलाधिकारी द्वारा दोबारा अभियान चलने को कहा। दादानगर से विजयनगर जाने वाले मार्ग में गड्डे होने पर उनको भरने एवं पैच वर्क करने के निर्देश पिछली बैठकों में जिलाधिकारी ने दिए थे। जिल निगम द्वारा कार्य पूरा करने के लिए एक सप्ताह का समय मांगा गया और कहा कि तब तक मेट्रो

अपना कार्य भी पूरा कर लेगा। **रुपया वापस करेगा यूपीसीडा:** बैठक में उद्यमी धीरेन्द्र सिंह भदौरिया ने बताया कि उन्होंने चकेरी औद्योगिक क्षेत्र में 1060 मीटर का प्लाट यूपीसीडा से भुगतान कर प्राप्त किया। बावजूद इसके केवल 8 सौ मीटर पर ही कब्जा मिला है। इस समस्या

■ एक्सप्रेस वे की स्थापना का कार्य सराहनीय है लेकिन इसे कानपुर एक्सप्रेस वे कहाँ से कहा जा रहा है समझ में नहीं आया। कानपुर से तो इसे जोड़ा ही नहीं गया।

– आयुष द्विवेदी, व्यापारी नेता

■ एक्सप्रेस वे को शुक्लागंज बाईपास से जोड़ा जाना चाहिए। साथ ही जाजमऊ हाईवे से ये कैसे जुड़ेगा इस पर भी कवायद की जानी चाहिए अन्यथा बहुत लाभ नहीं मिलेगा।

– सत्याकाश जायसवाल, व्यापारी नेता

■ एक्सप्रेस वे को शुक्लागंज बाईपास से जोड़ने के लिए प्रस्ताव बने इसके लिए हमारा समूहन सांसद को ज्ञापन देगा। यह प्रोजेक्ट बहुत ही जरूरी है अन्यथा 45 मिनट में आवागमन नहीं हो पाएगा।

– संत मिश्र, व्यापारी नेता

■ एक्सप्रेस वे को रिंग रोड, शुक्लागंज बाईपास और जाजमऊ में गंगा पर छह लेन पुल बनाकर समावेदी हाईवे से जोड़ने की जरूरत है। तभी इस एक्सप्रेस वे का लाभ कानपुर के लोगों को मिलेगा।

– राहुल दीक्षित, व्यापारी नेता

सोना-चांदी के ईटीएफ में बहार, 29 % उछाल

कार्यालय संवाददाता, कानपुर

●गुरुवार की गिरावट के बाद तेज रिकवरी से वापस आया निवेशकों का विश्वास

अमृत विचार। गोल्ड-सिल्वर के ईटीएफ (एक्सचेंज ट्रेडेड फंड) में शुक्रवार को जोरदार तेजी देखने को मिली, इसने गुरुवार को हुई भारी गिरावट की भरपाई कर ली। ईटीएफ में यह तेज रिकवरी ऐसे समय हुई जब दोनों कीमती धातुएं अपने ऑल-टाइम हाई के पास हैं। टाटा सिल्वर ईटीएफ गुरुवार को 24 प्रतिशत तक गिरकर 25.56 रुपये प्रति यूनिट के निचले स्तर पर पहुंच गया था। लेकिन शुक्रवार को यह बढ़कर 33 रुपये प्रति यूनिट के दिन के उच्चतम स्तर पर पहुंच गया। यह बढ़ोतरी गुरुवार के इसके निचले स्तर से करीब 29 प्रतिशत रही।

बीते एक महीने में सिल्वर ईटीएफ ने करीब 45 प्रतिशत तक शानदार रिटर्न दिया है, जबकि पिछले तीन महीनों में इसका रिटर्न लगभग 106 प्रतिशत तक पहुंच चुका है। वहीं सोल्ड ईटीएफ ने पिछले तीन महीनों में करीब 26

प्राइवेट स्कूलों को 60 दिन पहले करनी होगी फीस की घोषणा

कार्यालय संवाददाता, कानपुर

●खास दुकानों से खरीदारी को बाध्य नहीं कर सकेंगे स्कूल

अमृत विचार। स्वचित्रपोषित विद्यालयों में फीस, किताब-कॉपी, जूते-मोजे और यूनिफॉर्म को लेकर अभिभावकों पर बढ़ते आर्थिक बोझ के बीच जिला प्रशासन ने कड़ा रुख अपनाया है। निजी स्कूलों को प्रवेश से 60 दिन पहले अपने यहां की फीस की घोषणा करनी होगी। इसके अलावा स्कूल खास दुकानों से भी स्कूल खरीदारी के लिए बाध्य नहीं कर सकेंगे। नियम तोड़ने वाले स्कूलों पर एक से पांच लाख तक जुर्माना लगाया जाएगा। बार-बार उल्लंघन पर मान्यता समाप्त कराने तक की संस्तुति की जाएगी।

जिलाधिकारी जितेंद्र प्रताप सिंह की अध्यक्षता में बैठक हुई। जिला शुल्क नियामक समिति की बैठक में जिलाधिकारी ने निर्देश दिए कि फीस से जुड़े सभी प्रावधानों का कड़ाई से अनुपालन कराया जाएगा। कोई भी विद्यालय निर्धारित शुल्क से अधिक एक भी रुपया नहीं लेगा। उन्होंने निर्देश दिए कि प्रत्येक विद्यालय शैक्षिक स्तर प्रारंभ होने से पूर्व आगामी वर्ष में ली जाने वाली फीस का विवरण अनिवार्य रूप से सक्षम अधिकारी को उपलब्ध कराए और प्रवेश प्रारंभ होने से साठ दिन पूर्व अपनी वेबसाइट तथा सूचना पट्ट पर इसे सार्वजनिक करे। जिलाधिकारी ने यह भी निर्देशित किया कि किसी भी छात्र या अभिभावक को किताब, जूते, मोजे अथवा यूनिफॉर्म किसी

15 दिन में समाधान

■ शिकायत निस्तारण को लेकर जिलाधिकारी ने निर्देश दिए कि छात्र या अभिभावक की शिकायत का समाधान पहले विद्यालय स्तर पर तय समय में कराया जाए। पंद्रह दिन में समाधान न होने की स्थिति में मामला सीधे जिला शुल्क नियामक समिति के समक्ष प्रस्तुत किया जाए और जिम्मेदारी तय की जाए।

स्कूलों को दी चेतावनी

■ जिलाधिकारी ने चेतावनी देते हुए कहा कि यदि कोई विद्यालय नियमों से अधिक शुल्क वसूलने या किसी विशेष दुकान से सामान खरीदने के लिए विवश करता पाया गया, तो पहली बार उल्लंघन पर अतिरिक्त वसूली गई फीस वापस कराने के साथ एक लाख रुपये तक का जुर्माना लगाया जाएगा। दूसरी बार उल्लंघन पर यह जुर्माना पांच लाख रुपये तक होगा और तीसरी बार उल्लंघन की स्थिति में संबंधित बोर्ड से मान्यता अथवा सम्बद्धता समाप्त कराने की संस्तुति की जाएगी।

विशेष दुकान से खरीदने के लिए बाध्य किया जाना गंभीर उल्लंघन माना जाएगा। यदि इस प्रकार की शिकायत प्राप्त होती है तो बिना किसी ढिलाई के कार्रवाई सुनिश्चित की जाए।



गौशाला भीती में बैठक करते अधिकारी।

अमृत विचार

गौशाला के पंचगव्य उत्पादों को सराहा
कानपुर। केंद्रीय सचिवालय प्रशिक्षण एवं प्रबंध संस्थान नई दिल्ली के नव नियुक्त अधिकारी चयन आयोग के माध्यम से भारत सरकार के विभिन्न मंत्रालय में कार्यरत 70 अधिकारियों ने भीती स्थित गौशाला का भ्रमण किया। वहां के पंचगव्य उत्पादों की सराहना की। शुक्रवार को कानपुर गौशाला सीसाइटी भीती शाखा में नवनियुक्त अधिकारियों की टीम पहुंची जिसका नेतृत्व डॉ. राज किशोर निदेशक दीनदयाल उपध्याय राज्य ग्रामीण विकास संस्थान कर रहे थे। ग्रामीण जन समुदाय के साथ संवाद करने के लिए प्रतिभागियों को चयनित ग्राम पंचायत में भ्रमण कराया गया। इस दौरान गौशाला में पौधेश को स्वस्थ देख उनकी तारीफ की। निरीक्षण के दौरान सुरेश गुप्ता, कृष्ण गुप्ता, बाबूजी, डॉ. केशव कुमार, डॉ. पीके मिश्रा, संजीव दुबे, बी चंदेल, विवेक, राजावत, गणेश पांडेय व दिनेश शुक्ला आदि थे।

सिटी ब्रीफ

19 विद्यार्थियों का हुआ चयन

कानपुर। छत्रपति शाहूजी महाराज विश्वविद्यालय कानपुर में विश्वविद्यालय ट्रेनिंग और प्लेसमेंट सेल के सहयोग से कैंपस के 19 विद्यार्थियों का विभिन्न बहुराष्ट्रीय कंपनियों में अच्छे पैकेज पर चयन हुआ है। इनमें 5 युवाओं का चयन 2.4 से 3.6 लाख रुपये की सीटीसी पर हुआ। 11 छात्रों का चयन 5 लाख रुपये की सीटीसी पर हुआ। 13 छात्रों का चयन 6.50 लाख रुपये की सीटीसी पर हुआ है।

सीएसए में वैज्ञानिक प्रशिक्षण शुरू

कानपुर। सीएसए विवि में शुक्रवार को दो दिवसीय वैज्ञानिक प्रशिक्षण की शुरुआत हुई। इस दौरान विश्वविद्यालय के कुलपति के. विजयेन्द्र पांडियन भी मौजूद रहे। मुख्य अतिथि रानी लक्ष्मीबाई केंद्रीय कृषि विश्वविद्यालय झांसी के निदेशक प्रसार डॉक्टर एसके सिंह ने कहा कि देश का पहला कृषि विज्ञान केंद्र 1974 में पांडिचेरी में स्थापित हुआ। उन्होंने वैज्ञानिकों से कहा कि वे नवीन कृषि तकनीकियों को किसानों की आवश्यकता अनुरूप हस्तांतरित करें।

आज छाए रह सकते हैं बादल

कानपुर। शहर में शनिवार को बादल रहने की संभावना मौसम विशेषज्ञों ने जताई है। इसके अलावा 8 किलोमीटर प्रतिघंटे की रफ्तार से हवा भी चल सकती है। मौसम विशेषज्ञों ने बताया कि शुक्रवार को अधिकतम तापमान 24 डिग्री सेल्सियस रिकॉर्ड किया गया। न्यूनतम तापमान 9 डिग्री रिकॉर्ड किया गया।

नेता जी सुभाष चंद्र बोस को नमन किया गया।

अमृत विचार

माता सरस्वती की आराधना, नेताजी को याद किया

कानपुर। गजानन परिवार ने शुक्रवार को नेता जी सुभाष चन्द्र बोस का जन्मोत्सव और वसंत पंचमी पर्व सुभाष चौक, पंचवटी विनायकपुर में मनाया। कार्यक्रम में माता सरस्वती की मूर्ति को गंगाजल, दूध से स्नान कराने के बाद माल्यार्पण और दी जलाए गए। नेताजी के चित्र पर माल्यार्पण कर राष्ट्रगान गाया गया। इसके बाद देश भक्ति के गीत और भजन गायन हुआ। कार्यक्रम में पूर्व वरिष्ठ पार्षद प्रत्याशियों का सम्मान किया गया। पूर्व विधायक सतीश निगम ने कहा कि 'आप हमें सहयोग दो, हम आपको विकास देंगे।' कार्यक्रम आयोजक उपेन्द्र पाण्डेय रहे। कार्यक्रमीय शुक्ला जिला पंचायत सदस्य, अनुज तिवारी, विपिन मिश्रा, अभय दुबे, रमा दुबे पूर्व पार्षद, राकेश तिवारी, रिकू चौहान, श्रीकांत, अनुराग, नरेंद्र चंचल, तुफैल अहमद, पवन,अमित, अवधेश, आशीष, दया सिंह अमित, राम चन्द्र मिश्रा उपस्थित रहे।

मिस और मिस्टर स्कूल चुने गए।

अमृत विचार

विद्यार्थियों को दी गई विदाई

कानपुर। सिविल लाईंस स्थित कैम्ब्रिज हाई स्कूल में बारहवीं कक्षा के विद्यार्थियों के लिए विदाई समारोह आयोजित किया गया। कार्यक्रम की शुरुआत निदेशक नीलम महतोत्रा, प्रधानाध्यापिका रुचि कोहली, उप प्रधानाध्यापिका निधि मेहरोत्रा और सबा खान ने की। कार्यक्रम में स्कूली बच्चों की ओर से विभिन्न सांस्कृतिक कार्यक्रम भी प्रस्तुत किए गए। सानिया जमाल और अरीब दलितश को मिस कैम्ब्रिज और मिस्टर कैम्ब्रिज की उपाधियों से सम्मानित किया गया। इमद आलम खान को मिस्टर इवनिंग और अदिति शर्मा को मिस इवनिंग चुना गया।

राजनीति

भाजपा में प्रदेश अध्यक्ष के स्वागत के बाद की राजनीति, टिकट और पद के दावेदार करते रहे ताकत की नाप-तौल

भाजपा में दिन भर होती रही गुटबाजी और शक्ति प्रदर्शन की चर्चा

विशेष संवाददाता, कानपुर

अमृत विचार। भाजपा के प्रदेश अध्यक्ष पंकज चौधरी जितना जोरदार स्वागत कराकर चले गए, उतनी ही जोरदार गुटबाजी स्थानीय नेताओं के बीच छोड़ गए। दरअसल, स्वागत में 2027 के विधानसभा चुनाव और संघटन में ओहदे के दावेदारों ने स्वागत में पूरी ताकत लगा रखी थी। यही वजह रही कि शुक्रवार को भाजपा नेताओं के बीच दिन भर अपने-अपने शक्ति प्रदर्शन की तौल-नाप के बीच गुटबाजी को लेकर चर्चा आम रही।

भाजपा प्रदेश अध्यक्ष के जाजमऊ गंगा पुल पहुंचने के साथ ही नेताओं की होड़ उछाल मारने लगी थी।



होर्डिंग के ऊपर होर्डिंग लगाने पर भिड़ गए नेता और समर्थक

■ स्वागत मार्ग पर एक जगह विधानसभा अध्यक्ष सतीश महाना की बड़ी होर्डिंग लगी थी, तभी वहां विधायक महेश त्रिवेदी के समर्थक पहुंचे और महाना की होर्डिंग के ऊपर अपनी होर्डिंग लगाने लगे तो बवाल शुरू हो गया। दोनों ओर से अस्तीनी बढ़ा ली गई, तभी वहां कुछ नेता पहुंचे और दोनों पक्षों को शांत किया।

मौके पर पहले से मौजूद नेताओं और उनके समर्थक कार्यकर्ताओं ने

बागी पार्षदों ने अपनी होर्डिंग पर मेयर का फोटो नहीं लगाया

■ छह बागी पार्षदों ने अध्यक्ष पंकज चौधरी के स्वागत में जो होर्डिंग लगावाई, उसमें मेयर प्रमिला पांडे का चित्र नहीं था। पार्षद पंकज गुप्ता ने कहा कि हां, नहीं लगाया उनका चित्र, क्योंकि वे हमें कार्यकर्ता नहीं समझती हैं, अपमानित करती हैं। अन्य नेताओं के फोटो लगाए हैं। कार्यक्रम समाप्ति पर पंकज चौधरी कैबिनेट मंत्री राकेश सचान के किदवाई नगर स्थित आवास पर पहुंचे। इस बीच एक और नेता चौधरी को अपने आवास पर ले जाने की कोशिश में लगे रहे, पर सफल नहीं हो पाए।

प्रदेश अध्यक्ष पंकज चौधरी के आते ही जमकर नारेबाजी की। क्षेत्रीय अध्यक्ष प्रकाश पाल लगातार कार में चौधरी के साथ रहे। लेकिन जिन

नेताओं को यह सुख नहीं मिला, वे मायूस रह गए, हालांकि धक्कों के बीच उन्होंने कोशिश तो कई बार की। सांसद रमेश अवस्थी और विधायक महेश त्रिवेदी एक ही गाड़ी में अभिवादन करते चलते रहे। गंगा पुल से विश्वविद्यालय तक जगह-जगह भगवामय मंचों से नेताओं ने गगनभेदी नारों के बीच अध्यक्ष का स्वागत किया। कहीं बुलडोजर, कहीं छतों से तो कहीं मंचों से फूल बरसाए गए। कहीं 40 तो कहीं 20 फुट की माला पहनाई गई।

साफ दिखी खेमेबंदी, कौन किसके साथ, होता रहा नोट: स्वागत में फोटो खिंचवाने के लिए नेताओं और कार्यकर्ताओं में जमकर कटाजूझड़

विद्या से मिलता विनय

■ द पनेशिया पैरामेडिकल कॉलेज लखनपुर में शुक्रवार को वसंत पंचमी पर्व मनाया गया। इस दौरान मेधावी छात्र-छात्राओं को सम्मानित भी किया गया। कॉलेज की प्रबंधक डॉ. प्रीती शुक्ला व सचिव डॉ. विकास शुक्ला ने कार्यक्रम की शुरुआत की। इस दौरान प्रधानाचार्य अर्पणा भी मौजूद रहीं। समारोह के दौरान डॉ. विकास शुक्ला ने युवाओं को विद्या का महत्व बताया। कहा कि विद्या से विनय हासिल होता है। उन्होंने युवाओं को 20 से 25 वर्ष की उम्र को जीवन के लिए बेहद महत्वपूर्ण समय बताया। कहा कि इस समय को यदि लक्ष्य को हासिल करने के लिए लगाया जाए तो उसका बेहतर परिणाम हासिल होता है।

बच्चों ने मांगा विद्या दान

वसंत पंचमी के पावन पर्व पर सिंधु इंटरनेशनल स्कूल बरी 2 कानपुर में कार्यक्रम का आयोजन किया गया। कार्यक्रम के प्रारंभ में स्कूल के समस्त अध्यापक एवं बच्चों द्वारा मां सरस्वती का पूजन करते हुए सरस्वती वंदना किया। शुक्रवार को सिंधु इंटरनेशनल स्कूल में आयोजित कार्यक्रम में बच्चों ने विद्यादान की कामना की। अतुल अंशवानी, टीना अंशवानी, ज्योति वलेचा, अशिका, अंकिता सिंह, जया, कोमल सिंह, यशिका, अनुष्का, सुनीता, किरण उपस्थित रहे।

शिवाजी नगर में मां सरस्वती का पूजन किया गया।

अमृत विचार

भंडारे का हुआ आयोजन

शिवाजी नगर मार्केट में पर्व पर मां सरस्वती की पूजा अर्चना और भंडारे का आयोजन किया गया। जिसमें कुमोदनी दीक्षित द्वारा आरती और पूजा करके भंडारे की शुरुआत की गई। इस दौरान ओम चौहान, दीनानाथ सिंह, देवेन्द्र दीक्षित, मनोज बाजपेई सहित अन्य मौजूद रहे।

वसंत पंचमी पर गुरुद्वारे से निकला नगर कीर्तन

कार्यालय संवाददाता, कानपुर

अमृत विचार। वसंत पंचमी के अवसर पर शहर के सबसे प्राचीन गुरुद्वारा गुरु नानक शाही सत्संग लाल कुर्ती छावनी से नगर कीर्तन निकाला गया जिसकी अगुवाई बसंती व नीली पोशाक में पंजप्यारे कर रहे थे।

सबसे आगे गतका प्रदर्शन किया जा रहा था, उसके पीछे पंच प्यारे बसंती और नीली पोशाक में नगर कीर्तन की अगुवाई कर रहे थे। नगर कीर्तन में लोग वाहे गुरु का जाप करते चल रहे थे। श्री गुरु ग्रंथ साहिब के समक्ष मत्था टेकने के लिए संगत उमड़ी हुई थी। श्री गुरु ग्रंथ साहिब जी पालकी साहिब के आगे संगत झाड़ू लेकर रास्ता साफ कर रही थी। वहाँ कुछ संगत



छावनी से निकाला गया नगर कीर्तन

नीम के पत्तों से आगे जल वर्षा कर रही थी। श्री गुरु ग्रंथ साहब महाराज जी की पालकी साहिब में गुरुद्वारा नानकशाही सत्संग के बाबा विश्वनाथ जी मौजूद रहे। नगर कीर्तन में उत्तर प्रदेश सिख फाउंडेशन के प्रदेश अध्यक्ष सरदार

अजीत सिंह छाबड़ा, सरदार मंजीत सिंह चड्ढा, सरदार सुरेंद्र पाल सिंह रूहानी, सरदार परविंदर सिंह, सरदार हरजीत सिंह, जसवीर सिंह मल्होत्रा हाजिरी भर रहे थे। इससे पूर्व गुरुद्वारा गुरु नानक सत्संग शाही लाल कुर्ती में कीर्तन दरबार का

सुभाष चंद्र बोस के सिद्धांत आज भी प्रासंगिक

नमन

कार्यालय संवाददाता, कानपुर

अमृत विचार। नेताजी सुभाष चंद्र बोस की जयंती शुक्रवार को शहर में विभिन्न स्थानों में मनाई गई। इस दौरान वक्ताओं ने नेताजी के सिद्धांतों को आज भी प्रासंगिक बताया है। स्कूलों में खासतौर पर हुए आयोजनों में सांस्कृतिक कार्यक्रमों के जरिए नेताजी के आदर्शों को बच्चों तक पहुंचाया गया। आजादी के आंदोलन में उनके योगदान को याद किया गया।

बच्चों ने दिखाई प्रतिभा

श्री गुरु नारायण खत्री सरस्वती शिशु मंदिर जू.हा. स्कूल सिविल लाईंस में नेताजी की जयंती मनाई गई। इस अवसर पर बच्चों द्वारा इस प्रतियोगिता के जरिए प्रतिभा दिखाई। विद्यालय की प्रधानाचार्या सुधा सिंह प्रमुख रूप से मौजूद रहीं।

बच्चों ने प्रतियोगिता में भाग लिया।

अमृत विचार

बच्चों ने दिखाई प्रतिभा

श्री गुरु नारायण खत्री सरस्वती शिशु मंदिर जू.हा. स्कूल सिविल लाईंस में नेताजी की जयंती मनाई गई। इस अवसर पर बच्चों द्वारा इस प्रतियोगिता के जरिए प्रतिभा दिखाई। विद्यालय की प्रधानाचार्या सुधा सिंह प्रमुख रूप से मौजूद रहीं।

बच्चों ने दिखाई प्रतिभा

श्री गुरु नारायण खत्री सरस्वती शिशु मंदिर जू.हा. स्कूल सिविल लाईंस में नेताजी की जयंती मनाई गई। इस अवसर पर बच्चों द्वारा इस प्रतियोगिता के जरिए प्रतिभा दिखाई। विद्यालय की प्रधानाचार्या सुधा सिंह प्रमुख रूप से मौजूद रहीं।

भाजपा में प्रदेश अध्यक्ष के स्वागत के बाद की राजनीति, टिकट और पद के दावेदार करते रहे ताकत की नाप-तौल

एआई बढ़ा सकता है कार्यक्षमता

कानपुर। कानपुर प्रेस क्लब में शुक्रवार को प्रवीण शोध संस्थान ने विचार गोष्ठी का आयोजन किया जिसमें स्वतंत्रता-पूर्व पत्रकार सेनानी और कानपुर प्रेस क्लब के संस्थापक सदस्य प्रवीण दीक्षित के निर्वाण दिवस पर उन्हें श्रद्धांजलि अर्पित की। प्रेस क्लब के अध्यक्ष सरस बाजपेई ने मुख्य वक्ता डॉ.नरेंद्र कोहली का सम्मान किया। डॉ.नरेंद्र कोहली ने आधुनिक दौर में पत्रकारिता के स्वरूप और इसमें आर्टिफिशियल इंटेलिजेंस की भूमिका पर चर्चा की। बताया कि कैसे एआई समाचार संकलन, अनुवाद और डेटा विश्लेषण में पत्रकारों की कार्यक्षमता को बढ़ा सकता है। वरिष्ठ पत्रकार डॉ.रमेश वर्मा ने एआई के दुरुपयोग पर सवाल उठाए। समाज सेवी डॉ. इन्द्रमोहन रोहतगी डॉ.ज्ञान चंद्र अवस्थी, पी.दीक्षित, कृष्ण कुमार त्रिपाठी, हरविन्दर सिंह लार्ड, डॉ. हरिभाऊ खाण्डेकर, शिवशरण त्रिपाठी, अधिवक्ता भानु प्रताप द्विवेदी आदि थे।

श्रद्धा और भक्ति से मनी बसंत पंचमी व नेताजी की जयंती



नेताजी व मां सरस्वती के चित्र पर माल्यार्पण करते प्रबंध शिक्षक । अमृत विचार

कार्यालय संवाददाता उज्जाव

अमृत विचार । शुक्रवार को जिले भर में बसंत पंचमी का पावन पर्व व नेताजी सुभाष चंद्र बोष की जयंती श्रद्धा, भक्ति व उत्साह के साथ मनाई गई। इसमें स्कूल-कालेजों के अलावा अलग-अलग स्थानों पर लोगों द्वारा विभिन्न प्रकार के कार्यक्रमों का आयोजन किया गया।

नव दुर्गा मंदिर का सप्तम वार्षिकोत्सव संपन्न: बसंत पंचमी पर श्री नव दुर्गा मंदिर अंबिकापुरम का सप्तम वार्षिकोत्सव श्रद्धा व भक्ति के साथ मना। गुरुवार से शुरू हुए आयोजन का समापन शुक्रवार को पूजन, आरती व हवन के साथ हुआ। इसमें पूर्व सभासद व पूर्व अध्यक्ष प्रतिनिधि राजेश गुप्ता गोल्डी, उनकी पत्नी कामिनी गुप्ता, अनिल गुप्ता, अंजु गुप्ता, पूर्व पालिकाध्यक्ष रंजना गुप्ता, सुनील गुप्ता सहित अन्य लोग बच्चों व सपरिवार उपस्थित रहे।

बसंत पंचमी पर हुआ चाय वितरण: शुक्लागंज:बसंत पंचमी पर राजमार्ग स्थित आर्य नगर के पास सम्राट इलेक्ट्रानिक्स द्वारा विधि-विधान के साथ पूजा-अर्चन का आयोजन किया गया। इसमें



बेनहर कॉलेज में सरस्वती वंदना प्रस्तुत करते शिक्षक व छात्र । अमृत विचार

विवेकानंद में प्रधानाचार्य और विद्यार्थियों ने मां सरस्वती व नेताजी के चित्र पर अर्पित किये पुष्प
उज्जाव, अमृत विचार । विवेकानंद सरस्वती शिशु मंदिर इंटर कॉलेज मोती नगर में बसंत पंचमी व नेताजी सुभाष चंद्र बोस जयंती का आयोजन श्रद्धा, भक्ति व उत्साह के साथ संपन्न हुआ। शुभारंभ विद्यालय प्रबंधन समिति, प्रधानाचार्य, आचार्यगण व विद्यार्थियों द्वारा मां सरस्वती व नेताजी सुभाष चंद्र बोस के चित्र पर पुष्प अर्पित कर किया गया। बच्चों ने नेताजी के चित्र पर माल्यार्पण कर उन्हें नमन किया। उनके कथन -'तुम मुझे खून दो, मैं तुम्हें आजादी दूंगा' को दोहराते हुए राष्ट्रसेवा व कर्तव्यनिष्ठा की भावना जागृत की। प्रबंधक नवीन भारतीय ने विद्यार्थियों को विद्या के साथ संस्कार, अनुशासन व राष्ट्रप्रेम को जीवन में अपनाने की सीख दी।



हवन-पूजन करते प्रबंधक, प्रधानाचार्या व छात्र-छात्राएं । अमृत विचार

सदर विधायक के पुत्र प्रखर गुप्ता ने फीता काटकर दुकान का उद्घाटन किया। उद्घाटन के बाद उपस्थित अतिथियों एवं क्षेत्रवासियों के बीच चाय का वितरण किया गया। इस मौके पर सावंत, डॉ. प्रीतम चटर्जी, शरद कक्कड़ आदि मौजूद रहे।

सेठ आनंदराम जयपुरिया में आशीर्वाद समारोह: उज्जाव: बसंत पंचमी का पर्व ज्ञान, विद्या व नई शुरुआत का प्रतीक है। इस दिन मां सरस्वती की आराधना की जाती है जो हमें बुद्धि, विवेक व सृजनशीलता का आशीर्वाद देती है।

बेनहर कॉलेज में हुई मां सरस्वती की वंदना
उज्जाव, अमृत विचार । बेनहर इंस्टीट्यूशनल ग्रुप के अंतर्गत बेनहर इंटर कॉलेज में प्राचार्या सुफीया अल्वी व बेनहर इंटरनेशनल अब्बासपुर में प्राचार्या पल्लवी हरमन ने मां सरस्वती के चित्र पर माल्यार्पण व पुष्प अर्पित किए। इसमें शिक्षकों व कर्मचारियों ने भी पुष्प अर्पित कर मां सरस्वती का वंदन किया। प्राचार्या पल्लवी हरमन ने कहा कि बसंत ऋतु के आगमन से मौसम में सकारात्मक बदलाव आता है। यह पढ़ाई की नई शुरुआत का समय होता है। जिसमें किताब-कॉपी व पेन आदि की पूजा की जाती है। इससे विद्यार्थियों में नया उत्साह व ऊर्जा का संचार होता है। प्रबंधक फैज अली अल्वी ने कहा कि खेलकूद के साथ शिक्षा पर भी विशेष ध्यान देना आवश्यक है। क्योंकि खेल व शिक्षा दोनों के समन्वय से ही सर्वांगीण विकास संभव है।



सरस्वती के चित्र पर माल्यार्पण करते प्रबंधक व अन्य । अमृत विचार

विद्यालय में सरस्वती पूजा हवन कर हाईस्कूल व इंटर के छात्रों के लिए आशीर्वाद समारोह का आयोजन किया गया। महोत्सव के संस्थापक सुरेंद्र वर्मा ने छात्रों की प्रस्तुति की सराहना करते हुए उनकी गायन कला को सराहा। मां सरस्वती की



मां सरस्वती की पूजा-अर्चना करते छात्र । अमृत विचार

चंद्रशेखर इंटर कॉलेज में कार्यक्रम
उज्जाव, अमृत विचार । चंद्रशेखर इंटर कॉलेज आवास विकास कॉलोनी में बसंत पंचमी पर कार्यक्रम का आयोजन हुआ। सरस्वती पूजन निदा मेम द्वारा हुआ। विद्यालय में बच्चों ने येलो डे के उलझल में कुछ कार्यक्रमों का आयोजन किया। नन्हे-मुन्हे बच्चों ने येलो ड्रेस पहनकर डांस भी किया।

चंद्रशेखर इंटर कॉलेज में कार्यक्रम
उज्जाव, अमृत विचार । चंद्रशेखर इंटर कॉलेज आवास विकास कॉलोनी में बसंत पंचमी पर कार्यक्रम का आयोजन हुआ। सरस्वती पूजन निदा मेम द्वारा हुआ। विद्यालय में बच्चों ने येलो डे के उलझल में कुछ कार्यक्रमों का आयोजन किया। नन्हे-मुन्हे बच्चों ने येलो ड्रेस पहनकर डांस भी किया।

डिवाइन मिशन में भी आयोजित हुआ कार्यक्रम
उज्जाव, अमृत विचार । डिवाइन मिशन एवं डॉन बॉस्को स्कूल में बसंत पंचमी व नेताजी सुभाष चंद्र बोस जयंती पर कार्यक्रम का आयोजन हुआ। इसका शुभारंभ मां सरस्वती के चित्र पर माल्यार्पण व दीप प्रज्वलन कर हुआ। विद्यालय में मां सरस्वती की आराधना की गई। विद्यार्थियों ने नेताजी के जीवन, संघर्ष व देशभक्ति से जुड़े विचारों को भाषण, कविता व नाट्य के माध्यम से प्रस्तुत किया। प्रधानाचार्या प्रतिमा सहाय ने कहा कि बसंत पंचमी हमें ज्ञान, अनुशासन व सकारात्मक सोच की ओर प्रेरित करती है। जबकि नेताजी सुभाष चंद्र बोस का जीवन हमें साहस, आत्मबल व राष्ट्रभक्ति का संदेश देता है।

तहसील बार एसोसिएशन में विविध आयोजन



मां सरस्वती व नेताजी को नमन करते अधिवक्ता । अमृत विचार

बांगरमऊ, उज्जाव । तहसील बार एसोसिएशन द्वारा तहसील परिसर में बसंत पंचमी व नेता सुभाष चंद्र बोस जयंती मनाई गई। इसमें तहसील के अधिवक्ताओं ने नेताजी व मां सरस्वती के चित्र पर श्रद्धासुमन अर्पित किए। इस दौरान बार अध्यक्ष रामभरोसे वर्मा ने कहा कि नेताजी का उज्जाव की धरती से गहरा नाता रहा है। बताया कि नेताजी ने 13, 14 व 15 मई 1938 को जिले के मकूर गांव में 3 दिन रुककर प्रांतीय युवक सम्मेलन किया था। उज्जाव में ही फॉरवर्ड ब्लॉक गठन की रूपरेखा बनी थी। इसमें अधिवक्ता श्रीकांत द्विवेदी, गिरीश चंद्र अग्निहोत्री, आदित्य तिवारी, राजु शुक्ला, विपिन दीक्षित, खालिद खान, आरुघु शुक्ला, सुरेश मिश्रा, बृजेश गौतम, कमलकांत तिवारी, सर्वातम अवस्थी व रमेश द्विवेदी आदि रहे।

रोटरी क्लब ऑफ रॉयल ने किया सेवा कार्य



खाद्य सामग्री बांटते रोटरी क्लब ऑफ रॉयल के पदाधिकारी । अमृत विचार

उज्जाव, अमृत विचार । रोटरी क्लब ऑफ रॉयल द्वारा समर्पण उदय कार्यक्रम शुक्रवार को मोती नगर स्थित हनुमान मंदिर के पास टंड से राहत दिलाने के लिए सेवा शिविर का आयोजन किया गया। इसका बड़ी संख्या में राहगीरों व जरूरतमंदों ने लाभ लिया। कार्यक्रम का शुभारंभ नेताजी सुभाष चंद्र बोस की जयंती पर उनके चित्र पर माल्यार्पण कर हुआ। इस दौरान क्लब के सदस्यों ने जय हिंद के नारे व राष्ट्र के प्रति उनके बलिदान को याद किया। साथ ही बसंत पंचमी पर मां सरस्वती का वंदन करते हुए समाज में विद्या व सद्भाव के प्रसार का संकल्प लिया। शीत ऋतु को देखते हुए कंब द्वारा आमजन की सेवा हेतु शिविर में लोगों को चाय, समोसा, खस्ता, टोस्ट व बिस्कुट बांटे। क्लब अध्यक्ष रो. आशीष शुक्ला ने कहा कि रोटरी का मूल मंत्र ही नर सेवा नारायण सेवा है। हम राष्ट्रीय पर्वों व सांस्कृतिक उत्सवों को सेवा से जोड़कर मनाने के लिए प्रतिबद्ध हैं। क्लब ट्रेनर जीएस भट्टीरिया ने बताया कि ऐसे कार्यक्रमों से समाज में सकारात्मक संदेश जाता है। सचिव डीडी शुक्ला ने सभी सहयोगियों का आभार जताया और कोषाध्यक्ष अम्बरीष त्रिपाठी ने सेवा कार्य को सफल बनाने के लिए टीम की सराहना की।

कंपोजिट विद्यालय में हुए सांस्कृतिक कार्यक्रम



मां सरस्वती व नेताजी के चित्रों के साथ मौजूद शिक्षक व छात्र-छात्राएं । अमृत विचार

साफीपुर, उज्जाव । बसंत पंचमी व नेताजी सुभाष चंद्र बोस की जयंती का कार्यक्रम साफीपुर विकासखंड स्थित मखदूम नगर के कंपोजिट विद्यालय में धूमधाम से मनाया गया। इसमें खंड शिक्षाधिकारी अनीता शाह ने मां सरस्वती व नेताजी की प्रतिमा पर माल्यार्पण किया। पूर्व निर्धारित कार्यक्रम के साथ विद्यालय के बच्चों ने सांस्कृतिक कार्यक्रम प्रस्तुत किए। सौरभ कुशवाहा ब्लॉक अध्यक्ष प्राथमिक शिक्षक संघ साफीपुर, विद्यालय की प्रधानाचार्या रीता तिवारी ने विद्यालय में मौजूद अतिथियों का आभार प्रस्तुत किया। इस दौरान अनुज यादव, शांति पांडे, फिरोज बानो, अनुपम शुक्ला, अनिल कुमार, रेखा गौड़ के अलावा विद्यालय के शिक्षक, शिक्षिकाएं, शिक्षामित्र, प्रबंध समिति सदस्य व अभिभावक मौजूद रहे।

कार्यक्रम

शुक्लागंज, उज्जाव

अमृत विचार । बसंत पंचमी पर नगर के विद्यालयों में मां सरस्वती की पूजा-अर्चना श्रद्धा और उल्लास के साथ की गई। विद्यार्थियों ने मंत्रोच्चार के बीच ज्ञान की देवी का पूजन कर प्रसाद अर्पित किया और विद्या, बुद्धि की कामना की। राजधानी मार्ग स्थित अंबिका प्रसाद मेमोरियल पब्लिक स्कूल में मां सरस्वती पूजन के साथ नेताजी सुभाष चंद्र बोस की जयंती भी मनाई गई। यहां प्रबंधक अजय त्रिवेदी, प्रधानाचार्या मौनिका तिवारी, दिनेश त्रिवेदी, संजय बाजपेई, अनुराज श्रीवास्तव व सौरभ जायसवाल



अंबिका स्कूल में सरस्वती वंदना गाते छात्र । अमृत विचार

मौजूद रहे। गोपीनाथपुरम स्थित सरस्वती विद्या मंदिर इंटर कॉलेज में सुंदरकांड व हवन हुआ, जहां प्रबंधक राकेश कुमार व प्रधानाचार्य श्रवण कुमार सिंह उपस्थित रहे।

सरोज सरस्वती शिशु मंदिर में विद्यारंभ संस्कार आयोजित हुआ, जहां प्रबंधक सुशील श्रीवास्तव व प्रधानाचार्य दुर्गेश भरद्वाज रहे। गंगा नगर स्थित सरस्वती शिशु मंदिर में प्रबंधक राकेश कुमार व प्रधानाचार्य

डॉ. अनुपम सिंह की उपस्थिति में कार्यक्रम हुआ। इसके अलावा स्कूलों में सुबह से ही विविध कार्यक्रमों का आयोजन हुआ जिसमें छात्र-छात्राओं ने पूरी तरह से बड़-चढ़कर प्रतिभाग किया।



गोपीनाथपुरम एसवीएम में हुआ सुंदरकांड पाठ । अमृत विचार

शिवम कान्वेंट, दयानंद सरस्वती इंटर कॉलेज, पूर्णिमा विद्या मंदिर इंटर कॉलेज, शिवांग कान्वेंट, डीएसएम पब्लिक स्कूल, महर्षि दयानंद इंटर कॉलेज, सहजनी के एमडीपीएस, रामेश्वरम सरस्वती

शिक्षा निकेतन व संत विवेकानंद पब्लिक स्कूल में भी पूजन-वंदना की गई। नगर के सभी विद्यालयों में भक्ति का वातावरण रहा। शहर भर में सुबह से शाम तक चारों ओर भक्तिगीत गूंजते रहे।

श्री शतचंडी महायज्ञ की तैयारी हुई तेज

शुक्लागंज, उज्जाव । श्री भगवती यज्ञ सेवा समिति एवं श्री सार्वजनिक शुक्लागंज राम लीला समिति की ओर से विगत वर्षों की भांति इस वर्ष भी 17वां श्री शतचंडी महायज्ञ, श्रीमद्भागवत कथा एवं सनातन धर्म सम्मेलन का भव्य आयोजन किया जा रहा है। आयोजन को लेकर जोर-शोर से तैयारियां शुरू कर दी गई हैं। यह जानकारी गुरुवार को नेहरू नगर स्थित कीर्ति ज्वैलर्स में आयोजित प्रेस वार्ता के दौरान समिति अध्यक्ष उमेश तिवारी एवं राजेश बाजपेई ने दी। उन्होंने बताया कि इस धार्मिक आयोजन में भगवान श्रीहरि की दिव्य लीलाओं का अमृतमयी वर्णन श्रीधाम वृंदावन से पधारे प्रसिद्ध कथा वाचक श्रीहित आकाश महाराज के मुखारविंद से



प्रेसवार्ता में शतचंडी महायज्ञ व श्रीमद्भागवत कथा की जानकारी देते आयोजक ।

किया जाएगा। आयोजन श्रीनगर पौनी रोड स्थित राम लीला मैदान में संपन्न होगा। कार्यक्रम का शुभारंभ 24 जनवरी को सुबह 10 बजे ध्वजारोहण के साथ किया जाएगा। इसके पश्चात 25 जनवरी को सुबह 11 बजे कथा प्रांगण से भव्य कलश यात्रा निकाली जाएगी, जिसमें बड़ी संख्या में श्रद्धालु भाग

लेंगे। इसके बाद प्रतिदिन सुबह 9 से 11 बजे तक यज्ञ एवं हवन कार्यक्रम संपन्न होंगे, वहीं दोपहर 2 बजे से सायं 6 बजे तक श्रीमद्भागवत कथा का आयोजन किया जाएगा। समिति पदाधिकारियों ने बताया कि 1 फरवरी को महायज्ञ की पूर्णाहुति के साथ विशाल भंडारे का आयोजन किया जाएगा।



स्वामी बजरंगबली ब्रह्मचारी को याद करते अनुयायी । अमृत विचार


स्वामी बजरंगबली ब्रह्मचारी जी की 15वीं पुण्यतिथि पर श्रद्धांजलि सभा का आयोजन
शुक्लागंज, उज्जाव । ब्रह्मलीन परमपूज्य महामंडलेश्वर स्वामी बजरंगबली ब्रह्मचारी जी महाराज की 15वीं पुण्यतिथि शुक्रवार को राजमार्ग स्थित डीएसएम पब्लिक स्कूल में श्रद्धापूर्वक मनाई गई। उपस्थित लोगों ने पुष्पांजलि अर्पित कर उनके आध्यात्मिक एवं सामाजिक योगदान को हस्रण किया। स्वामी जी ने जीवनभर अध्यात्म एवं हिंदुत्व के संरक्षण के लिए कार्य किया। वे बद्रीनाथ धाम ट्रस्ट के अध्यक्ष रहे, जनसंघ व भाजपा से जुड़े तथा 1967 में हमीरपुर सदर से विधायक निर्वाचित हुए। 1970 में झलोलखर में संस्कृत महाविद्यालय की स्थापना की। जानकी कुंड आश्रम, परियर के प्रबंधक व गोपाल घाट आश्रम, सीतापुर के महंत रहे। इस मौके पर आनंद अवस्थी, विपिन मिश्रा, अटल बाजपेई, महेश दीक्षित, सोनी अवस्थी, राजकिशोर रावत, सत्यकुमार उपाध्याय, शिरीष शुक्ला, विवेक शुक्ला, ओमप्रकाश मिश्रा आदि रहे।

ट्रैक पार कर रहा युवक ट्रेन की चपेट में आया, हुई मौत

उज्जाव, अमृत विचार । बड़े भाई के घर आए युवक की ट्रैक पार करते समय ट्रेन की चपेट में आने से मौत हो गई। इस खबर से परिजनों में चोखपुकार मच गई। अस्पताल के मेमो पर पुलिस ने शव का पोस्टमार्टम कराया है। कानपुर नगर के चकेरी थाना निवासी साइम पुत्र स्व. रजु हर्सेन सदर कोतवाली क्षेत्र के शांति नगर मोहल्ले में किया पर रहता है। गुरुवार शाम उसका छोटा भाई शफीक (24) उससे मिलने आया था। इसके बाद वह रात में भाई के घर रुक गया। शुक्रवार सुबह वह किसी काम से सदर कोतवाली क्षेत्र स्थित शराब मिल के पीछे से निकले कानपुर- लखनऊ रेलवे ट्रैक पार कर था तभी वह ट्रेन की चपेट में आकर गंभीर घायल हो गया। लोगों की सूचना पर पहुंची पुलिस ने उसे जिला अस्पताल पहुंचाया। जहां डॉक्टर ने जांच के बाद उसे मृत घोषित कर दिया। बड़े भाई ने बताया कि शफीक मजदूरी करता था। वह 7 भाइयों में छोटा था। बताया कि एक वर्ष पहले छोटे भाई सैफअली की सड़क हादसे में मौत हुई थी। पुलिस ने शव का पोस्टमार्टम कराकर परिजनों के सुपुर्द किया है।

जानलेवा हमला के दोषियों को 7-7 साल की सजा

उज्जाव, अमृत विचार । महिला की हत्या करने के प्रयास के 3 दोषियों को कोर्ट ने अंतिम सुनवाई के बाद दोषी ठहराते हुए 7-7 साल की सजा सुनाई है। साथ कोर्ट ने सभी पर 20-20 हजार का जुर्माना भी लगाया है। उमिरिया भगवंतपुर गांव के मजरा परशुरामपुर निवासी सर्वेश कुमार ने 12 जून-2014 को पुलिस को दी तहरीर में बताया था कि उसने बहन बिटोला की शादी करीब 20 साल पहले बांगरमऊ कोतवाली क्षेत्र के नसीरनगर गांव निवासी प्रमोद कुमार से की थी। चार साल पहले प्रमोद ने गैर कानूनी तरीके से दूसरी महिला से शादी कर ली थी। इसके बाद वह बहन को प्रताड़ित करता था। 11 जून-2014 की रात प्रमोद ने भाई संतोष व मनोज के साथ मिलकर बिटोला से मारपीट की और उसे घर से भगाने का प्रयास किया। बहन ने विरोध किया तो संतोष ने बिटोला को पकड़ लिया और प्रमोद ने उसे गोली मार दी। पुलिस तीनों पर हत्या का प्रयास करने की रिपोर्ट दर्ज कर उन्हें जेल भेजा था।



हसनगंज, उज्जाव

अमृत विचार । कोतवाली क्षेत्र से निकलने वाले लखनऊ-आगरा एक्सप्रेस-वे व औरास मोहान सड़क किनारे ट्रेडर्स दुकानदारों द्वारा एकत्र किये गए गिट्टी, मौरंग व डस्ट के ढेरों के कारण राहगीर चोटहिल हो रहे हैं। इससे आसपास रहने वाले ग्रामीणों में आक्रोश व्याप्त है। बता दें कि कांशीराम खेड़ा लखनऊ-आगरा एक्सप्रेस-वे अंडरपास के पास शाहपुर तोड़ा के ट्रेडर्स दुकानदार सड़क किनारे ही कई ट्रक गिट्टी व मौरंग के साथ डस्ट को गिराकर उसका व्यापार



सर्व धर्म संसद कार्यक्रम में एक मंच पर मौजूद विभिन्न धर्मों के धर्मगुरु । अमृत विचार

एक मंच पर जुटे देश के प्रमुख धर्मगुरु
उज्जाव, अमृत विचार । रामलीला मैदान में शुक्रवार को सर्व धर्म संसद कार्यक्रम आयोजित हुआ। श्रीसाई दरबार सेवा समिति के तत्वावधान में आयोजित रंग दे बसंती कार्यक्रम के तहत देश के विभिन्न धर्मों के प्रमुख धर्मगुरुओं ने एक मंच पर शिरकत की। समागम का उद्देश्य समाज में आपसी सौहार्द व राष्ट्रीय एकता बढ़ाना रहा। सभी धर्मगुरुओं ने एक स्वर में कहा कि मानवता ही सबसे बड़ा धर्म है। जोर दिया कि भारत की असली शक्ति उसकी सांस्कृतिक विविधता है और देश की प्रगति के लिए धर्मों के बीच संवाद व आपसी सम्मान अनिवार्य है। सर्व धर्म संसद के राष्ट्रीय संयोजक गोस्वामी सुशील महाराज ने कहा कि हम सब एक हैं। शांति मंदिर संस्थापक सुरेंद्र वर्मा ने कहा कि इस आयोजन का मूल लक्ष्य नई पीढ़ी को यह समझाना है कि आपसी भाईचारा ही देश का भविष्य है। रंग दे बसंती कार्यक्रम से देशभक्ति व सामाजिक समरसता की सांस्कृतिक झलक भी पेश की गई। इस दौरान सौरभ वर्मा, अलोक, सनी सरदार, अमित मिश्रा, अजय, सचिन वर्मा, केशव, मानस आदि मौजूद रहे।

अमृत विचार

शनिवार, 24 जनवरी 2026

क्रिकेट पर कलह

टी-20 विश्व कप जैसे वैश्विक आयोजन से ठीक पहले बांग्लादेश क्रिकेट बोर्ड द्वारा इसे खेलने से इनकार करना, एक व्यापक राजनीतिक संकेत देता है। अंतरिम सरकार के खेल सलाहकार आसिफ नजरुल और बीसीबी अध्यक्ष अमीनुल इस्लाम ‘बुलबुल’ का यह कहना कि टीम भारत नहीं जाएगी, तब और अधिक प्रश्न खड़े करता है, जब भारत एक स्थिर सरकार, सुदृढ़ सुरक्षा तंत्र और सफलतापूर्वक आयोजित अंतर्राष्ट्रीय आयोजनों का रिकॉर्ड रखता है। ऐसे में असुरक्षा का तर्क वस्तुपरक से ज्यादा राजनीतिक है। क्रिकेट प्रेमियों के लिए यह निराशापूर्ण है। भारत-बांग्लादेश या पाकिस्तान-बांग्लादेश जैसे मुकाबलों में जो क्रिकेटीय रोमांच और भावनात्मक तीव्रता होती है, उसे स्कॉटलैंड जैसी टीम से भर पाना मुश्किल है। प्रतिस्पर्धात्मक आकर्षण और दर्शकीय ऊर्जा की दृष्टि से यह एक ‘खानापूरी’ जैसा ही प्रतीत होता है।

अंतर्राष्ट्रीय क्रिकेट में अधिकांश बोर्ड सरकारी प्रभाव से पूरी तरह मुक्त नहीं होते, खिलाड़ियों की खेलने की इच्छा के बावजूद बहुधा सरकारी अनुमति बाधक बनती है, जो खेल की स्वायत्तता पर गंभीर प्रश्न है। आईपीएल में कोलकाता नाइट राइडर्स द्वारा मुस्तफ़ीज़ुर रहमान को रिलीज़ करने का बीसीसीआई का निर्देश विवादित हो सकता है, पर एक फ्रेंचाइज़ी-आधारित, निजी व्यावसायिक लीग में ऐसे निर्देश को समूचे बांग्लादेशी क्रिकेटरों या राष्ट्र के अपमान के रूप में प्रस्तुत करना अतिशयोक्ति है। एक खिलाड़ी के अनुबंधीय मसले को राष्ट्रीय अस्मिता का प्रश्न बना देना संतुलित प्रतिक्रिया नहीं कही जा सकती। बांग्लादेश द्वारा आईपीएल के प्रसारण पर रोक लगाना और विश्व कप का बहिष्कार करना दोनों कदम अंततः अपने ही दर्शकों के हितों के विरुद्ध जाते हैं। लगभग दो करोड़ क्रिकेट-प्रेमियों को एक बड़े टी20 आयोजन से वंचित करना किस हद तक न्यायसंगत है? टेस्ट और एकदिवसीय क्रिकेट की घटती लोकप्रियता के बीच टी20 ही वह प्रारूप है, जो युवाओं को जोड़ता है, इसलिए यह कदम खेल-भावना को ठेस पहुंचाने जैसा है। आर्थिक दृष्टि से भी यह निर्णय उसे भारी पड़ सकता है। अनुमानतः 27 मिलियन अमेरिकी डॉलर (लगभग 240 करोड़ रुपये) का प्रत्यक्ष नुकसान, साथ ही ब्रॉडकास्ट और स्पॉन्सरशिप राजस्व में गिरावट— ये सब बीसीबी की वित्तीय सेहत पर असर डालेंगे। खिलाड़ी भी मैच फीस और प्रदर्शन-आधारित बोनस से वंचित रहेंगे। दीर्घकाल में यह प्रतिभा विकास और घरेलू ढांचे पर भी असर डाल सकता है। आईसीसी यदि इस कदम को राजनीति प्रेरित मान कर अनुशासनात्मक कार्रवाई करता है, तो सदस्यता निलंबन जैसी कठोर कार्रवाई से अंतर्राष्ट्रीय क्रिकेट में बांग्लादेश की भागीदारी ठप पड़ सकती है और द्विपक्षीय श्रृंखलाएं अनिश्चितता के लिए टल सकती हैं। इससे नुकसान केवल भारत या आईसीसी का नहीं, स्वयं बांग्लादेश का अधिक होगा। भारत और बीसीसीआई को भी प्रसारण व दर्शकीय राजस्व में कमी का सामना करना पड़ सकता है।

सबसे बड़ा सवाल यह कि क्या क्रिकेट को कूटनीति का औजार बनाया जाना चाहिए? इतिहास साक्षी है कि खेल संवाद के पुल बनाते हैं, दीवारें नहीं। बांग्लादेश सरकार और बीसीबी के पास अभी भी संवाद, मध्यस्थता और संतुलित समाधान का मार्ग खुला है।

प्रसंगवश

बेटियों की शिक्षा: विकास के दावों के बीच टूटता भविष्य

हर वर्ष 24 जनवरी को राष्ट्रीय बालिका दिवस मनाया जाता है। यह दिन देश की बेटियों के सम्मान, अधिकार और सशक्तिकरण की याद दिलाता है। यह दिवस जितना उत्सव का प्रतीक है, उतना ही आत्ममंथन का अवसर भी देता है। आज जब भारत विश्व मंच पर विकास, डिजिटल प्रगति और ज्ञान आधारित अर्थव्यवस्था की बात करता है, तब भी देश की लाखों बालिकाएं ऐसी हैं, जो शिक्षा की दहलीज़ तक पहुंचकर बीच रास्ते लौट आती हैं। यही कारण है कि आज भी हमारे सामाजिक और शैक्षिक विकास के दावों को कठोर प्रश्नों के घेरे में खड़ा करती है।

पिछले कुछ दशकों में बालिका शिक्षा के क्षेत्र में निश्चित रूप से सुधार हुआ है। शिक्षा मंत्रालय की यू-डाइस प्लस 2021–22 रिपोर्ट बताती है कि प्राथमिक स्तर पर बालिकाओं का नामांकन लगभग लड़कों के बराबर पहुंच चुका है। यह उपलब्धि दर्शाती है

कि सामाजिक और सरकार दोनों स्तरों पर प्रयास किए गए हैं, लेकिन जैसे-जैसे शिक्षा का स्तर ऊंचा होता है, यह समानता धीरे-धीरे टूटने लगती है। माध्यमिक और उच्च माध्यमिक स्तर पर पहुंचते-पहुंचते बड़ी संख्या में बालिकाएं शिक्षा व्यवस्था से बाहर हो जाती हैं। यही वह मोड़ है, जहां सपनों से भरी आंखें अधूरे भविष्य के साथ पीछे रह जाती हैं।

यूनेस्को की ग्लोबल एजुकेशन मॉनिटरिंग रिपोर्ट भी इस सच्चाई की पुष्टि करती है कि भारत उन देशों में शामिल है, जहां माध्यमिक शिक्षा पूरी न कर पाने वाली बालिकाओं की संख्या अब भी चिंताजनक है। रिपोर्ट यह बताती है कि गरीबी, सामाजिक भेदभाव और लैंगिक असमानता बालिकाओं की शिक्षा के बड़े अवरोध बने हुए हैं। शिक्षा केवल किताबों तक सीमित नहीं रह जाती, बल्कि सामाजिक संरचना का आईना बन जाती है।

यदि इस परिदृश्य को आदिवासी अंचलों के संदर्भ में देखा जाए तो स्थिति और भी गंभीर दिखाई देती है। जनगणना 2011 के अनुसार देश की लगभग 8.6 प्रतिशत आबादी अनुसूचित जनजातियों की है, लेकिन शिक्षा के क्षेत्र में उनकी भागीदारी, विशेषकर बालिकाओं की, इस अनुपात से बेहद कम है। राष्ट्रीय नमूना सर्वेक्षण और शिक्षा मंत्रालय के आंकड़े बताते हैं कि आदिवासी समुदायों में बालिकाओं का स्कूल छोड़ने का प्रतिशत सामान्य आबादी की तुलना में अधिक है। मध्य प्रदेश, छत्तीसगढ़, झारखंड, ओडिशा और राजस्थान जैसे राज्यों के आदिवासी बहुल जिलों में यह समस्या लगातार गहराती जा रही है।

आदिवासी बालिकाएं केवल आर्थिक अभाव से ही नहीं जूझतीं, बल्कि पलायन, भाषा की कठिनाइयों, स्कूलों की दूरी और सामाजिक परंपराओं का भी बोझ उनके कंधों पर होता है। आजीविका की तलाश में जब परिवार पलायन करता है, तो सबसे पहले शिक्षा की डोर बेटी के हाथ से छूटती है। अस्थायी बस्तियों में न स्कूल होता है, न शिक्षकीय सहयोग और न ही पढ़ाई के लिए अनुकूल वातावरण। परिणामस्वरूप बालिकाएं घरेलू श्रम, मजदूरी और देखभाल की जिम्मेदारियों में उलझ जाती हैं। बालिकाओं के स्कूल-कॉलेज छोड़ने के पीछे सामाजिक कारणों की श्रृंखला और भी लंबी है। ग्रामीण और आदिवासी क्षेत्रों में स्कूल-कॉलेज की दूरी और सुरक्षित परिवहन की कमी अभिभावकों की चिंता बढ़ाती है। कई स्कूलों में शौचालय, स्वच्छता और पानी जैसी मूलभूत सुविधाओं का अभाव बालिकाओं की उपस्थिति को प्रभावित करता है। किशोरावस्था में पहुंचते ही मासिक धर्म से जुड़ी सामाजिक चुप्पी और भ्रांतियां अनेक बालिकाओं को स्कूल से दूर कर देती हैं।



अगर आप सच बोलते हैं, तो आपको कुछ भी याद रखने की जरूरत नहीं है।
–मार्क ट्वेन, अमेरिकी लेखक

अमेरिका का 150 बरस पुराना ख्वाब है ग्रीनलैंड




राजेश जैन
वरिष्ठ पत्रकार

ग्रीनलैंड दुनिया का सबसे बड़ा द्वीप है। क्षेत्रफल लगभग 21.7 लाख वर्ग किलोमीटर, लेकिन आबादी सिर्फ 60 हजार के आसपास। यहां का 80 प्रतिशत हिस्सा बर्फ से ढका रहता है। न घने जंगल, न हाईवे, न चमकते शहर। कई महीनों तक सूरज डूबता नहीं और कई महीनों तक रात खत्म नहीं होती। देखने में शांत, ठंडा और वीरान लगने वाला यह द्वीप आज वैश्विक राजनीति के सबसे गर्म मोर्चों में बदल चुका है। वजह है- अमेरिका की पुरानी, लेकिन अब खुली और आक्रामक चाहत। डोनाल्ड ट्रंप का संदेशे बिस्कुल साफ है- ग्रीनलैंड चाहिए, हर हाल में चाहिए, लेकिन सवाल यह है कि अमेरिका को इस बर्फीले, कम आबादी वाले द्वीप की इतनी जरूरत क्यों है और क्या अमरीका इसे हासिल कर पाएगा।\
ग्रीनलैंड पर अमेरिका की नजर नई नहीं है। 1867, 1910, 1946; तीन बार अमेरिका ने डेनमार्क को ऑफर दिया। 1946 में तो 100 मिलियन डॉलर का सोना तक देने को तैयार था। हर बार जवाब मिला- न, लेकिन ट्रंप ने डिप्लोमेसी से आगे बढ़कर सीधी ज़िद पकड़ ली- अगर खरीदा नहीं जा सकता, तो दबाव डालो।

बता दें कि ग्रीनलैंड डेनमार्क का स्वायत्त क्षेत्र है। डेनमार्क का साफ संदेश है- ग्रीनलैंड बिकाऊ नहीं है। ग्रीनलैंड की अपनी सरकार, अपनी संसद और अपनी पहचान है। डेनमार्क की प्रधानमंत्री मेटे डरिक्सन ने अमेरिकी प्रस्ताव को बेतुका बताया। ग्रीनलैंड के नेताओं ने कहा- यह जमीन नहीं, हमारी आत्मा है। यूरोप के देशों ने भी डेनमार्क का समर्थन किया। ग्रीनलैंड बिकेगा, इसकी संभावना लगभग शून्य है, क्योंकि आज दुनिया सिर्फ ताकत से नहीं, कानून, संप्रभुता और जनमत से चलती है, लेकिन दबाव जारी रहेगा- कभी आर्थिक, कभी कूटनीतिक, कभी रणनीतिक।

ग्रीनलैंड दुनिया के नक्शे पर ऐसी जगह स्थित है, जो यूरोप, उत्तरी अमेरिका और एशिया के बीच सेतु जैसा काम करता




है। उत्तर में आर्कटिक महासागर, पास ही रूस, नीचे यूरोप और पश्चिम में अमेरिका। मतलब साफ है- जो ग्रीनलैंड को कंट्रोल करता है, वह आर्कटिक का चौकीदार बन जाता है। आज युद्ध सिर्फ जमीन पर नहीं लड़े जाते। आसमान, समुद्र, अंतरिक्ष और साइबर स्पेस- हर मोर्चे पर मुकाबला है। ऐसे में ग्रीनलैंड जैसी लोकेशन सोने से भी ज्यादा कीमती हो जाती है।

ग्रीनलैंड में अमेरिका पहले से मौजूद है। यहां स्थित थुले एयर बेस (अब पिट्टुफिक स्पेस बेस) अमेरिकी मिसाइल डिफेंस सिस्टम का अहम हिस्सा है। यहीं से अमेरिका रूस की बैलिस्टिक मिसाइल गतिविधियों पर नजर रखता है, सैटेलाइट ट्रैक करता है, आर्कटिक क्षेत्र की निगरानी करता है। अगर अमेरिका को पूरा ग्रीनलैंड मिल जाता है, तो वह आर्कटिक का फुल कंट्रोल सेंटर बन सकता है। रूस लगातार आर्कटिक में नए सैन्य ठिकाने, नई पनडुब्बियां, नए एयरबेस और नई मिसाइलें तैनात कर रहा है। ऐसे में अमेरिका के लिए ग्रीनलैंड रूस पर नजर रखने का वाॅच टावर है।

आज की दुनिया मोबाइल, चिप्स, इलेक्ट्रिक कार, मिसाइल सिस्टम और आर्टिफिशियल इंटेलिजेंस पर चल रही है। इन सबकी जान हैं- रेयर अर्थ एलिमेंट्स। बिना इनके आधुनिक तकनीक ठप हो जाती है, लेकिन इन पर अभी चीन का दबदबा है। करीब 60–70 प्रतिशत सप्लाई चीन से आती है। अमेरिका इस निर्भरता से बाहर निकलना चाहता है और यहीं ग्रीनलैंड अहम हो जाता है। इस द्वीप की धरती के नीचे रेयर अर्थ मिनरल्स का बड़ा खजाना छिपा है। अगर अमेरिका को ग्रीनलैंड मिल जाता है, तो टेक्नोलॉजी की जंग में चीन को सीधी चुनौती मिल सकती है।

दुनिया की ऊर्जा भूख खत्म नहीं हुई है। तेल और गैस अब भी वैश्विक राजनीति का ईंधन हैं। ग्रीनलैंड के आसपास समुद्र की गहराइयों में तेल और प्राकृतिक गैस के बड़े भंडार होने की संभावना है। अभी



तमाम खूबियों के बावजूद क्यों पिछड़ा उत्तर प्रदेश

आज उत्तर प्रदेश का स्थापना दिवस है। आजादी के ढाई वर्ष बाद 24 जनवरी, 1950 को उत्तर प्रदेश राज्य के गठन की अधिसूचना जारी हुई। भौगोलिक दृष्टि से उत्तर प्रदेश प्राचीनतम ‘गोंडवाना लैंड’ का एक हिस्सा है। कैम्ब्रियन युग में विन्ध्य क्रम की शैलों ने इसे धरातलीय स्वरूप दिया। भौगोलिक विविधताओं एवं सांस्कृतिक समृद्धियों से आच्छादित उत्तर प्रदेश 1836 से 1877 तक ‘उत्तर-पश्चिम प्रांत’ और 1877 से 1937 तक ‘संयुक्त प्रांत आगरा एवं अवध’ के नाम से जाना गया। 1937 में इसे एक नया नाम ‘संयुक्त प्रांत’ मिला। 1858 तक उत्तर प्रदेश की राजधानी आगरा, 1858 से 1921 तक इलाहाबाद और फिर 1921 में लखनऊ हो गई। गौर करें तो भरपूर मानव संसाधन, उर्वर भूमि और प्राकृतिक समृद्धि-संपन्नता से लैस होने के बावजूद भी उत्तर प्रदेश आर्थिक मोर्चे पर वह अपेक्षित मुकाम हासिल नहीं कर पाया, जिसे देश के तमाम राज्यों ने हासिल किया।

देखा जाता है कि जिस राज्य में कानून-व्यवस्था मजबूत होती है और अवसरचना का तेजी से विस्तार होता है, उस राज्य के विकास का पहिया तेजी घूमता है। उससे निवेश और प्रतिव्यक्ति आय में वृद्धि होती है और राज्य समृद्धि की ओर छलांग लगाता है। गौर करें तो विकास का पहिया चार तरह के इंजनों के बूते दौड़ता है। एक, निजी निवेश यानी नई परियोजनाओं में निजी क्षेत्र का निवेश। दूसरा, सार्वजनिक खर्च यानी बुनियादी ढांचे वाली विकास परियोजनाओं में सरकार का निवेश। तीसरा, आंतरिक खपत यानी वस्तुओं व सेवाओं की खपत और चौथा वाह्य खपत यानी वस्तुओं का निर्यात। उत्तर प्रदेश में इन चारों इंजनों

• मुख्यमंत्री भजनलाल जी, मैंने तो अभी आपके ओएमआर शीट में बदलाव हुए थे और इस मामले की कड़ियां पूर्व मुख्यमंत्री के घर तक जाती हैं। इस पूरे मामले में तत्कालीन मुख्यमंत्री के निजी सुरक्षा अधिकारी की आखिर क्या भूमिका थी?

–भजनलाल शर्मा
मुख्यमंत्री, राजस्थान

• मुध्यमंत्री भजनलाल जी, मैंने तो अभी आपके ऊपर कोई आरोप नहीं लगाए हैं। मैं तो फीडबैक के आधार पर युवाओं के हित में आपसे आग्रह कर रहा हूं। मेरी मंशा केवल यह जानने की है कि भर्ती परीक्षाओं को लेकर युवाओं के मन में जो शंकाएं हैं, उनका समाधान सरकार

• कब और कैसे करगी?

–अशोक गहलौत
पूर्व मुख्यमंत्री, राजस्थान

को गतिशील देखा जा रहा है। यह संभव इसलिए हुआ है कि राज्य में कानून का शासन स्थापित हुआ है और अपराधियों के हौसले पस्त हैं। उत्तर प्रदेश सरकार ने अवसंरचनाओं को मजबूती देने के लिए ‘लैंड’ का एक हिस्सा है। कैम्ब्रियन युग में विन्ध्य क्रम की शैलों ने इसे धरातलीय स्वरूप दिया। भौगोलिक विविधताओं एवं अपनी नीतियों के बरक्स निवेश मित्र पोर्टल बनाकर उस पर 227 सेवाएं शामिल कर उद्यमियों को निवेश के लिए आकर्षित किया है।

सरकार की ‘एक जिला एक उत्पाद’ की नीति से स्थानीय स्तर पर रोजगार को बढ़ावा मिला है और निर्यात में तेजी आई है। एक जिला एक उत्पाद मिशन से हर वर्ष हजारों करोड़ रुपये के उत्पादों का निर्यात हो रहा है। इससे लोगों की आमदनी बढ़ रही है। उत्तर प्रदेश की सरकार ने 2018 में प्रदेश की राजधानी लखनऊ में इन्वेस्टर्स समिट का आयोजन प्रारंभ किया और वह क्रम लगातार जारी है। इसके सकारात्मक परिणाम देखने को मिल रहे हैं। पिछले साल के वैश्विक निवेशक सम्मेलन के दौरान प्राप्त 40 लाख करोड़ रुपये से अधिक के निवेश प्रस्ताव मिला है दुनिया भर के निवेशकों की बढ़ती रुचि का प्रमाण है।

सरकार उत्तर प्रदेश को महाराष्ट्र और गुजरात की तर्ज पर विकसित करने के लिे पांच ग्राउंड बैंकिंग सेरेमनी का आयोजन कर चुकी है। तकरीबन चार लाख से अधिक लोगों को नए उद्योगों से रोजगार मिला है। एक आंकड़े के मुताबिक उत्तर प्रदेश में अब तक 15 लाख करोड़ रुपये से अधिक का निवेश हो चुका है। पांच लाख करोड़ से अधिक की 8300 से अधिक परियोजनाएं वाणिज्यिक

वैचारिकी | 10

सोशल फोरम

दुनिया की सबसे लंबी सड़क



विभूति भूषण शर्मा
ब्लॉगर

अगर आपको एक यादगार और रोमांचक रोड ट्रिप का सपना है, तो पैन अमेरिकन हाईवे आपकी लिस्ट में जरूर होना चाहिए। यह सड़क अलास्का के ठंडे इलाकों से शुरू होकर अर्जेंटीना के दक्षिणी सिरे तक जाती है। इसकी कुल लंबाई करीब 30,500 किलोमीटर है और यह 14 देशों से होकर गुजरती है। इस लंबे सफर में हर तरह के नजारे देखने को मिलते हैं। अलास्का की बर्फीली वादियां, कोस्टा रिका के हरे भरे वर्षावन, ऊंचे पहाड़, सुखे रेगिस्तान, समुद्र के किनारे और घने जंगल। यह सड़क प्रकृति की लगभग हर खूबसूरती को एक ही यात्रा में दिखा देती है। डेरियन गैप इस हाईवे का एकमात्र हिस्सा है, जहां सड़क पूरी नहीं है। यहां पनामा और कोलंबिया के बीच लगभग 160 किलोमीटर का घना जंगल है, जिसकी वजह से रास्ता टूट जाता है और यात्रियों को अलग रास्ता अपनाना पड़ता है। यही हिस्सा इस रोड ट्रिप को और भी ज्यादा रोमांचक बना देता है।

सामयिकी

संवाद

स्वच्छ हवा का संकट और घटते वित्तीय संसाधन

‘क्लीन एयर फंड’ की ताज़ा वैश्विक रिपोर्ट ने एक बार फिर इस कड़वी सच्चाई को सामने रखा है कि दुनिया के तमाम देश और विकास एंजेंसियां स्वच्छ हवा के लिए बड़े-बड़े वादे तो जरूर करती हैं, लेकिन उनका धन उन्हीं परियोजनाओं में जा रहा है, जो हवा को और जहरीला बना रही हैं। यह स्थिति केवल नीतिगत विफलता नहीं है, बल्कि एक ऐसे वैश्विक अन्याय का उदाहरण है, जिसका सबसे भारी बोझ भारत जैसे विकासशील देशों को उठाना पड़ रहा है। यह चिंताजनक स्थिति है और इस पर गंभीरता से विचार करने की जरूरत है।

‘क्लीन एयर फंड’ की रिपोर्ट के मुताबिक 2023–24 के दौरान कई देशों की सरकारों और अंतर्राष्ट्रीय संस्थाओं ने जीवाश्म ईंधन को लंबे समय तक बनाए रखने वाली परियोजनाओं में वित्तीय राशि 80 फीसद बढ़ाकर 9.5 अरब डॉलर कर दी। इसके उलट, स्वच्छ हवा और वायु गुणवत्ता सुधार के लिए दी जाने वाली सहायता घटकर 3.7 अरब डॉलर रह गई, जो कुल वैश्विक विकास सहायता का महज एक फीसद ही है। यह आंकड़ा बताता है कि विकास वित्त और मानव स्वास्थ्य के बीच की खाई कितनी गहरी होती जा रही है।

हर वर्ष होने वाले अंतर्राष्ट्रीय शिखर सम्मेलन चाहे वे जलवायु पर हों या स्वास्थ्य पर, ये स्वच्छ हवा को मानव अधिकार के रूप में स्वीकार करते हैं, मगर जब बजट आवंटन की बात आती है, तो वही सरकारें और संस्थाएं पीछे हट जाती हैं। ऐसा लगता है कि वैश्विक निर्णय लेने वाली संस्थाएं प्रदूषण से होने वाली मौतों और बीमारियों की वास्तविक कीमत को समझने के बजाय आर्थिक और कारोबारी हितों को ज्यादा महत्व दे रही हैं। इससे कई देशों के समाने जोखिम लगातार बढ़ रहा है। स्थिति तब और गंभीर हो जाती है, जब दुनिया की सबसे बड़ी विकास एजेंसी यूएसएड के बंद होने और विश्व बैंक पर जीवाश्म ईंधन ऋा बढ़ाने के दबाव जैसी चर्चा सामने आती हैं। इन फैसलों ने स्वच्छ हवा के लिए चल रहे वैश्विक प्रयासों की रीढ़ कमजोर कर दी है। क्लीन एयर फंड की मुख्य कार्यकारी जेन बस्टर्न की चेतावनी इस संदर्भ में बेहद अहम है। अगर दिशा नहीं बदली गई, तो आने वाले वर्षों में करोड़ों और लोग जहरीली हवा के कारण जान गंवाएंगे।

गौरतलब है कि आज वायु प्रदूषण दुनिया भर में हर साल लगभग 57 लाख लोगों की जान ले रहा है। यह संख्या 2040 तक 62 लाख तक पहुंच सकती है। यह कोई संभावित खतरा नहीं, बल्कि एक चलती-फिरती महामारी है, जो चुपचाप समाज के सबसे कमजोर तबकों को निगल रही है। यह संकट सिर्फ स्वास्थ्य से जुड़ा नहीं है; यह बताता है कि वैश्विक राजनीति में किसकी जिंदगी की कीमत क्या है। लिहाजा, अब इसे समझने और सचेत होने की जरूरत है।

रिपोर्ट बताती है कि स्वच्छ हवा के लिए उपलब्ध सीमित वित्तीयक अनुदान का वितरण बेहद असमान है। वर्ष 2023 में फिलीपींस, बांग्लादेश और चीन को वायु गुणवत्ता सुधार के लिए 65 फीसद बाहर से सहायता राशि मिली, जबकि उप-सहारा अफ्रीका के लिए सहायतासहायता राशि 91 फीसद घटकर केवल 1.18 करोड़ डॉलर रह गई। यानी जिन इलाकों में स्वास्थ्य ढांचा सबसे कमजोर है, वहीं मदद सबसे कम पहुंच रही है। भारत इस वैश्विक असमानता का सबसे बड़ा उदाहरण है। दुनिया के सबसे प्रदूषित शहरों की सूची में भारत के शहर लगातार ऊपर बने हुए हैं। दिल्ली, पटना, लखनऊ, कानपुर, धनबाद, गाजियाबाद ये नाम अब केवल शहर नहीं, बल्कि वैश्विक प्रदूषण चेतावनी बन चुके हैं। सदियों के महीनों में उत्तर भारत का बड़ा हिस्सा गैस चैंबर में बदल जाता है।

¹ स्वामी-रहेलखंड इंटरप्राइज के लिए मुद्रक एवं प्रकाशक त्रिनाथ शुक्ला द्वारा प्लॉट नं.-42, निकट बद्धी नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित एवं 117/एल/320-ए, नवीन नगर काकादेव, कानपुर नगर 208001 (उ.प्र.) से प्रकाशित। संपादक- राजेश श्रीनेत, कार्यकारी संपादक- दिविवजय सिंह * 0512-2548300 (कार्यालय), ईमेल- editorschoice@amritvichar.com, आर.एन.आई नं0-UPHIN/2022/85730 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्यायक्षेत्र कानपुर होगा।)

मशहूर कमेटेटर जसदेव सिंह बताते थे कि गणतंत्र दिवस परेड के दौरान राजपथ (अब कर्तव्यपथ) पर दर्शक झांकियों का हर्षध्वनि से स्वागत करते हैं। ये सिलसिला अब भी जारी है। जसदेव सिंह ने करीब आधी सदी तक रेडियो और टीवी पर गणतंत्र दिवस परेड का आंखों देखा हाल सुनाया था। गणतंत्र दिवस की सुबह जब कर्तव्य पथ पर सूरज निकलता है, तो मार्च करते जवान, मिलिट्री बैंड, डांस या कोई करतब दिखाते स्कूली बच्चे और हवाई जहाजों के फ्लाईपास्ट के बीच झांकिया लाखों-करोड़ों लोगों का अपनी तरफ ध्यान खींचती हैं। ये चलती-फिरती कलाकृतियां रंग, आवाज और प्रतीकों से भरी होती हैं। ये भारत की एकता में विविधता की कहानी बयान करती हैं।



विवेक शुक्ला
पूर्व सूचना अधिकारी
यूएई एंबेसी



1952 में शामिल की गईं झांकियां

गणतंत्र दिवस की परेड 1950 में शुरू हुई, लेकिन झांकियाँ औपचारिक रूप से 1952 में शामिल की गईं। शुरुआती सालों में झांकियाँ छोटी-मोटी होती थीं। ये संस्कृत और प्राकृत शब्द 'झांकी' से आई हैं, जिसका मतलब है नजारा या झलक। ये मंदिरों के रथ उरुस और भक्ति काल की जुलूसों से प्रेरित हुआ करती थीं। कई झांकियाँ पर लोग जमे हुए पौधे में खड़े होकर लोककथाएँ, खेती या पौराणिक दृश्य दिखाते थे। गणतंत्र दिवस परेड में हर साल आमतौर पर 22 से 30 झांकियाँ होती हैं। ये राज्यों, केंद्र शासित प्रदेशों, मंत्रालयों और प्रमुख सरकारी संस्थाओं की होती हैं। इसमें संगीत, लोक नृत्य, स्थानीय कपड़े और थीम वाली कहानियाँ दिखाकर भारत की संस्कृति, इतिहास और विकास के काम दिखाए जाते हैं। पहले झांकियाँ एकता सिखाती थीं, अब हाई-टेक वाली प्रान्तों की संस्थाएँ पेश करती हैं। ये झांकियाँ सिर्फ परेड का हिस्सा नहीं, बल्कि भारत का आईना हैं। हम गरीब से अमीर, पिछड़े से आगे, साधारण से तकनीकी देश बने, लेकिन विविधता बरकरार रखें। आज अपनी कहानी हम लोग ही हैं।



बदलते भारत की कहानी

गणतंत्र दिवस की झांकियों का सफर

झांकियों में संस्कृति के साथ

सामाजिक मूद्दों का भी समावेश

अब जब हम झांकियों देखते हैं, तो याद आता है, 1950 का साधारण भारत आज दुनिया की चौथी बड़ी अर्थव्यवस्था है, रोज़ेप पावर, इमेक्रेसी की मिसाल। झांकियों हमें बताती हैं कि विकास सिर्फ अर्थशास्त्र नहीं, संस्कृति, पर्यावरण, सामाजिक-र्राय्य साक्षर साथ लेकर चलना है। आप कह सकते हैं कि झांकियों में 1970-80 के दशक में बदलाव आने लगा। अब झांकियाँ सिर्फ संस्कृति नहीं, सामाजिक मुद्दे पर फोकस करने लगीं। केरल ने 1976 में साक्षरता अभियान दिखाया। तमिलनाडु ने भरतनाट्यम नृत्य पेश किया। झांकियों 1991 के बाद उद्योग और शहरों की तरफ मुड़ीं। तब देश में आर्थिक उदारीकरण की बयान बहने लगी थी। असली बदलाव 1990-2000 और 2000 के शुरुआत में आया। झांकियों बड़ी और कुछ हदकर बनने लगीं। यो हाई-टेक भी हो गई। डीआरडीओ (DRDO) की झांकी 2000 के बाद गणतंत्र दिवस परेड का नियमित हिस्सा बनने लगीं। यो भारत की रक्षा प्रवोद्योगियों और आत्मनिर्भरता को दर्शाती है, जिसमें नवीनतम मिसाइलें, ड्राग सिस्टम, रोलर रोधी प्रणालियाँ, इलेक्ट्रॉनिक युद्ध प्रणालियाँ और स्वदेशी हथियार प्रदर्शित किए जाने लगे। इनका थीम अवसर 'रक्षा कवच' होता है। कृषि मंत्रालय (या कृषि मंत्रालय) झांकियों जैसे ICAR) की झांकी गणतंत्र दिवस परेड का एक महत्वपूर्ण हिस्सा रही है, जो अवसर नैवैक खेती, मोटे अनाज (मिलेट्स), पशुधन या कृषि नवाचारों जैसे विषयों पर केंद्रित होती है। इसकी 2023 में 'मिलेट ईयर' पर आधारित झांकी थी।

सभी राज्यों में खास है दिल्ली की झांकी

इस बीच, सरकार ने 2024 में नया रोटेशन सिस्टम शुरू हुआ, ताकि हर राज्य/केंद्र शासित प्रदेश को हर तीन साल में कम से कम एक बार मौका मिले। पिछले साल 2025 की थीम थी 'स्वर्णिम भारत: विरासत और विकास'। बीते साल 16 राज्य और केंद्र शासित प्रदेशों की झांकियां निकलीं। उत्तर प्रदेश का महाकुंभ मेला को दर्शाती झांकी को बहुत पसंद किया गया था। चूँकि गणतंत्र दिवस का मुख्य आयोजन दिल्ली में होता है, इसलिए दिल्ली की झांकी को देखने के लिए जनता खासी उत्सुक रहती है। ऐसे भी दिल्ली लघु भारत है। दिल्ली की झांकी 1952 की परेड का हिस्सा थी। दिल्ली के शुरुआती दौर की झांकियों में सामाजिक और केंद्र सरकार की जन कल्याणकारी योजनाओं पर ही फोकस रहता था। दिल्ली की 1965 की झांकी में देश के कृषि क्षेत्र में बढ़ते कदमों को दिखाया। तब तक देश में हरित क्रांति आ चुकी थी और उस महान क्रांति की नींव राधानाथी के भारतीय कृषि अनुसंधान केंद्र (पूसा) और जॉर्जी गांव में ही रखी गई थी। 1965 की झांकी में जैती के किसान भी शामिल थे। दिल्ली की 1966 की झांकी में सबको शिक्षा देने का वादा था। 1978 में वयस्क शिक्षा और 1979 की झांकी में शराबबंदी पर फोकस था, लेकिन 1990 के दशक बाद दिल्ली को विधानसभा मिल गई। तब यहां की झांकियों का रंग यहां के समाज से मेल खाने लगा। इसका नमूना मिला 1993 में जब दिल्ली की झांकी में यहां की गंगा-जमुनी तहजीब को पेश किया गया। इससे मिलती-जुलती थीम पर 1999 में शाहजहांबाद की जान और शान चंदनी चौक के जीवन, समाज और संस्कृति पर झांकी निकली थी। इसे बहुत पसंद किया गया था। करगिल की जंग विषय था दिल्ली की झांकी का साल 2000 में। करगिल की जंग में कैप्टन अनुज नैयर और कैप्टन मोहम्मद हनीफउद्दीन समेत दिल्ली के कई शूरवीरों ने अपनी जान का नजराना दिया था। अमीर खुसरो के जीवन पर आधारित झांकियां साल 2000 और फिर 2004 में निकलीं। मिर्जा ग़ालिब की शिश्तियत पर 2001 में झांकी निकली थी। मेट्रो रेल 2003 तथा 2006 दिल्ली की झांकी के फोकस में रही। दिल्ली की 2019 की झांकी में महात्मा गांधी पर फोकस किया गया। इसमें महात्मा गांधी के दिल्ली में बिताए गए 720 दिनों को दर्शाया गया।

खैर, झांकियों का काम 26 जनवरी को खत्म नहीं होता। कई झांकियां बाद में सार्वजनिक जगहों पर लगाई जाती हैं या सांस्कृतिक आयोजनों, प्रदर्शनों और स्कूलों में इस्तेमाल होती हैं। ये जैव-विविधता, विरासत संरक्षण, शहर के विकास और सामाजिक कामों के बारे में जागरूकता फैलाती रहती हैं।

सखी री बसंत आया

ठंड कमजोर पड़ते ही सूर्य की गर्माहट धरती को सींचने लगती है। इसी क्षण बसंत के आगमन की मधुर आहट सुनाई देने लगती है। बसंत केवल एक ऋतु नहीं, अपितु नवजीवन, उल्लास और नई शुरुआत का गहन संदेश है। पतझड़ के बाद पेड़-पौधों की नई पत्ती एवं फूलों के साथ प्रकृति का पुनः जागृति होना और खुले आसमान में पक्षियों के झुंड का विचरण ऋतुराज के आरंभ की अनुपम छटा है। साथ ही सरसों के पीले खेत लहलहाते हैं, आम के बौर खिल उठते हैं और कोयल की कूक गगन में गूंजती है और अनगिनत फूलों की महक हवा में घुल जाती है, जो वसुंधरा का श्रंगार कर बसंत का स्वागत करती है।



मानव जीवन में बसंत ऋतु प्रेम, प्रतीक्षा और मानवता का संदेश लेकर आती है। प्रकृति का नवजीवन, सौंदर्य और उल्लास मानवीय भावनाओं में प्रेम, आशा और करुणा का संचार करता है। बसंत पंचमी ज्ञान एवं चेतना के साथ आध्यात्मिकता का प्रतीक है। मनोवैज्ञानिक दृष्टि से बसंत ऋतु में प्रकृति का यह परिवर्तन जैसे- हरियाली का फैलना, फूलों का खिलना और मौसम का सुहावा होना, जो मानव मस्तिष्क पर सीधा और संस्कारात्मक प्रभाव डालता है। वैज्ञानिक अध्ययनों के अनुसार, यह प्रभाव मुख्य रूप से सूर्य की रोशनी, हार्मोन बदलाव और पर्यावरणीय उत्तेजनाओं से जुड़ा होता है। इस ऋतु में सूर्य की अधिक रोशनी से सेरोटोनिन (हार्मोन का स्तर बढ़ता है, जो मूड को बेहतर बनाता है, विटामिन-डी का उत्पादन बढ़ता है, जो प्रतिरक्षा और मानसिक स्वास्थ्य को मजबूत करता है।) यह मौसम अवसाद से राहत देता है और ऊर्जा का स्तर बढ़ाता है। इसलिए बसंत ऋतु मस्तिष्क के लिए एक प्राकृतिक 'मूड बूस्टर' का काम करती है।



अंबिका अंबी
लेखिका

की देवी माता सरस्वती की पूजा होती है, जो ज्ञान एवं रचनात्मकता की प्रतीक है। महाशिवरात्रि फाल्गुन मास की कृष्ण पक्ष की चतुर्दशी को आती है। यह भगवान शिव की आराधना का प्रमुख पर्व है। बसंत की इस ऋतु में यह त्योहार शिव-पार्वती प्रेम और जगत के संतुलन का प्रतीक बन जाता है। फाल्गुनी की होली वसंत का सबसे रंगीन और खुशनुमा उत्सव है, जो होलाका दहन से शुरू होकर रंगों की होली तक, यह पर्व बुराई पर अच्छाई की जीत, प्रेम, मित्रता और सामाजिक एकता का संदेश देता है।

बसंत की बहार में रंगों का यह उत्सव प्रकृति के उल्लास को दर्शाता है। बसंत ऋतु के सभी त्योहार भारतीय संस्कृति में ज्ञान, भक्ति, मानवता और सेवा उल्लास की कुर्यात हैं। जो

प्रत्येक संस्कृतिक रूप से नवीनीकरण, आशा और सामूहिक उत्सव का प्रतीक बनाए रखती है। बसंत ऋतु मात्र मौसम का बदलाव नहीं, बल्कि जीवन का एक जीवंत आह्वान है। जैसे-जैसे ठंडी हवाएं गर्म होकर मधुर बनती हैं, वैसे ही हमारे मन की जड़ता भी पिघलने लगती है। यह ऋतु अपने अंदर की सुस्ती को त्यागकर, हर पल उत्साह से जीने की प्रेरणा देती है और साथ सिखाती है कि हर एक अंत के बाद नई शुरुआत प्रतीक्षा में होता है। इसलिए जीवन से कभी हार नहीं माननी चाहिए। बसंत ऋतु धर्म, प्रकृति, संस्कृति और शिक्षा चारों को एक सूत्र में पिरोता है और प्रेम, आध्यात्मिका एवं मानवता का संदेश देता है। बसंत जीवन में एक नई शुरुआत का भी शुभ संदेश देता है।

ऋतुराज का आगमन

आप घर का दरवाजा, खिड़की, रोशनदान खोल लीजिए। बाहर ऋतुराज बसंत अपने पूरे वैभव के साथ उपस्थित है। निकलिए और उसका स्वागत कीजिए। उससी के दस महीने कट गए। पुराने साल को पुराने कैलेंडर की तरह रद्द में डालिए, मगर ये गौर भी कीजिएगा कि कोरोना महामारी के खोफ ने बहुत कुछ सिखाया भी। बसंत का साहस देखने लायक है, वह जिनकी के तमाम द-खों और सत्ताओं को धकिया कर आपसी कर लपका आ रहा।

हमारे देश में ऋतुओं/मौसमों का कमाल देखने लायक है। सावन बरसात है, तो केवल खेत-खलिहान ही नहीं, सूखा मन भी भीगता है। पुरवाई चलती है, तो मन-मयूर थिरकने लगता है। ये माघ के कृष्णपक्ष की पंचमी को अमरावण है। मन को मसने वाले देवता मंत्र, जिन्हें रूप का राजा कामदेव कहते हैं और रानी रति की घोड़शोषण पूजा का दिन यही बसंतपंचमी है- बाकी तो आप समझदार हैं ही। वाणी की देवी सरस्वती की जयंती भी इसी दिन यानी प्रेम और मस्ती के दरम्यान विवेक व संयम का साथ किसी भी दशा में छोड़ना नुकसानदायक हो सकता है।

बसंत गहर अंशु में प्रकृति और मानवजीवन के बीच एकीकरण का महापर्व है। मन को बेलगाम न होने दीजिए। उत्कंठा के वेग का मनोविज्ञान समझिए। बसंत है तो वरदा हवा। अभी तो



संतोष कुमार तिवारी
नैनीताल

पूरा फागुन पड़ा है। आम में बौर आ गए, अब मन के बौराने का समय भी सन्निकट है। बसंत-सेना फागुन की आवाणी करती को बेबाह है। इस दोनो के मध्य महाशिवरात्रि है। भूतभावन शंकर की बारात संजोगी। मैं तो कहता हूँ, दूहा के वेश में शिवप्रदत्त अत्यंत मगनकारी होगा। जब राग पतित शिव इनने आरत, आशुतोष है। उन्हें भार्या रूप में पर्वत-पुत्री पार्वती मिलेगी। वहीं पार्वती, जिनने भवान शिव को पतिरूप में पाने के लिए धार तप किया और अर्पण कहाई। शिव उन्हें ब्याहकर की महल या रनिवास में रखने के बजाय फिर सीधे हिमालय पहुंचते हैं।

बहराला भारो और मस्ती है। जैत की गरम हवा के बदले फागुनी बयार कानो में मधु घोल रही। गृहस्थ तो अपनी नोहा लकड़ी से जूझते हुए अनुभगी मौसम में कुछाड़- थोड़ा बहक रही, लेकिन यहाँ तो साधु-संन्यासियों का मन भी मचल उठा। ठोढ़ भी हो, बासंती मौसम को मन में उतरने की आजादी दीजिए। फिर देखिए उसका असर। जीवन में संताप कम नहीं, मगर तमाम बखेव व चिंताओं के बेन रसने की वजह भी हमी आए।।। दिमाग को प्रकृति से विमुख करके लोग बेताशा भागे जा रहे, अरे! आगे खाई है साथियों।

संघर्ष की पाठशाला से सेवा के पथ तक



सूरज कुमार सिंह
खंड शिक्षा अधिकारी
देवरिया

जॉब का पहला दिन

आजमगढ़ की मिट्टी में पले-बढ़े सपने जब बागपत की धरती पर आकर जिम्मेदारी का रूप लेते हैं, तो यह सिर्फ स्थान परिवर्तन नहीं होता। यह वर्षों के संघर्ष, धैर्य और आत्मविश्वास की परिणति होती है। खंड शिक्षा अधिकारी के रूप में नौकरी का पहला दिन मेरे जीवन का ऐसा अध्याय था, जहां पीछे मुड़कर देखने पर मेहनत की लंबी पगडंडी दिखती थी और आगे सेवा की व्यापक राह।

बागपत स्थित कार्यालय में प्रवेश करते ही माहौल की गंभीरता महसूस हुई। फाइलों की आवाजें, कर्मचारियों की व्यस्तता और दीवारों पर पट्टी योजनाएँ— सब कुछ मानो यह बताने के लिए पर्याप्त था कि यह पद केवल अधिकार का नहीं, बल्कि उत्तरदायित्व का है। चारों ओर की निगाहें जिज्ञासु थीं। लोगों के मन में सवाल था, इतनी कम उम्र में खंड शिक्षा अधिकारी कैसे? उस क्षण सवाल अकाश कि पद से पहले बरोसा अर्जित करना होता है और बरोसा केवल काम से बनता है।


नौकरी के पहले दिन मन में मिश्रित भावनाएं थीं। एक ओर नई जिम्मेदारियों का डर, तो दूसरी ओर कुछ नया सीखने और व्यवस्था में सकारात्मक बदलाव लाने का उत्साह। यह उपलब्धि आचानक नहीं मिली थी। इसके पीछे प्रतियोगी परीक्षाओं का लंबी, कठिन और अनुशासनपूर्ण यात्रा रही है। तैयारी के दिनों में कई बार असफलताओं से सामना हुआ, कई बार खुद पर संदेह भी आया, लेकिन हर बार लक्ष्य ने फिर खड़ा किया। आज का तकनीकी युग प्रतियोगी परीक्षाओं को पहले से कहीं अधिक जटिल बना चुका है। ऑनलाइन प्लेटफॉर्म, डिजिटल अध्ययन सामग्री की भरमार, सोशल मीडिया पर तुलना और लगातार बदलते परीक्षा पैटर्न- इन सबके बीच ध्यान, धैर्य और निरंतरता बनाए रखना अपने आप में चुनौती है। तैयारी के दौरान अनेक अभ्यर्थियों, शिक्षकों और अधिकारियों से संवाद का अवसर मिला। इन संवादों ने न सिर्फ ज्ञान बढ़ाया, बल्कि प्रशासनिक सोच को समझने का दृष्टिकोण भी दिया। इस ताकत के पीछे जो सबसे प्रबल स्तंभ था वह मेरी मां के हैंसले और सपनों से बना था और हर असफलता पर उन्होंने यही कहा कि छोटी



असफलताएं बड़ी सफलता को प्राप्त करने की दिशा निर्धारित करती हैं बस धैर्य रखना पड़ता है। आज वह इस दुनिया में नए हैं, लेकिन उनके लालन-पालन व संघर्षमयी जीवन हमेशा एनर्जी ऊर्जा व सकारात्मक अभिप्रेरणा से नित नए कार्य हेतु बल प्रदान करता है।

बागपत पहुंचकर पश्चिमी उत्तर प्रदेश की कार्यसंस्कृति और प्रशासनिक व्यवस्था को करीब से देखने का अवसर मिला। यहाँ की समयबद्धता, अनुशासन और जमीनी स्तर पर काम करने की परंपरा में विशेष रूप से प्रावृत्ति किये। शिक्षा व्यवस्था सुधार और नवजात्र की व्यापक संभारणें स्पष्ट दिखीं। पहली ही दिन यह हसास हुआ कि अधिकारी होना लक्ष्य नहीं, बलिव्यवस्था को बेहतर बनाना उद्देश्य है। नौकरी का पहला दिन में लिए केवल व्यक्तितगत उपलब्धि नहीं था, बलिके संकल्प व आरंभ था। ईमानदारी से काम करने, सीखते रहने और शिक्षकों के क्षेत्र में संक्रान्तिक बदलाव लाने का संकल्प। यह कहते हैं उन युवाओं के लिए है, जो तकनीकी युग की चुनौतियों के बीभी अपने सपनों पर भरोसा रखते हैं। शुरुआत कठिन हो सकता है, रास्ता लंबा हो सकता है, लेकिन यदि श्रद्धा स्पष्ट हो और मेहनत निरंतर, तो मंजिल अपने आप रास्ता दे देती है। अंत में स्थितिगत परिणतों से अपनी बात खत्म करता हूँ-

हवा ऐसी चली कि कोई समझ ही नहीं पाया 'सूरज'...
किसी को मिली ज़न्नत तो किसी के हिस्से दोजख आया।



12					
बाजार	संसेक्स ↓	निफ्टी ↓			
बंद हुआ	81,537.70	25,048.65			
गिरावट	769.67	241.25			
प्रतिशत में	0.94	0.95			

न्यूज ब्रीफ

क्रोमा की गणतंत्र दिवस

सेल 26 तक, 60%

तक छूट की घोषणा

नई दिल्ली । टाटा समूह की इलेक्ट्रॉनिक रिटेल कंपनी क्रोमा ने शुक्रवार से गणतंत्र दिवस सेल की घोषणा की है जिसमें ग्राहकों को अधिकतम 60 प्रतिशत तक छूट दी जा रही है । कंपनी ने बताया कि यह सेल 23 जनवरी से 26 जनवरी तक रहेगा। इस दौरान ग्राहक बैंक कैशबैक, एक्सचेंज बोनस, छत्रों के लिए विशेष मूल्य निर्धारण और आसान किस्तों का लाभ उठा सकेंगे। ऑफर के तहत घरेलू उपकरणों और एप्पल के उत्पादों पर विशेष छूट दी जा रही जो अलग-अलग बैंक ऑफ़रों और उनकी शर्तों पर निर्भर करेगी। एचडीएफसी टाटा न्यू कार्ड पर एप्पल के चुनिंदा उत्पादों पर 10 प्रतिशत तक कैशबैक मिलेगा।

बैंक संगठनों की 27 को देशव्यापी हड़ताल पर जाने की घोषणा

नई दिल्ली । बैंक कर्मचारी संगठनों ने पांच दिन के कार्य सप्ताह की अपनी लंबे समय से अनसुनी मांग को लेकर 27 जनवरी को देशव्यापी हड़ताल पर जाने का निर्णय लिया है। अगर यह हड़ताल होती है, तो सार्वजनिक क्षेत्र के बैंकों में कामकाज लगातार तीन दिनों तक बाधित रहेगा, क्योंकि 25 और 26 जनवरी को पहले से ही छुट्टियां हैं। ज्यादातर सार्वजनिक क्षेत्र के बैंकों ने पहले ही अपने ग्राहकों को बता दिया है कि अगर हड़ताल होती है, तो बैंकिंग सेवाएं बाधित हो सकती हैं।

एचसीएल टेक्नोलॉजीज 136 करोड़ में खरीदेगी सिंगापुर की कंपनी

नई दिल्ली । सूचना प्रौद्योगिकी कंपनी एचसीएल टेक्नोलॉजीज इसी क्षेत्र में काम करने वाली सिंगापुर की कंपनी फेनर्जिक सॉल्यूशंस का अधिग्रहण करेगी। एचसीएल टेक्नोलॉजीज ने शुक्रवार को एक प्रेस विज्ञप्ति में बताया कि वह अपनी इकाई एचसीएल सिंगापुर के जरिये इस सौदे को अंजाम दे रही है। दोनों कंपनियों के बीच अधिग्रहण सौदे को लेकर पक्का समझौता हो चुका है। भारतीय कंपनी फेनर्जिक की शत-प्रतिशत हिस्सेदारी खरीदेगी। यह इसके लिए 1.9 करोड़ सिंगापुर डॉलर (लगभग 136 करोड़ रुपये) का भुगतान करेगी।

बाजार	संसेक्स ↓	निफ्टी ↓
बंद हुआ	81,537.70	25,048.65
गिरावट	769.67	241.25
प्रतिशत में	0.94	0.95

अमृत विचार

कानपुर, शनिवार, 24 जनवरी 2026

www.amritvichar.com

रुपया 92 तक गिरकर 91.90 पर बंद

कमजोर घरेलू बाजारों और विदेशी पूंजी की लगातार निकासी का नहीं झेल पाया दबाव

मुंबई, एजेंसी

लगातार गिर रहा रुपया शुक्रवार को कारोबार के दौरान अमेरिकी डॉलर के मुकाबले अपने सर्वकालिक निचले स्तर 92 तक पहुंच गया। हालांकि आखिर में मामूली सुधार के साथ 91.90 पर बंद हुआ। अंतरबैंक विदेशी मुद्रा विनिमय बाजार में रुपया 91.45 प्रति डॉलर पर खुला। इसके बाद डॉलर के मुकाबले 91.41 के उच्च और 92.00 के सर्वकालिक निचले स्तर पर पहुंचा। अंत में 91.88 के रिकॉर्ड निचले स्तर पर बंद हुआ जो पिछले बंद स्तर से 32 पैसे की गिरावट है। बृहस्पतिवार को रुपया सात पैसे की बढ़त के साथ 91.58 प्रति डॉलर पर बंद हुआ था। इससे पहले 21 जनवरी को 68 पैसे टूटकर 91.65 प्रति डॉलर के सर्वकालिक निचले स्तर पर बंद हुआ था। इस महीने अब तक रुपया 200 पैसे तक यानी दो प्रतिशत तक लुढ़क चुका है।

वर्ष 2025 में विदेशी पूंजी की निरंतर निकासी और डॉलर की मजबूती से घरेलू मुद्रा में पांच प्रतिशत की गिरावट आई थी। विशेषज्ञों के मुताबिक आयात से डॉलर की मांग बढ़ने से रुपये पर और दबाव पड़ सकता है। उन्होंने कहा कि घरेलू मुद्रा विदेशी पूंजी और वैश्विक बाजारों में जोखिम से बचने की प्रवृति से दबाव में रही। कमजोर घरेलू बाजारों और विदेशी पूंजी की लगातार निकासी से भारतीय रुपया शुरुआती बढ़त गंवा बैठा। कच्चे तेल की कीमतों में वृद्धि और अमेरिकी बॉन्ड प्रतिक्रिा में उछाल से भी रुपये पर दबाव पड़ा।



रुपये की गिरावट से सहमा शेयर बाजार... संसेक्स में 770 और निफ्टी में 241 अंकों की भारी गिरावट

मुंबई। रुपये के अमेरिकी डॉलर के मुकाबले रिकॉर्ड निचले स्तर पर पहुंचने और चौरसफा बिकवाली के दबाव में घरेलू शेयर बाजार में शुक्रवार को फिर भारी गिरावट हुई। संसेक्स करीब 770 और निफ्टी 241 अंक लुढ़क गया। निवेशकों ने सुरक्षित निवेश की ओर रुख करना बेहतर समझा। इस बीच विदेशी पूंजी की लगातार निकासी ने भी शेयर बाजार पर दबाव बढ़ा दिया।

संसेक्स 769.67 अंक यानी 0.94 प्रतिशत की गिरावट के साथ 81,537.70 अंक पर बंद हुआ। कारोबार के बीच एक समय यह 835.55 अंक फिसलकर 81,471.82 तक आ गया।

निवेशकों ने 6 लाख करोड़ रुपये गंवाए

एनएसई का निफ्टी भी 241.25 अंक यानी 0.95 प्रतिशत टूटकर 25,048.65 अंक पर बंद हुआ। निफ्टी भी एक समय 25,025.30 अंक तक फिसल गया था। संसेक्स के समूह में शामिल कंपनियों में से अदाणी पोर्ट्स, इंडिगो, एक्सिस बैंक, बजाज फिनसर्व, पावर ग्रिड, भारत इलेक्ट्रॉनिक्स, भारतीय स्टेट बैंक, मारुति सुजुकी, बजाज फाइनेंस, एनटीपीसी, टैट, एलएंडटी और रिलायंस इंडस्ट्रीज में प्रमुख रूप से गिरावट रही।

विदेशी मुद्रा भंडार 14 अरब डॉलर बढ़ा : आरबीआई

मुंबई। भारतीय रिजर्व बैंक ने शुक्रवार को कहा कि 16 जनवरी को समाप्त सप्ताह के दौरान भारत का विदेशी मुद्रा भंडार 14.16 अरब डॉलर बढ़कर 701.36 अरब डॉलर पर पहुंच गया। इससे पिछले सप्ताह में कुल मुद्रा भंडार 39.2 करोड़ डॉलर बढ़कर 687.19 अरब डॉलर हो गया था। सितंबर 2024 में मुद्रा भंडार 704.89 अरब डॉलर के सर्वकालिक उच्च स्तर पर पहुंच गया था।

रुपये की गिरावट से सहमा शेयर बाजार... संसेक्स में 770 और निफ्टी में 241 अंकों की भारी गिरावट



- व्यापक बाजार में छोटी कंपनियों का बीएसई स्मॉलकैप सूचकांक 2.19 प्रतिशत और मझौली कंपनियों का मिडकैप सूचकांक 1.56 प्रतिशत टट गया।
- विदेशी संस्थागत निवेशकों ने बृहस्पतिवार को 2,549.80 करोड़ रुपये के शेयर बेचे, घरेलू संस्थागत निवेशकों ने 4,222.98 करोड़ रुपये की खरीदारी की।
- जापान का निक्की, चीन का शंघाई कंपोजिट, दक्षिण कोरिया का कॉस्पी और हांगकांग का हैंगसेंग सूचकांक बढ़त में बंद हुए।

चौथी औद्योगिक क्रांति के लिए डब्ल्यूईएफ भारत समेत विश्व में खोलेगा पांच नए केंद्र उभरती प्रौद्योगिकियों के विकास से समाज को अधिकतम लाभ और न्यूनतम जोखिम रखने का उद्देश्य

दावोस, एजेंसी

विश्व आर्थिक मंच (डब्ल्यूईएफ) ने चौथी औद्योगिक क्रांति के लिए पांच नए केंद्र स्थापित करने का फैसला किया है, जिनमें से एक भारत के आंध्र प्रदेश में होगा। इसके साथ ही भारत में ऐसे केंद्रों की संख्या बढ़कर तीन हो जाएगी। इससे पहले मुंबई और तेलंगाना में दो केंद्र पहले से कार्यरत हैं। चौथी औद्योगिक क्रांति नेटवर्क एक

- आंध्रप्रदेश में खुलेगा नया केंद्र, मुंबई, तेलंगाना में पहले से हैं दो**

बहु-हितधारक मंच है, जिसका उद्देश्य सार्वजनिक एवं निजी क्षेत्रों को साथ लाकर यह सुनिश्चित करना है कि उभरती प्रौद्योगिकियों के विकास एवं उपयोग से समाज को अधिकतम लाभ हो और जोखिमों को न्यूनतम रखा जा सके। वर्ष 2017 में डब्ल्यूईएफ द्वारा शुरू किया गया यह नेटवर्क यूरोप,

पश्चिम एशिया, एशिया और अमेरिका में स्थित स्वतंत्र राष्ट्रीय एवं विषयगत केंद्रों को एक साथ जोड़ता है, जो उन्नत और तेजी से विकसित हो रही प्रौद्योगिकियों के जिम्मेदार विकास और उपयोग को आगे बढ़ाने का काम करते हैं। चौथी औद्योगिक क्रांति के लिए नए केंद्र आंध्र प्रदेश के अलावा फ्रांस, ब्रिटेन और संयुक्त अरब अमीरात (यूएई) में स्थापित किए जाएंगे। डब्ल्यूईएफ ने कहा कि हरेक केंद्र

सरकारों और उद्योग जगत के साथ मिलकर व्यावहारिक नीतिगत ढांचे और पायलट परियोजनाओं पर काम करेगा, क्षेत्रीय प्राथमिकताओं का ध्यान रखेगा और अंतरराष्ट्रीय सहयोग को बढ़ावा देगा। इन केंद्रों के प्रमुख फोकस क्षेत्रों में एआई नवाचार, ऊर्जा बदलाव, साइबर सुरक्षा और अत्याधुनिक प्रौद्योगिकियां शामिल होंगी। ये केंद्र क्षेत्रीय जरूरतों को ध्यान में रखते हुए वैश्विक संवाद और सहयोग को भी आगे बढ़ाएंगे।

डब्ल्यूईएफ के अध्यक्ष एवं मुख्य कार्यपालक अधिकारी बोर्गे ब्रेंडे ने कहा, “चौथी औद्योगिक क्रांति के लिए पांच नए केंद्रों की स्थापना सरकारों, उद्योगों और विशेषज्ञों को साझा तकनीकी चुनौतियों पर एक साथ लाने के महत्व को दर्शाती है।” ब्रेंडे ने कहा कि स्थानीय और क्षेत्रीय अनुभवों के योगदान से साझेदार सहित उभरती प्रौद्योगिकियों के जिम्मेदार विकास के लिए वैश्विक प्रयासों को मजबूत करेंगे।

केरल निर्णायक राजनीतिक बदलाव की दहलीज पर

प्रधानमंत्री मोदी ने कहा- भाजपा नेतृत्व संभालने के लिए तैयार, कांग्रेस पर लगाया सांप्रदायिकता का आरोप

तिरुवनंतपुरम, एजेंसी

प्रधानमंत्री नरेंद्र मोदी ने शुक्रवार को कहा कि केरल एक निर्णायक राजनीतिक बदलाव की दहलीज पर खड़ा है। उन्होंने केरल के तिरुवनंतपुरम के पुथुरीकंडम मैदान में एक विशाल जनसभा को संबोधित करते हुए कहा कि भाजपा के नेतृत्व वाला राष्ट्रीय जनतांत्रिक गठबंधन (राजग) राज्य में शासन का एक वैकल्पिक मॉडल पेश करने के लिए तैयार है और जनता का मौजूदा मिजाज स्पष्ट रूप से दर्शकों की विभाजनकारी राजनीति से आगे बढ़ने की इच्छा को दर्शाता है।

मोदी ने तिरुवनंतपुरम नगर निगम प्रधानमंत्री ने कहा- भाजपा नेतृत्व संभालने के लिए तैयार, कांग्रेस पर लगाया सांप्रदायिकता का आरोप चुनावों में भाजपा की हालिया जीत का जिक्र करते हुए इसे ऐतिहासिक और अभूतपूर्व बताया। उन्होंने कहा कि इसने केरल में पाटी के विस्तार और विकास की नींव रखी है। उन्होंने कहा, जो सालों से नहीं



तिरुवनंतपुरम में प्रधानमंत्री का स्वागत करते भाजपा प्रदेश अध्यक्ष व अन्य नेता।

बदला, वह अब बदलेगा। जो गुजरात की एक नगर पालिका से शुरू हुआ था, वह अब तिरुवनंतपुरम में जड़े जमाएगा और पूरे केरल में फैलेगा। प्रधानमंत्री ने कहा कि राज्य की राजधानी का चुनावी फैसला सत्तारूढ़ वाम लोकतांत्रिक मोर्चा (एलडीएफ) और कांग्रेस के नेतृत्व वाले संयुक्त लोकतांत्रिक मोर्चा (यूडीएफ) दोनों के प्रति जनता के बढ़ते मोहभंग को दर्शाता है। उन्होंने आरोप लगाया कि कांग्रेस और मार्क्सवादी कम्युनिस्ट पार्टी

(माकपा) के नेतृत्व वाले इन दो मोर्चों ने दशकों तक ‘फिक्सड मैच’ खेला है, जिसने विकास को रोक दिया और युवाओं से अवसर छीन लिए। उन्होंने कहा, केरल अब भ्रष्टाचार, कुशासन और राजनीतिक अवसरवाद से मुक्ति चाहता है। मोदी ने आंशिक रूप से मलयालम में बोलते हुए आश्वासन दिया कि भाजपा के नेतृत्व में तिरुवनंतपुरम में तेज विकास और उत्तरदायी शासन देखने को मिलेगा। उन्होंने गुजरात के साथ तुलना करते

विजयन ने ओडिशा में पादरी पर हमला याद दिलाया
तिरुवनंतपुरम। प्रधानमंत्री नरेंद्र मोदी की ओर से माकपा और एलडीएफ सरकार की आलोचना पर पलटवार करते हुए मुख्यमंत्री पिनराई विजयन ने ‘एक्स’ पर एक पोस्ट में भाजपा शासित ओडिशा के दंकनाल जिले में धर्मांतरण के आरोपों को लेकर एक पादरी पर हुए क्रूर हमले हमले का जिक्र किया। मुख्यमंत्री ने कहा, ओडिशा में पादरी पर क्रूर हमला कोई छोटी घटना नहीं है, यह संघ परिवार द्वारा सुनियोजित रूप से फैलाई जा रही हिंसा और नफरत को दर्शाती है। किसी मनुष्य को गोबर खिलाना घोर अमानवीय कृत्य है, जिसे भाजपा के नेतृत्व वाली सरकारों की चुप्पी से बढ़ावा मिल रहा है। विजयन ने यह भी कहा कि जब देश में धर्म प्रचारक ग्राहम स्टेन्स और उनके दो छोटे बेटों की जघन्य हत्या के 27 वर्ष पूरे हो रहे हैं। सिर्फ ओडिशा में ही नहीं, बल्कि पूरे भारत में राष्ट्र के धर्मनिरपेक्ष ताने-बाने पर लगातार हमले हो रहे हैं।

हुए याद किया कि कैसे भाजपा को वहां बार-बार हार का सामना करना पड़ा था, लेकिन जनता का विश्वास जीतकर वह एक प्रमुख राजनीतिक ताकत बनकर उभरी। उन्होंने कहा कि यदि पार्टी के कार्यकर्ता प्रतिबद्ध रहें तो केरल में भी ऐसा ही बदलाव संभव है। मोदी ने कांग्रेस पर तीखा हमला करते हुए दावा किया कि पार्टी ने अपना विकास का एजेंडा छोड़ दिया है और विभाजनकारी राजनीति को बढ़ावा दे रही है।

उन्होंने आरोप लगाया कि केरल को सांप्रदायिक प्रयोगों की प्रयोगशाला बना दिया गया है। राज्य को अपनी वास्तविक

क्षमता का एहसास करने के लिए ऐसे प्रभावों से मुक्त होना चाहिए। प्रधानमंत्री ने एलडीएफ को भी निशाने पर लिया और उन पर केरल के सांस्कृतिक मूल्यों का सम्मान न करने तथा भ्रष्टाचार के माध्यम से जनता के विश्वास के साथ विश्वासघात करने का आरोप लगाया। उन्होंने सहकारी बैंक चोटालों सहित कथित वित्तीय अनियमितताओं का हवाला देते हुए कहा कि आम नागरिकों की बचत को जोखिम में डाल दिया गया है। उन्होंने कहा, भाजपा को एक मौका दें। जनता से लूटा गया एक-एक रुपया वसूल किया जाएगा।

वसंत पंचमी पर धार के विवादित परिसर में अखंड पूजा, नमाज भी अदा की गई



धार के विवादित परिसर में वसंत पंचमी पर मां सरस्वती की पूजा करने में भारी संख्या में लोग पहुंचे।

धार, एजेंसी

- अग्रिय स्थिति से निपटने के लिए तेनात रहे पुलिस व अर्थसैनिक बलों के 8000 जवान**

इस बीच, धार के जिलाधिकारी कार्यालय की ओर से जारी बयान में कहा गया, उच्चतम न्यायालय के निर्देशों के अनुपालन में मुस्लिम समाज की ओर से नियत किए गए स्थान पर दोपहर एक बजे से तीन बजे के मध्य निर्विघ्न नमाज अदा की गई। हालांकि, इस बयान में नमाज में शामिल लोगों की संख्या और नमाज अदा करने के स्थान के बारे में कोई खुलासा नहीं किया गया। मुस्लिम समाज द्वारा दोपहर 1 से 3 बजे के बीच तय व्यवस्था के तहत नमाज अदा की गई। पुलिस ने विशेष वाहनों के जरिए नमाजियों को सुरक्षित रूप से परिसर तक पहुंचाया और नमाज के बाद वापस भेजा।

इस वर्ष वसंत पंचमी शुक्रवार को पड़ने के कारण दोनों समुदायों ने विवादित परिसर में पूजा-अर्चना और नमाज के लिए दावा किया था। स्थिति को देखते हुए कोर्ट ने बृहस्पतिवार को हस्तक्षेप किया और समय-विभाजन का स्पष्ट फॉर्मूला तय किया। भोजशाला को हिंदू समुदाय वादेवी (देवी सरस्वती) का मंदिर मानता है, जबकि मुस्लिम पक्ष 11वीं सदी के इस स्मारक को कमाल मौला मस्जिद बताता है। यह परिसर भारतीय पुरातत्व सर्वेक्षण (एएसआई) द्वारा संरक्षित है। तादाद में महिलाएं भी शामिल थीं।

- अदालत की निगरानी में जांच की मांग वाली जनहित याचिका पर सुप्रीम कोर्ट का कदम**

- ईडी और सीबीआई को 10 दिन के अंदर लिफाफा बंद रिपोर्ट दाखिल करने का भी निर्देश**

अनिल अंबानी और एडीएजी को पेश होने और मामले में अपना जवाब दाखिल करने का यह आखिरी मौक़ा है। बंबई हाईकोर्ट के रजिस्ट्रार जनरल को अनिल अंबानी और एडीएजी को नोटिस तामील कराने और अनुपालन रिपोर्ट दाखिल करने का निर्देश दिया गया। पीठ ने याचिका पर 10 दिन बाद सुनवाई तय की।

पीठ ने इससे पहले याचिकाकर्ता शर्मा की ओर से पेश वकील प्रशांत भूषण की ओर से दिए गए निवेदनों पर दोनों पक्षों से तीन सप्ताह के भीतर जवाब मांगा था। जनहित याचिका पर आगे की सुनवाई तीन सप्ताह बाद के लिए स्थगित कर दी थी। भूषण ने आरोप लगाया कि जांच एजेंसियां इस बड़े बैंकिंग घोटाले में बैंकों और उनके अधिकारियों की कथित संप्रतिता की जांच नहीं कर रही हैं।

प्रमुख वित्तीय संस्थाओं में वेतन और पेंशन संशोधनों को केंद्र सरकार ने दी मंजूरी

नई दिल्ली। केंद्र सरकार ने शुक्रवार को सार्वजनिक क्षेत्र की प्रमुख वित्तीय संस्थाओं के कर्मचारियों और पेंशनभोगियों के लिए व्यापक वेतन एवं पेंशन संशोधनों को मंजूरी दे दी। यह कदम सार्वजनिक क्षेत्र की सामान्य बीमा कंपनियों (पीएसजीआईसी), राष्ट्रीय कृषि एवं ग्रामीण विकास बैंक (नाबार्ड) और भारतीय रिजर्व बैंक के मौजूदा तथा पूर्व कर्मचारियों को लाभान्वित करेगा। केंद्र सरकार के इस संशोधन से कुल मिलाकर लगभग 46,322 कर्मचारी, 23,570 पेंशनर, और 23,260 परिवार पेंशनर लाभान्वित होंगे। वित्त मंत्रालय ने कहा है कि कर्मचारियों के लिए वेतन संशोधन एक अगस्त 2022 की पूर्ववर्ती तिथि से लागू होगा। इसमें मूल वेतन और महंगाई भत्ता में 14 प्रतिशत वृद्धि की गई है, जिससे कुल वेतन खर्च में 12.41 प्रतिशत वृद्धि होगी। इसके अलावा जो एक अप्रैल 2010 के बाद जुड़े कर्मचारियों के लिए राष्ट्रीय पेंशन प्रणाली (एनपीएस) में कर्मचारियों का योगदान 10 से बढ़ाकर 14 प्रतिशत किया गया है। परिवार पेंशन में भी 30 प्रतिशत की एक समान वृद्धि की गई है, जो आधिकारिक गजट में प्रकाशन की तिथि से लागू होगी। इन संशोधनों से पीएसजीआईसी पर 8,170.30 करोड़ रुपये का वित्तीय असर पड़ने का अनुमान है।



रोहित भाई पावरप्ले में जो शुरुआत देते थे, उससे प्रतिद्वंद्वी टीम पर दबाव होता था। कोच और कप्तान मुझसे यही चाहते थे। यह मेरी शैली के अनुरूप है क्योंकि मुझे आक्रमक खेलने का शौक है।

अभिषेक शर्मा भारतीय बल्लेबाज

कानपुर नगर, शनिवार, 24 जनवरी 2026

हार्डलाइट

एफआईएच महिला विश्व कप क्वालीफायर के पूल बी में भारत

नई दिल्ली। हैदराबाद में होने वाले 2026 एफआईएच महिला हॉकी विश्व कप क्वालीफायर में भारत को चार टीमों वाले पूल बी में रखा गया और मेजबान देश अभियान की शुरुआत 8 मार्च को उरुग्वे के खिलाफ करेगा। भारत इसके बाद नौ मार्च को स्कॉटलैंड और 11 मार्च को वेल्स के खिलाफ पूल मुकाबले खेलेगा। इंग्लैंड, कोरिया, इटली और ऑस्ट्रेया पूल ए में शामिल हैं। सेमीफाइनल मुकाबले 13 मार्च को खेले जाएंगे जबकि तीसरे स्थान का प्ले-ऑफ और फाइनल 14 मार्च को आयोजित होगा। दूसरा क्वालीफाईंग टूर्नामेंट चिली के सैंटियागो में 28 फरवरी से आठ मार्च तक खेला जाएगा जिसमें ऑस्ट्रेलिया, जापान, आयरलैंड, चिली, फ्रांस, कनाडा, मलेशिया और स्विट्जरलैंड की टीम भाग लेंगी।

राइफल ट्रायल्स में माने साक्षी का बेहतर प्रदर्शन

नई दिल्ली। महाराष्ट्र की साक्षी सुनील पड्डेकर और रेलवे के शाहू तुषार माने ने शुक्रवार को राष्ट्रीय चयन ट्रायल 1 और 2 (गुण ए) में क्रमशः 10 मीटर एयर राइफल महिला और पुरुष स्पर्धाओं के फाइनल और क्वालिफिकेशन राउंड में राष्ट्रीय रिकॉर्ड से बेहतर स्कोर बनाया। साक्षी ने टी2 फाइनल में 254.3 अंक बनाए जबकि शाहू तुषार माने ने क्वालिफिकेशन में 637.1 का स्कोर किया। ये दोनों स्कोर राष्ट्रीय रिकॉर्ड से बेहतर होने के बावजूद आधिकारिक रिकॉर्ड बुक में दर्ज नहीं किए जाएंगे। ओलंपियन अर्जुन बबूला ने पुरुषों की 10 मीटर एयर राइफल टी2 फाइनल में जीत दर्ज की जबकि साक्षी ने महिलाओं की 10 मीटर एयर राइफल टी2 फाइनल अपने नाम किया।

ऑस्ट्रेलिया के खिलाफ शाहीन पाक टीम में

कराची। पाकिस्तान के चयनकर्ताओं ने ऑस्ट्रेलिया के खिलाफ घरेलू श्रृंखला के लिए शुक्रवार को तेज गेंदबाज शाहीन शाह अफरीदी को राष्ट्रीय टी20 टीम में शामिल किया। अफरीदी के घुटने की चोट से वापसी और बाबर आजम के बिग बैश लीग से लौटने के अलावा इस महीने की शुरुआत में श्रीलंका के खिलाफ खेलने वाली टीम में कोई बदलाव नहीं किया गया है। अफरीदी को ऑस्ट्रेलिया में बिग बैश लीग के दौरान क्षेत्ररक्षण करते हुए घुटने में चोट लग गई थी और वह लाहौर के हार्ड परफॉर्मंस सेंटर में उपचार के लिए घर लौट आए थे।।

भारत ने भूटान को 11-3 से हराया

नॉथाबुरी (थाईलैंड)। भारत ने सेफ फुटसल चैंपियनशिप 2026 में भूटान को 11-3 से हराने के लिए दमदार अटैकिंग प्रदर्शन किया। निखिल माली ने हैट्रिक लगाई, उन्होंने तीनों गोल मैच के आखिरी मिनट में किए। विसैंट लालतलुआंगजेला और अनमोल लालरावंगबावला, लालसोमिया और सीन डिसूजा ने एक-एक गोल किया, जबकि भूटान के जिग्मम सेल्टोब दोरजी ने एक आत्मघाती गोल किया। इस बड़ी जीत से भारत चार मैचों में पांच अंकों के साथ स्टैंडिंग में चौथे स्थान पर पहुंच गया है। मालदीव के दिन में पहले नेपाल को 2-1 से हराने के बाद फुटसल टाइगर्स पहले ही टूर्नामेंट में शीर्ष स्थान की दौड़ से बाहर हो गए थे।



आर्यना सबालेंका

● भारत ने पांच मैचों की श्रृंखला में 2-0 की बनाई बढ़त, कीवी कप्तान सैंटनर और रचिन रवींद्र की उपयोगी पारियां हुई बेकार

गेंद शेष रहते सात विकेट से हराया। न्यूजीलैंड को छह विकेट पर 208 रनों पर रोकने के बाद भारत ने 15.2 ओवर में तीन विकेट पर 209 रनों के



सूर्यकुमार यादव

साथ श्रृंखला में 2-0 की बढ़त बना ली। टी20 विश्व कप से पहले लय हासिल करते हुए सूर्यकुमार ने 23 पारियों से चले आ रहे अर्धशतक के सूखे को खत्म किया। उन्होंने 37 गेंद की नाबाद पारी के दौरान नौ चौके और चार छक्के लगाने के अलावा तीसरे विकेट के लिए इशान के साथ महज 49 गेंद में 122 और शिवम दुबे (नाबाद 36) के साथ चौथे विकेट के लिए 37 गेंद में 81 रन की अटूट की साझेदारी के साथ टीम के आसानी से जीत दिला दी। भारत ने इसके साथ ही टी20 में लक्ष्य का सफलता से सबसे बड़े स्कोर के पीछा करने के अपने रिकॉर्ड की बराबरी की। टीम ने इससे

पहले 2023 में विशाखापत्तनम में ऑस्ट्रेलिया के खिलाफ भी लक्ष्य का पीछा करते हुए 209 रन बनाये थे। इशान ने 32 गेंद की पारी में 11 चौके और चार छक्के लगाए जबकि दुबे ने 18 गेंद की नाबाद पारी में तीन छक्के और एक चौका जड़ा।



इशान किशन

बटोर लिया। उन्होंने कप्तान सैंटनर के खिलाफ हैट्रिक चौका लगाया और छठे ओवर में हेनरी के खिलाफ लगातार गेंदों पर छक्का और दो चौका जड़ते हुए 21 गेंद पर अर्धशतक पूरा किया। पावरप्ले में भारत ने 75 रन बना लिए। सूर्यकुमार ने सैंटनर के खिलाफ चौका लगाकर टीम के रनों का शतक पूरा किया। अब तक संभल कर खेल रहे भारतीय कप्तान ने नौवें ओवर में फोक्स के खिलाफ चार चौके और एक छक्का लगाया। टीम ने इस ओवर से 25 रन बटोर लिये। इशान 10वें ओवर में ईश सोढ़ी के खिलाफ आक्रामक शॉट खेलने की कोशिश में गेंद हवा में लहरा बैठे और हेनरी ने आसान कैच लपककर उनकी पारी का अंत किया।

भारतीय कप्तान को डफी की गेंद पर मुश्किल जीवनदान मिला जब चैपमैन उनका कैच लपकने में



दूसरे टी20 मैच के दौरान ग्लेन फिलिप्स का विकेट लेने के बाद साथियों के साथ जश्न मनाते कुलदीप यादव ।

नाकाम रहे और गेंद उनके हाथ से लगकर छह रन के लिए चली गयी। सूर्यकुमार ने अगली गेंद पर एक रन चुराकर 23 पारियों के बाद अपना अर्धशतक पूरा किया। शिवम दुबे ने सोढ़ी के खिलाफ दो छक्के लगाकर हाथ खोला और फिर भारतीय कप्तान के साथ आक्रामक बल्लेबाजी कर आसान जीत दिला दी।

सूर्यकुमार ने इससे पहले ओस की संभावना को देखते हुए टॉस जीतकर गेंदबाजी का फैसला किया। चोटिल अक्षर पटेल और आराम दिए गए जसप्रीत बुमराह की जगह हर्षित राणा और कुलदीप यादव को अंतिम एकादश में शामिल किया गया। कॉन्वे (19 रन, नौ गेंद) और टिम सिफर्ट (24 रन, 13 गेंद) ने न्यूजीलैंड को तेज शुरुआत दिलाई लेकिन दोनों बल्लेबाज टीम के 43 रन के स्कोर पर आउट हो गए। कोन्वे ने पहले ओवर

में ही आउटस्विंगर से छकाए जाने के बावजूद अर्शदीप सिंह पर आक्रामक रुख अपनाया और तीन चौके व एक छक्का लगाकर 18 रन बटोरे। इसके बाद सिफर्ट ने भी अर्शदीप के अगले ओवर में चार चौके जड़ते हुए 18 रन निकाल लिए। चौथे ओवर में गेंदबाजी के लिए आए हर्षित राणा ने दूसरी ही गेंद पर कोन्वे को आउट किया।

सफेद गेंद की इस श्रृंखला में चौथी बार था जब राणा ने बायें हाथ के इस सलामी बल्लेबाज को पवेलियन भेजा। रवींद्र ने कुछ शानदार शॉट्स लगाए, लेकिन वह कुलदीप की फिरकी को पढ़ने में नाकाम रहे और आउट हो गए। इससे पहले कुलदीप ने खतरनाक ग्लेन फिलिप्स को गुगली पर छकाते हुए बैकवर्ड प्लाइंट पर कैच करवाया था। शुरुआती 10 ओवरों में तीन विकेट पर 111 रन बनाने के बाद न्यूजीलैंड बड़े स्कोर की ओर बढ़ता

झारखंड के 561 रनों के जवाब में उत्तर प्रदेश बैकफुट पर

कार्यालय संवाददाता, लखनऊ

अमृत विचार: रणजी ट्रॉफी के एलीट पूल मुकाबले में उत्तर प्रदेश की नॉकआउट में पहुंचने की उम्मीदों को झटका लगता नजर आ रहा है। अटल बिहारी वाजपेयी इकाना स्टेडियम में झारखंड के खिलाफ खेले जा रहे मैच के दूसरे दिन मेजबान यूपी पूरी तरह दबाव में दिखी। झारखंड की पहली पारी के 561 रनों के जवाब में यूपी ने महज 32 रन पर अपने शीर्षक्रम के तीन अहम विकेट गंवा दिए। झारखंड की ओर से शरणदीप ने 139, आर्यमान सेन ने 75 तथा कुशाग्र ने 102 रन की शतकीय पारी खेली। यूपी की ओर से कुनाल त्यागी व शिवम शर्मा को दो-दो विकेट मिले। जवाब में यूपी की शुरुआत बेहद खराब रही। टीम ने चार रन पर ही माधव कौशिक (2) का विकेट गंवा दिया। इसके बाद आर्यन जुयाल (4) और आदित्य शर्मा (2) भी जल्दी पवेलियन लौट गए। दिन का खेल समाप्त होने तक अभिषेक गोस्वामी 14 रन और शिवम शर्मा 8 रन बनाकर ब्रोज पर टिके थे।



शतक जड़ने के बाद खुशी जाहति करते झारखंड के कुशाग्र।

गिल नाकाम, सौराष्ट्र ने पंजाब को 194 रनों से रौंदा

राजकोट। स्टार बल्लेबाज शुभम गिल लगातार दूसरी बार विफल रहे, जिससे पंजाब की टीम सौराष्ट्र के सामने टिक नहीं सकी और 194 रनों से हार गई। 1320 रन के बड़े लक्ष्य का पीछा करते हुए पंजाब की उम्मीद गिल 32 गेंद में 14 रन बनाकर आउट हो गए। इससे मेहमान टीम अपनी दूसरी पारी में महज 125 रन पर सिमट गई। पहली पारी में भी गिल दो गेंद खेलने के बाद खाता खोले बिना आउट हो गए थे। दोनों पारियों में गिल को बाएं हाथ के स्पिनर पार्थ भुट ने पगबाधा आउट किया।

सिंधु और लक्ष्य की हार से भारतीय चुनौती समाप्त

इंडोनेशिया मास्टर्स बैडमिंटन

● **चेन यू फेई के खिलाफ आमने-सामने के रिकॉर्ड में अब सिंधु 6-8 से पीछे**

जकार्ता, एजेंसी

पीवी सिंधु और लक्ष्य सेन अपने-अपने क्वार्टर फाइनल मुकाबलों में सीधे गेम में हारकर बाहर हो गये, जिससे पांच लाख डॉलर पुरस्कार राशि वाले इंडोनेशिया मास्टर्स बैडमिंटन टूर्नामेंट में भारत की चुनौती शुक्रवार को समाप्त हो गई।

दो बार की ओलंपिक पदक विजेता सिंधु को महिला एकल क्वार्टर फाइनल में चीन की शीर्ष वरीयता प्राप्त और विश्व नंबर चार खिलाड़ी चेन यू फेई के खिलाफ 42 मिनट तक चले मुकाबले में

बांग्लादेश की अपील पर सुनवाई डीआरसी के अधिकार क्षेत्र में नहीं

नई दिल्ली। बांग्लादेश क्रिकेट बोर्ड (बीसीबी) ने आईसीसी की विवाद समाधान समिति (डीआरसी) को पत्र लिखकर राष्ट्रीय पुरुष टीम के टी20 विश्व कप मुकाबले भारत में कराने के संचालन परिषद के फैसले को पलटने की मांग की है, लेकिन यह अपील सुनी नहीं जाएगी क्योंकि यह मामला उप-समिति के अधिकार क्षेत्र से बाहर है। अंतर्राष्ट्रीय क्रिकेट परिषद (आईसीसी) ने भले ही स्कॉटलैंड को स्टैंडबाय पर रखा हो, लेकिन अभीनुल इस्लाम बुलबुल के नेतृत्व वाला बीसीबी आखिरी विकल्प के तौर पर आईसीसी की डीआरसी के पास पहुंचा। इस समिति के अध्यक्ष इंग्लैंड के माइकल बेलोंफ (किंग्स काउंसिल) हैं। बीसीबी के सूत्र ने बताया कि बीसीबी ने डीआरसी का रुख किया है क्योंकि वह अपने सभी विकल्प आजमाना चाहता है। अगर डीआरसी बीसीबी के खिलाफ फैसला देती है तो फिर स्विट्जरलैंड स्थित खेल पंचाट (सीएएस) ही बचेगा।



13-21, 17-21 से हार मिली। इस हार के साथ ही सिंधु का सुपर 500 स्तर के इस टूर्नामेंट में सफर खत्म हो गया। चेन यू फेई के खिलाफ आमने-सामने के रिकॉर्ड में अब सिंधु 6-8 से पीछे हो गई हैं। सिंधु की चीन की इस खिलाड़ी के खिलाफ पिछली जीत 2019 में दर्ज हुई थी।

पुरुष एकल में 2021 विश्व चैंपियनशिप के कांस्य पदक विजेता लक्ष्य सेन को थाईलैंड के उभरते

खिलाड़ी पनिचाफोन तीरारत्साकुल से कड़े मुकाबले में 18-21, 20-22 से हार मिली। यह मैच 46 मिनट चला। लक्ष्य दोनों गेम में कड़ी टक्कर देने के बाद भी जीत दर्ज करने में नाकाम रहे। लक्ष्य को हराने से पहले थाईलैंड का खिलाड़ी प्री-क्वार्टरफाइनल में मलेशिया के पेरिस ओलंपिक 2024 के कांस्य पदक विजेता ली जी जिया को भी टूर्नामेंट से बाहर कर चुका है।

इससे पहले गुरुवार को किदांबी श्रीकांत और अनमोल खरब पुरुष और महिला एकल वर्ग में हारकर बाहर हो गए थे। पुरुष युगल में हरिहरन अमसकरुणन और एम आर अर्जुन की जोड़ी भी प्री-क्वार्टरफाइनल से आगे बढ़ने में नाकाम रही। महिला युगल वर्ग में भारत की कोई भी जोड़ी भाग नहीं ले रही थी जबकि दो भारतीय जोड़ियां पहले दौर में ही टूर्नामेंट से बाहर हो गईं थीं।

प्लेऑफ में बने रहने को दिल्ली की निगाहें ऑलराउंड प्रदर्शन पर

वडोदरा। दिल्ली कैपिटल्स को महिला प्रीमियर लीग (डब्ल्यूपीएल) के प्लेऑफ की दौड़ में बने रहने के लिए शनिवार को शानदार फॉर्म में चल रही रॉयल चैलेंजर्स बेंगलुरु (आरसीबी) के खिलाफ हर विभाग में बेहतरीन प्रदर्शन करना होगा। दिल्ली ने पिछले मैच में मुंबई को सात विकेट से हराकर वापसी के संकेत दिए थे और वह चार अंक के

साथ तालिका में चौथे स्थान पर पहुंच गई। अब तक अजेय रही आरसीबी को हराने के लिए दिल्ली को अपने खेल का स्तर और ऊंचा करना होगा। अब तक दिल्ली की सुची में बल्लेबाजी की अग्रुआई अनुभववी लिजेल ली (213 रन) ने की है जबकि लॉरा वोलवार्ट (123 रन) और शेफाली वर्मा (149 रन) ने बीच-बीच में उनका सहयोग किया है।

कोको गॉफ लगातार चौथी बार चौथे राउंड में पहुंची

मेलबर्न। अमेरिकी टेनिस खिलाड़ी कोको गॉफ ने एक सेट से पिछड़ने के बाद अपनी साथी अमेरिकी खिलाड़ी हेले बैप्टिस्ट को 3-6, 6-0, 6-3 से मात देकर चौथे दौर में प्रवेश किया। यह जीत उनके 77वें ग्रैंड स्लैम मैच की जीत, उनके 100वें ग्रैंड स्लैम मैच में आई। गॉफ ओपन एरा में 22 साल की उम्र से पहले अपने 100वें महिला सिंगल्स ग्रैंड स्लैम मेन-ड्रॉ में खेलने वाली नौवीं खिलाड़ी हैं। मैरी जो फर्नांडीज, स्टेफी ग्राफ, मार्टिना हिंगिस, गैब्रिएला सबातिनी, अरांशा सांचेज विकारियो, मारिया शारापोवा, सेरेना विलियम्स, वीनस विलियम्स जैसी दिग्गज खिलाड़ियों की सूची में शामिल हुई हैं। सक्रिय खिलाड़ियों में से केवल वीनस विलियम्स (85) और इगा स्वियाटेक (83) ने अपने पहले 100 ग्रैंड स्लैम मैचों में जीत हासिल की है।

